



602

اہل سنت کے نزدیک اہل بیت کا قام و مرتب

تألیف

ڈاکٹر عبد الحسن بن محمد العباد البدر حفظہ اللہ علیہ

اردو ترجمہ

شیخ احمدیت حافظ محمد امین حفظہ اللہ علیہ

وکالت برلن مطبوعات و علمی تحقیقات
وزارت اسلامی امور و اوقاف و دعوت و ارشاد
ملکت سعودی عرب

اہل سنت کے نزدیک اہل بیت کا مقام و مرتبہ

تألیف

ڈاکٹر عبدالحسن بن محمد العباد البدرا حفظ اللہ

اردو ترجمہ

شیخ الحدیث حافظ محمد امین حفظ اللہ

وکالت برائے مطبوعات و علمی تحقیقات
وزارت اسلامی امور و اوقاف و دعوت و ارشاد
مملکت سعودی عرب

ح

وزارة الشؤون الإسلامية، ١٤٢٥هـ

فهرسة مكتبة الملك فهد الوطنية أثناء النشر

العباد، عبدالحسن

فضل أهل البيت وعلو مكانتهم باللغة الأوردية. / عبدالحسن

العباد - الرياض، ١٤٢٥هـ

١٣٦ ص، ١٢x١٧ سم

ردمك: ٩٩٦٠-٢٩-٤٥٧-٩

(النص باللغة الأوردية)

١- آل البيت ١- العنوان

ديوي ٢٣٩,٨

١٤٢٥/٥٤٩٣

رقم الإيداع: ١٤٢٥/٥٤٩٣

ردمك: ٩٩٦٠-٢٩-٤٥٧-٩

الطبعة الأولى

- ١٤٢٥هـ

مقدمہ

الْحَمْدُ لِلَّهِ، نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ
بِاللَّهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا، مَنْ يَهْدِهِ
اللَّهُ فَلَا مُضِلٌّ لَّهُ، وَمَنْ يُضْلِلْ فَلَا هَادِيَ لَهُ، وَأَشْهَدُ
أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ
مُحَمَّدًا عَبْدُهُ وَرَسُولُهُ، صَلَّى اللَّهُ وَسَلَّمَ وَبَارَكَ عَلَيْهِ
وَعَلَى آلِهِ وَأَصْنَابِهِ، وَمَنْ سَلَكَ سَبِيلَهُ وَاهْتَدَى بِهِدْيِهِ
إِلَى يَوْمِ الدِّينِ، أَمَّا بَعْدُ:

تعريف اللہ کی۔ ہم اس کی تعریف کرتے ہیں، اس سے مدد طلب کرتے
ہیں اور اس سے بخشش طلب کرتے ہیں، نیز ہم اپنے نفس کے شر اور اعمال کی
خرابی سے بچنے کے لئے اللہ کی پناہ حاصل کرتے ہیں۔ جسے اللہ تعالیٰ را ہدایت
پر رکھے اسے کوئی گمراہ نہیں کر سکتا، اور جسے وہ گمراہ کر دے اسے کوئی راہ
راست پر نہیں لا سکتا۔

میں علی الاعلان گواہی دیتا ہوں کہ اللہ تعالیٰ کے سوا کوئی عبادت کے

اہل سنت کے نزدیک اہل بیت کا مقام و مرتبہ

لائق نہیں، وہ کیتا ہے کوئی اس کا شریک نہیں۔ میں یہ بھی گواہی دیتا ہوں کہ حضرت محمد ﷺ اس کے بندے اور رسول ہیں۔ اللہ تعالیٰ آپ پر نیز آپ کے آل و اصحاب پر رحمت، سلامتی اور برکات نازل فرمائے اور اس خوش نصیبی میں ان سب لوگوں کو شریک فرمائے جو قیامت تک آپ کے پیروکار نہیں اور آپ کی سنت مطہرہ کو اختیار کریں۔

چونکہ صحابہ و تابعین کے نزدیک نبی ﷺ کے اہل بیت کے مقام و مرتبہ کیوضاحت ایک اہم موضوع ہے اس لیے آج سے سولہ سال پہلے میں نے جامعہ اسلامیہ مدینہ منورہ کے یونیورسٹی میں اس موضوع پر ایک پیغمبر دیا تھا۔ عام لوگوں کے استفادے کے لئے میں نے مناسب سمجھا کہ اس موضوع پر ایک مختصر رسالہ مرتب کر دیا جائے، چنانچہ میں نے اسے مرتب کیا اور اس کا نام ”اہل سنت کے نزدیک اہل بیت کا مقام و مرتبہ“ رکھا، اس رسالہ میں دس فصلیں ہیں:

پہلی فصل : اہل بیت سے مراد کون ہیں؟

دوسری فصل : اہل بیت کے بارے میں اہل سنت والجماعت کا اجمالی عقیدہ

تیسرا فصل : قرآن مجید میں اہل بیت کے فضائل

چوتھی فصل : سنت مطہرہ میں اہل بیت کے فضائل

پانچویں فصل : صحابہ اور تابعین کے نزدیک اہل بیت کا مقام و مرتبہ

چھٹی فصل : اہل علم کی اہل بیت صحابہ کے حق میں مدح سرائی

ساتویں فصل : اہل علم کی اہل بیت صحابیات کے حق میں مدح سرائی

آٹھویں فصل : اہل علم کی اہل بیت تابعین کے حق میں مدح سرائی

نویں فصل : اہل بیت کے بارے میں اہل سنت اور دیگر فرقوں کے عقیدے
میں مقابل

دوسری فصل : اہل بیت کی طرف جھوٹی نسبت کی حرمت۔

مؤلف

کیم ریجع الشانی ۱۳۲۲ھ

پہلی فصل:

اہل بیت سے مراد کون ہیں؟

نبی کریم ﷺ کے اہل بیت کے بارے میں صحیح بات یہ ہے کہ اس سے مراد آپ کے وہ رشتہ دار ہیں جن پر صدقہ حرام ہے، یعنی آپ کی ازوں مطہرات اور اولاد نیز جناب عبدالمطلب کی نسل میں سے ہر مسلمان مردوں عورت جنہیں بنوہاشم کہا جاتا ہے۔ علامہ ابن حزم فرماتے ہیں:

«وُلَدَ لِهَاشِمٍ بْنِ عَبْدِ مَنَافٍ: شَيْبَةُ، وَهُوَ عَبْدُ الْمُطَلِّبِ، وَفِيهِ الْعَمُودُ وَالشَّرَفُ، وَلَمْ يَقُلْ لِهَاشِمٍ عَقْبٌ إِلَّا مِنْ عَبْدِ الْمُطَلِّبِ فَقَطُّ» (جمهرۃ

أنساب العرب، ص: ۱۴)

”ہاشم بن عبد مناف کے گھر شیبہ پیدا ہوئے جنہیں عبدالمطلب کہا جانے لگا۔ ہاشم کے شرف و مرتبہ کے وہی وارث ہوئے اور ان کے علاوہ کسی اور بیٹے سے ہاشم کی نسل نہیں چلی۔“

اور جناب عبدالمطلب کی نسل کے بارے میں علامہ ابن حزم رحمۃ اللہ علیہ کی کتاب ”جمهورۃ أنساب العرب“ کے صفحہ: ۱۵، ۱۳، ابن قدامہ رحمۃ اللہ علیہ کی کتاب ”التبیین فی أنساب القرشیین“ صفحہ: ۲۶، علامہ ابن تیمیہ رحمۃ اللہ علیہ کی ”منہاج السنۃ“ صفحہ: ۳۰۳، ۳۰۵ اور حافظ ابن حجر رحمۃ اللہ علیہ کی فتح الباری: ۷۸، ۷۹ کا مطالعہ کیا جائے۔

اس بات کی دلیل کہ ”آپ کے پچاؤں کی نسل بھی اہل بیت میں داخل ہے“ صحیح مسلم کی وہ حدیث ہے جو حضرت عبدالمطلب بن ربعیہ بن حارث بن عبدالمطلب رضی اللہ عنہ سے منقول ہے کہ میں اور فضل بن عباس رضی اللہ عنہما جناب رسول اللہ ﷺ کی خدمت میں یہ درخواست لے کر حاضر ہوئے کہ آپ ہمیں صدقہ کی وصولی پر مقرر فرمادیں تاکہ ہم اس کام کی تخلوہ سے اپنی شادی کا سامان کرسکیں۔ آپ نے ہمیں فرمایا:

«إِنَّ الصَّدَقَةَ لَا تَنْبَغِي لِآلِ مُحَمَّدٍ، إِنَّمَا هِيَ أُوسَاخُ النَّاسِ» (صحیح مسلم، الزکاة، باب ترك استعمال

آل النبي ﷺ علی الصدقۃ، ح: ۱۰۷۲)

”آل محمد ﷺ کے لیے صدقہ کی آمدی حلال نہیں، یہ تو لوگوں کی میل کچیل ہے۔“

پھر آپ نے خمس کے مال سے ان کی شادی کرنے کا حکم دیا۔

امام شافعی اور امام احمد رحمۃ اللہ علیہما جیسے بعض اہل علم نے صدقہ کی حرمت کے مسئلہ میں بنوہاشم کے ساتھ بنو مطلب بن عبد مناف کو بھی شامل کیا ہے۔ کیونکہ نبی اکرم ﷺ نے خمس کے خمس سے ان کو بھی حصہ دیا تھا جیسا کہ صحیح بخاری کی حدیث سے معلوم ہوتا ہے، حضرت جبیر بن مطعم رضی اللہ عنہ نے بیان کیا ہے: ”نبی کریم ﷺ نے بنوہاشم اور بنو مطلب کو خمس سے حصہ دیا لیکن عبد خمس اور نو فل کی اولاد کو کچھ نہ دیا۔ (حالانکہ ہاشم، مطلب، عبد خمس اور نو فل آپس میں بھائی ہیں) اور وجہ یہ بتائی کہ بنوہاشم اور بنو مطلب ایک ہیں۔“^(۱)

آپ کی ازواج مطہرات رضی اللہ عنہن کے اہل بیت میں سے ہونے کی دلیل اللہ عزوجل کا یہ فرمان ہے:

﴿وَقَرْنَ فِي بُيُوتِكُنَ وَلَا تَبَرَّجْنَ تَبَرُّجَ الْجَاهِلِيَّةِ
الْأُولَى وَأَقِمْنَ الصَّلَاةَ وَأَتِيْنَ الزَّكَاةَ وَأَطْعِنْ اللَّهَ

(۱) صحیح البخاری، فرض الخمس، باب ومن الدليل على أن الخمس

للامام حدیث: ۳۱۲۰۔

وَرَسُولُهُ إِنَّمَا يُرِيدُ اللَّهُ لِيُذْهِبَ عَنْكُمُ الرَّجْسَ
أَهْلَ الْبَيْتِ وَيُطَهِّرَكُمْ تَطْهِيرًا ۝ وَادْكُرْنَ مَا
يُتْلَى فِي بُيُوتِكُنَّ مِنْ آيَاتِ اللَّهِ وَالْحِكْمَةَ إِنَّ
الَّهَ كَانَ لَطِيفًا خَيْرًا ﴿الاحزاب: ۳۲، ۳۳﴾

”اے نبی کی بیویو! تم اپنے گھروں میں قرار (عزت و وقار) سے رہو اور دورِ جاہلیت کی طرح اظہارِ زینت نہ کرو، بلکہ نماز قائم کرو، زکوٰۃ ادا کرو اور اللہ اور اس کے رسول کی اطاعت کرو۔ اے اہل بیت! اللہ گندی چیزوں کو تم سے دور رکھنا چاہتا ہے اور تمہیں اچھی طرح پاک صاف رکھنا چاہتا ہے۔ اس لیے تم گھروں میں رہ کر اللہ کی نازل کردہ آیات اور (رسول کی بیان کردہ) حکمت کو یاد کرتی رہو۔ بلاشبہ اللہ نہایت باریک میں اور انہائی خبردار ہے۔“

یہ آیت مبارکہ قطعی طور پر دلالت کرتی ہے کہ ازواج مطہرات اہل بیت میں داخل ہیں کیونکہ اس آیت سے ماقبل اور مابعد کی آیات میں انہی سے خطاب ہے۔ صحیح مسلم کی حدیث کو اس کے منافی خیال نہ کیا جائے جو کہ حضرت عائشہ رضی اللہ عنہا سے مروی ہے:

«خَرَجَ النَّبِيُّ ﷺ غَدَاءً وَعَلَيْهِ مَرْضٌ مُرَحَّلٌ مِنْ شَعْرٍ أَسْوَدَ، فَجَاءَ الْحَسَنُ بْنُ عَلَيٍّ فَأَدْخَلَهُ، ثُمَّ جَاءَ الْحُسَيْنُ فَدَخَلَ مَعَهُ، ثُمَّ جَاءَتْ فَاطِمَةُ فَأَدْخَلَهَا، ثُمَّ جَاءَ عَلَيٍّ فَأَدْخَلَهُ، ثُمَّ قَالَ: «إِنَّمَا يُرِيدُ اللَّهُ لِيُذْهِبَ عَنْكُمُ الرَّجْسَ أَهْلَ الْبَيْتِ وَيُطَهِّرَكُمْ تَطْهِيرًا» (صحیح مسلم، فضائل الصحابة،

باب فضائل أهل بيت النبي ﷺ، ح : ۲۴۲۴)

”نبی کریم ﷺ ایک دن تشریف فرمادی، آپ پر سیاہ بالوں کی بنی ہوئی منتشی چادر تھی۔ اتنے میں حضرت حسن بن علی رضی اللہ عنہ آگئے، آپ نے ان کو چادر میں داخل فرمایا، پھر حضرت حسین رضی اللہ عنہ آئے تو وہ بھی ساتھ داخل ہو گئے، پھر حضرت فاطمہ رضی اللہ عنہا حاضر ہوئیں تو آپ نے انہیں بھی چادر میں داخل فرمایا۔ پھر حضرت علی رضی اللہ عنہ پہنچ گئے تو آپ نے انہیں بھی داخل فرمایا۔ پھر فرمایا: ”اے اہل بیت! اللہ تعالیٰ چاہتے ہیں کہ تم سے ہر بری چیز دور فرمائ کر تمہیں خوب پاک صاف کر دیں۔“

کیونکہ اس آیت میں صراحتاً خطاب تو ازواج مطہرات کو ہے لہذا وہ توقطفاً

داخل ہیں، البتہ اس حدیث سے معلوم ہوا کہ حضرت علی، سیدہ فاطمہ اور حسین بن رضی اللہ عنہم بھی ان کے ساتھ اہل بیت میں داخل ہیں، اس حدیث میں ان چار حضرات کے ذکر کا یہ مطلب نہیں کہ دوسرے رشتہ دار اہل بیت میں داخل نہیں، بلکہ اس سے تو یہ معلوم ہوتا ہے کہ یہ چاروں آپ کے گھرے رشتہ دار ہیں۔ جس طرح یہ آیت ازواج مطہرات کے اہل بیت میں داخل ہونے پر دلالت کرتی ہے اور حضرت عائشہ رضی اللہ عنہا کی سابقہ حدیث حضرت علی، فاطمہ اور حسین بن رضی اللہ عنہم کے اہل بیت میں داخل ہونے پر دلالت کرتی ہے، اس کی ایک نظری اللہ تعالیٰ کا یہ ارشاد بھی ہے:

﴿لَمْسِنْجِدُ أُسَسَّ عَلَى التَّقْوَىٰ مِنْ أَوَّلِ يَوْمٍ﴾
التوبہ: ۱۰۸۔

”وَهُ مسجِد حس کی بنیاد ابتداء ہی سے تقویٰ اور خلوص پر رکھی گئی۔“

یہ فرمان الہی مسجد قبا کے بارے میں ہے۔ جبکہ صحیح مسلم کی حدیث سے معلوم ہوتا ہے کہ اس مسجد سے مراد مسجد نبوی ہے۔^(۱) (گویا دونوں مسجدیں

(۱) صحیح مسلم، الحج، باب بیان المسجد الذي أسس على التقوى هو

مسجد النبی ﷺ بالمدینۃ، حدیث: ۱۳۹۸۔

اس فرمان کا مصدقہ ہیں۔ کیونکہ دونوں کی بنیاد نبی اکرم ﷺ نے اپنے دست مبارک سے رکھی۔ علامہ ابن تیمیہ رحمۃ اللہ علیہ نے یہ مثال اپنے رسالہ ”فضل أهل البيت و حقوقهم“ میں ذکر فرمائی ہے۔^(۱) آپ کی ازواج مطہرات لفظ ”آل“ کے تحت داخل ہیں کیونکہ آپ کا فرمان ہے:

«إِنَّ الصَّدَقَةَ لَا تَحْلُّ لِآلِ مُحَمَّدٍ» (مسند أحمد: ۲۷۹۰۲)
 ”صدقة (وزکوة) آل محمد ﷺ کے لیے حلال نہیں۔“

اس لیے ان کو خمس سے حصہ دیا جاتا تھا۔ نیز مصنف ابن ابی شیبہ میں حضرت ابن ابی ملکیہ سے صحیح سند کے ساتھ مروی ہے: ”حضرت خالد بن سعید نے حضرت عائشہ رضی اللہ عنہا کے گھر صدقہ کی ایک گانے بھیج دی۔ حضرت عائشہ رضی اللہ عنہا نے اسے واپس لوٹایا اور فرمایا:

«إِنَّا آلَ مُحَمَّدٍ لَا تَحْلُّ لَنَا الصَّدَقَةَ» (المصنف

لابن ابی شیبہ، باب لا تحل الصدقۃ علی بنی هاشم، ح: ۱۰۷۰۸)

”هم آل محمد ﷺ کے لیے صدقہ حلال نہیں۔“

(۱) فضل أهل البيت و حقوقهم، ص: ۲۰، ۲۱۔

علامہ ابن قیم رحمۃ اللہ علیہ اپنی کتاب ”جلاء الأفہام“ میں اس مسلک کے قائلین کے دلائل ذکر کرتے ہوئے لکھتے ہیں:

”یہ لوگ کہتے ہیں کہ بیویاں بھی آل میں داخل ہوتی ہیں خصوصاً ازاوج مطہرات آل محمد ﷺ میں داخل ہیں، کیونکہ زوجیت والارشة بھی تو نسب جیسا ہے۔ ازاوج مطہرات کا رشتہ نبی کریم ﷺ سے منقطع نہیں ہوا تبھی تو وہ آپ کی زندگی میں اور آپ کی وفات کے بعد بھی دوسرا مردوں پر حرام ہیں۔ وہ دنیا میں بھی آپ کی بیویاں ہیں اور آخرت میں بھی آپ کی بیویاں ہوں گی۔ لہذا ان کا نبی کریم ﷺ کے ساتھ رشتہ نسب کی طرح قائم و دائم ہے۔ آپ نے درود میں ان کو صراحتاً شامل فرمایا ہے، اس لیے صحیح بات یہی ہے کہ صدقہ ازاوج مطہرات پر بھی حرام ہے کیونکہ یہ لوگوں کی میل کچیل ہے اور اللہ نے آپ کی ذات اقدس اور آپ کی آل کو انسانوں کی اس میل کچیل سے بچا کر رکھا ہے۔ امام احمد رحمہ اللہ کا بھی یہی مسلک ہے۔ پھر تعجب کی بات ہے کہ اگر ازاوج مطہرات آپ کے مندرجہ ذیل فرائیں میں داخل ہیں:

«اللَّهُمَّ اجْعِلْ رِزْقَ آلِ مُحَمَّدٍ قُوتًا» (صحیح مسلم،

الزکاة، باب في الكفاف والقناعة، ح: ۱۰۵۵، ومسند أحمد:

اہل سنت کے نزدیک اہل بیت کا مقام و مرتبہ

”اے اللہ! آل محمد ﷺ کو صرف ضرورت کی حد تک رزق دے۔“

اور قربانی کرتے وقت آپ ﷺ فرماتے تھے:

«اللَّهُمَّ هَذَا عَنْ مُحَمَّدٍ وَآلِ مُحَمَّدٍ» (المعجم الكبير

للطبراني، ح : ۳۰۵۹)

”اے اللہ! یہ قربانی محمد اور آل محمد ﷺ کی طرف سے ہے۔“

اور حضرت عائشہ رضی اللہ عنہا نے فرمایا:

«مَا شَيَعَ آلُ رَسُولِ اللَّهِ مِنْ خُبْرٍ بُرًّا» (صحیح البخاری، الأیمان والنور، باب إذا حلف أن لا يأتدم فأكل

تمرا... ح: ۶۶۸۷، وصحیح مسلم، الرهد، باب الدنيا سجن

للمؤمن....، ح: ۲۹۷۰)

”آل رسول اللہ ﷺ نے کبھی گندم کی روٹی سیر ہو کر نہیں کھائی۔“

اسی طرح اس درود میں بھی ازواج مطہرات شامل ہیں:

”اللَّهُمَّ صَلِّ عَلَى مُحَمَّدٍ وَعلَى آلِ مُحَمَّدٍ“

”اے اللہ! رحمت نازل فرمادی جل جلالہ پر اور آل محمد پر“

تو کیا وجہ ہے کہ وہ آپ کے اس فرمان میں داخل نہیں:

«إِنَّ الصَّدَقَةَ لَا تَحُلُّ لِأَلِّيْ مُحَمَّدٍ» (مسند احمد:

(۲۷۹۱۲)

”صدقة آل محمد ﷺ کے لیے حلال نہیں۔“

حالانکہ صدقہ لوگوں کی میل کچیل ہے۔ ازواج مطہرات تو اس سے بچانے اور دور رکھنے کی زیادہ حقدار تھیں۔

اگر کہا جائے کہ اگر صدقہ ازواج مطہرات پر حرام ہوتا تو ان کے غلاموں اور لوٹدیوں پر بھی حرام ہونا چاہیے تھا جس طرح بنوہاشم پر حرام ہوا تو ان کے غلاموں اور لوٹدیوں پر بھی حرام ہو گیا، حالانکہ صحیح بخاری میں روایت ہے کہ حضرت بریرہ رضی اللہ عنہا کو صدقے کا گوشت بھیجا گیا اور انہوں نے کھایا۔ جناب رسول اللہ ﷺ نے انہیں منع نہیں کیا، جبکہ حضرت بریرہ رضی اللہ عنہا حضرت عائشہ رضی اللہ عنہا کی آزاد کردہ لوٹدی تھیں۔

درحقیقت اسی بات سے ان لوگوں کو اشتباہ ہوا جنہوں نے ازواج مطہرات کے لیے صدقے کا استعمال جائز کہا ہے۔ اس اشتباہ کا جواب یہ ہے کہ ازواج مطہرات پر صدقے کی حرمت ذاتی نہیں، بلکہ نبی اکرم ﷺ کی وجہ سے ہے

اہل سنت کے نزدیک اہل بیت کا مقام و مرتبہ

ورنه آپ کے ساتھ نکاح سے پہلے ان پر صدقہ حرام نہیں تھا، لہذا اس حرمت میں وہ فرع ہیں اور غلاموں پر حرمت آقا پر حرمت کی فرع ہوتی ہے، اس لئے یہ حرمت ان کے غلاموں پر لاگونہ ہو گی کیونکہ وہ فرع کی فرع ہیں، جبکہ بنوہاشم پر صدقہ کی حرمت ذاتی ہے اس لیے یہ ان کے غلاموں پر بھی لاگو ہو گی۔

اس مسلک کے ماننے والے یہ بھی کہتے ہیں کہ اللہ تعالیٰ نے فرمایا:

﴿يَأَيُّسَاء النَّبِيِّ مَنْ يَأْتِ مِنْكُنَ بِفَاحِشَةٍ مُّبَيِّنَةٍ
يُضَاعِفُ لَهَا الْعَذَابُ ضِعْفَيْنِ وَكَانَ ذَلِكَ عَلَى
اللَّهِ يَسِيرًا ۝ وَمَنْ يَقْنُتْ مِنْكُنَ لِلَّهِ وَرَسُولِهِ
وَتَعْمَلْ صَالِحًا نُؤْتِهَا أَجْرَهَا مَرَّتَيْنِ وَأَعْتَدْنَا لَهَا
رِزْقًا كَرِيمًا ۝ يَأَيُّسَاء النَّبِيِّ لَسْتُنَ كَأَحَدٍ مِنَ
النِّسَاءِ إِنِ اتَّقَيْتُنَ فَلَا تَخْضَعْنَ بِالْقَوْلِ فَيَطْمَعَ
الَّذِي فِي قَلْبِهِ مَرَضٌ وَقُلْنَ قَوْلًا مَعْرُوفًا ۝ وَقَرْنَ
فِي بَيْوَتِكُنَ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى
وَأَقِمْنَ الصَّلَاةَ وَآتِيَنَ الزَّكَاةَ وَأَطْعِنَنَ اللَّهَ وَرَسُولَهُ
إِنَّمَا يُرِيدُ اللَّهُ لِيُذْهَبَ عَنْكُمُ الرَّجْسَ أَهْلَ الْبَيْتِ

وَيُطَهِّرُكُمْ تَطْهِيرًا ۝ وَإذْكُرْنَ مَا يُنْتَلِي فِي
بُيُوتِكُنَّ مِنْ آيَاتِ اللَّهِ وَالْحِكْمَةَ إِنَّ اللَّهَ كَانَ
لَطِيفًا خَبِيرًا ﴿الحزاب: ۳۰-۳۲﴾

اے نبی کی بیویو! تم میں سے جو واضح گناہ کا ارتکاب کرے گی اسے دو گناہ عذاب دیا جائے گا۔ اور یہ بات اللہ کے لئے معمولی ہے۔ البتہ تم میں سے جو اللہ اور اس کے رسول کی فرمادیں بردار ہے گی اور نیک کام کرے گی، اسے ثواب بھی دیکھا دیں گے، اور ہم نے اس کے لئے بہترین رزق تیار کر رکھا ہے۔ اے نبی کی بیویو! تم عام عورتوں کی طرح نہیں ہو۔ اگر تم متقد ہو تو (نامحرم لوگوں سے باتمیں کرتے وقت) زم آواز سے بات نہ کرو ورنہ یہار دل والا طمع کرنے لگے گا۔ البتہ بات اچھی کرو۔ اور اپنے گھروں میں ٹھہری رہو اور گزشتہ جاہلیت کی طرح اظہار زینت نہ کرو۔ اور نماز قائم کرو، زکوٰۃ ادا کرو اور اللہ اور اس کے رسول کی اطاعت کرو۔ اے نبی کے گھر والو! اللہ چاہتے ہیں کہ تم سے ہر قسم کی نامناسب چیز دور کر دیں اور تم کو اچھی طرح پاک صاف کر دیں۔ اور جو قرآنی آیات اور حکمتیں تمہارے گھروں میں

پڑھی جاتی ہیں ان کی طرف دھیان رکھا کرو۔ پیشک اللہ نہایت
باریک بیس اور انتہائی خبردار ہے۔

اس سے یہ بات واضح ہو گئی کہ ازواج مطہرات اہل بیت میں داخل ہیں،
کیونکہ اہل بیت والی آیت سے ماقبل آیات اور بعد والی آیت میں خطاب
ازواج مطہرات سے ہے۔ لہذا ان کو اہل بیت سے نکالنا ممکن نہیں۔ واللہ اعلم^(۱)

بنو ہاشم کے غلاموں پر صدقۃ کی حرمت کی دلیل وہ حدیث ہے جسے
امام ابو داؤد، امام ترمذی اور امام نسائی حبہم اللہ نے صحیح سند کے ساتھ حضرت
ابورافع رضی اللہ عنہ سے یوں بیان فرمایا ہے:

«أَنَّ النَّبِيَّ ﷺ بَعَثَ رَجُلًا عَلَى الصَّدَقَةِ مِنْ بَنِي
مَخْرُومٍ، فَقَالَ لِأَبِي رَافِعٍ: اصْنَحْبَنِي فَإِنَّكَ
تُصِيبُ مِنْهَا، قَالَ: حَتَّىٰ أَتِيَ النَّبِيَّ ﷺ فَأَسْأَلَهُ،
فَأَتَاهُ فَسَأَلَهُ، فَقَالَ: مَوْلَى الْقَوْمِ مِنْ أَنفُسِهِمْ،
وَإِنَا لَا تَحْلُّ لَنَا الصَّدَقَةُ» (سنن أبي داود، الزکاء، باب

الصدقة على بنی هاشم، ح: ۱۶۵۰، وجامع الترمذی، الزکاء،

باب ماجاء في كراهة الصدقة للنبي ﷺ... ح: ۶۵۷)

(۱) جلاء الأفهام ص: ۳۳۳ تا ۳۳۴.

”نبی کریم ﷺ نے ایک آدمی کو بنو مخزوم کے صدقات جمع کرنے کے لیے مقرر فرمایا، وہ شخص حضرت ابو رافع سے کہنے لگا: تم بھی میرے ساتھ چلو تمہیں بھی کچھ حصہ ملے گا، ابو رافع نے کہا: میں پہلے رسول اللہ ﷺ سے پوچھ لوں۔ وہ آپ کے پاس آئے اور پوچھا تو آپ نے فرمایا: ”کسی قوم کا غلام بھی انہی میں سے شمار ہوتا ہے، اور ہمارے لیے صدقہ جائز نہیں۔“

دوسری فصل:

اہل بیت کے بارے میں اہل سنت و الجماعت کا اجمالی عقیدہ

تمام اعتقادی مسائل میں اہل سنت و الجماعت کا عقیدہ افراط و تفریط سے پاک ہوتا ہے۔ نہ اس میں کوئی زیادتی ہوتی ہے نہ کم۔ اہل بیت کے بارے میں بھی ان کا عقیدہ صاف سترہ ہے۔ وہ جناب عبدالحکیم کی نسل میں سے ہر مسلمان مرد و عورت سے محبت رکھتے ہیں۔ اسی طرح نبی کریم ﷺ کی تمام ازواج مطہرات سے بھی عقیدت رکھتے ہیں۔ اہل سنت تمام اہل بیت سے محبت رکھتے ہیں۔ سب کی تعریف کرتے ہیں اور ان کو اسی مرتبہ پر رکھتے ہیں جس کے وہ مستحق ہیں۔ اس میں عدل و انصاف کو ملحوظ رکھتے ہیں، ذاتی جذبات اور تحفظات کی طرف دھیان نہیں دیتے، بلکہ وہ اس شخص کی فضیلت کا اعتراف کرتے ہیں جسے اللہ تعالیٰ نے نسب کی فضیلت کے ساتھ ساتھ ایمان کی فضیلت سے بھی بہرہ و فرمایا ہے، لہذا اہل بیت میں سے جس شخص کو رسول اللہ

علیہ السلام کی صحبت کا شرف حاصل ہے وہ اس سے اس کے ایمان و تقویٰ کی بنا پر، اس کے صحابی ہونے کی بنا پر اور نبی علیہ السلام سے قرابت کی بنا پر محبت کرتے ہیں۔ اور اہل بیت میں سے جس شخص کو صحبت کا شرف حاصل نہیں وہ اس سے اس کے ایمان و تقویٰ کی بنا پر اور رسول اللہ علیہ السلام سے قرابت کی بنا پر محبت کرتے ہیں۔ ان کا عقیدہ ہے کہ نسب ایمان کے تابع ہے اور اہل بیت میں سے جسے اللہ تعالیٰ نے دونوں شرف عطا فرمائے ہیں اسے دونوں فضیلتیں حاصل ہیں۔ لیکن جسے ایمان کی توفیق نہ ملی اسے نسب کی فضیلت کا کوئی فائدہ نہیں۔ اللہ عزوجل کا فرمان ہے:

﴿إِنَّ أَكْرَمَكُمْ عِنْدَ اللَّهِ أَتْقَانَكُمْ﴾ الحجرات: ۱۳۔

”تم میں سے زیادہ معززوہ ہے جو اللہ تعالیٰ سے زیادہ ڈرتا ہے۔“

رسول اللہ علیہ السلام نے ایک لمبی حدیث میں فرمایا ہے، جسے امام مسلم رحمۃ اللہ علیہ نے اپنی صحیح میں حضرت ابو ہریرہ رضی اللہ عنہ سے روایت کیا ہے:

«وَمَنْ بَطَأَ بِهِ عَمَلُهُ لَمْ يُسْرِعْ بِهِ نَسْبَهُ» (صحیح

مسلم، الذکر والدعا، باب فضل الاجماع على تلاوة

”جس شخص کے عمل سنت ہوں اس کا نسب اسے آگے نہیں پڑھا سکتا۔“

حافظ ابن رجب رحمۃ اللہ علیہ اپنی کتاب ”جامع العلوم والحكم“ میں اس حدیث مبارکہ کی تشریح کرتے ہوئے فرماتے ہیں: ”اس حدیث کا مفہوم یہ ہے کہ درحقیقت عمل ہی انسان کے درجات آخرت میں بلند کرتا ہے۔“ جیسے اللہ تعالیٰ نے فرمایا:

﴿وَكُلُّ دَرَجَاتٍ مِمَّا عَمِلُوا﴾ (الانعام: ۱۳۲)۔

”ہر شخص کو اس کے اعمال کے مطابق درجات ملیں گے۔“

الہذا جس شخص کے اعمال اسے اللہ تعالیٰ کے نزدیک بلند درجات تک پہنچانے سے قاصر ہوں اس کا نسب اسے ان درجات تک نہیں پہنچا سکے گا۔ کیونکہ اللہ تعالیٰ نے جزا اعمال کے مطابق رکھی ہے نہ کہ نسب کے مطابق، جیسے اللہ تعالیٰ نے فرمایا:

﴿فَإِذَا نُفخَ فِي الصُّورِ فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ﴾ (المؤمنون: ۱۰)۔

”جب صور پھونکا جائے گا تو لوگوں میں نہ کوئی رشتہ باقی رہے گا نہ وہ ایک دوسرے سے کچھ مانگیں گے۔“

اللہ تعالیٰ نے لوگوں کو حکم دیا ہے کہ وہ نیک اعمال کی بدولت اللہ تعالیٰ کی مغفرت اور رحمت حاصل کریں۔ جیسے اللہ تعالیٰ نے فرمایا:

﴿وَسَارِعُوا إِلَى مَغْفِرَةٍ مِّنْ رَبِّكُمْ وَجَنَّةٍ عَرْضُهَا السَّمَاوَاتُ وَالْأَرْضُ أُعِدَّتْ لِلْمُتَّقِينَ ۝ الَّذِينَ يُنْفِقُونَ فِي السَّرَّاءِ وَالضَّرَاءِ وَالْكَاظِمِينَ الْفَيْظ﴾ آل عمران: ۱۳۲، ۱۳۳۔

”پنے رب کی خشش اور اس جنت کے حصول کے لیے ایک دوسرے سے آگے بڑھو جس کا عرض آسمان و زمین کے برابر ہے۔ وہ جنت ان نیک لوگوں کے لیے تیار کی گئی ہے جو خوشحالی اور تنگی ہر حال میں خرج کرتے ہیں اور اپنے غصے کو پی جاتے ہیں۔“

نیز فرمایا:

﴿إِنَّ الَّذِينَ هُمْ مِنْ خَشِيَّةِ رَبِّهِمْ مُّشْفِقُونَ ۝ وَالَّذِينَ هُمْ بِآيَاتِ رَبِّهِمْ يُؤْمِنُونَ ۝ وَالَّذِينَ هُمْ بِرَبِّهِمْ لَا يُشْرِكُونَ ۝ وَالَّذِينَ يُؤْتُونَ مَا آتَوْا وَقُلُوبُهُمْ وَجْلَةٌ أَنَّهُمْ إِلَى رَبِّهِمْ رَاجِعُونَ ۝ أُولَئِكَ يُسَارِعُونَ فِي

الْخَيْرَاتِ وَهُمْ لَهَا سَابِقُونَ ﴿۷۵﴾ المؤمنون: ۷۵

” بلاشبہ جو لوگ اپنے رب کے ڈر سے ہمیشہ سبھے رہتے ہیں اور اپنے رب کی آیات پر مضبوط ایمان رکھتے ہیں اور اپنے رب کریم کے ساتھ کسی کو شریک نہیں بناتے اور بہترین اعمال کرنے کے باوجود دل میں ڈرتے رہتے ہیں کہ آخر انہیں اپنے رب کے ہاں حاضر ہونا ہے، یہ لوگ نیکیوں میں لگے رہتے ہیں اور سب سے آگے نکل جاتے ہیں۔“

پھر ابن رجب نے بہت سی آیات و احادیث نقل فرمائی ہیں جو نیک اعمال کی طرف ابھارتی ہیں۔ اور یہ بتایا ہے کہ جناب رسول اللہ ﷺ کی محبت بھی تقویٰ اور نیک عمل ہی سے حاصل ہو سکتی ہے۔ پھر آخر میں انہوں نے حضرت عمرو بن عاص رضی اللہ عنہ کی صحیحین میں مروی یہ حدیث ذکر فرمائی ہے، وہ کہتے ہیں کہ میں نے نبی کریم ﷺ کو فرماتے ہوئے سنًا:

«أَلَا إِنَّ الْآلَاءِ بِي يعْنِي فُلَانًا، لَيْسُوا لِي بِأَوْلَيَاءَ،
وَإِنَّمَا وَلِيَّ اللَّهُ وَصَالِحُ الْمُؤْمِنِينَ» (صحیح البخاری،

الأدب، باب تبل الرحم ببلالها، ح: ۵۹۹۰، وصحیح مسلم، الإيمان،

باب موالة المؤمنين ومقاطعة غيرهم ... ح: ۲۱۵ واللفظ له)

”فلا قبیلے کے لوگ میرے ساتھی نہیں۔ میرا ساتھی تو اللہ تعالیٰ ہے اور نیک مومن ہیں۔“

اس فرمان نبوی سے آپ ﷺ کا اشارہ اس جانب ہے کہ آپ کی محبت بھی قربی نسب و خاندان کی بنابر حاصل نہیں ہوتی بلکہ ایمان اور عمل صالح ہی کی بناء پر حاصل ہو سکتی ہے۔ جو شخص ایمان و عمل میں کامل ہے وہ آپ کا زیادہ قربی ہے خواہ اس کا نسب آپ سے ملتا ہو یا نہ ملتا ہو۔ آخر میں حافظ ابن رجب رحمۃ اللہ علیہ بیان فرماتے ہیں کہ ایک شاعر نے اسی مفہوم کو یوں بیان کیا ہے:

لَعْمَرُكَ مَا الْإِنْسَانُ إِلَّا بِدِينِهِ
فَلَا تَتَرُكِ التَّقْوَىٰ أَتَكَالًا عَلَى النَّسَبِ

لَقَدْ رَفَعَ الْإِسْلَامُ سَلَمَانَ فَارِسِ
وَقَدْ وَضَعَ الشَّرْكُ النُّسِيبَ أَبَا لَهَبِ

”اللہ تعالیٰ تیری عمر را ذکرے انسان کا مرتبہ اس کے دین سے معلوم ہوتا ہے۔ لہذا تو نسب و خاندان پر اعتماد کرتے ہوئے نیکی و تقویٰ سے غافل نہ ہو۔ اللہ تعالیٰ نے حضرت سلمان فارسی رضی اللہ عنہ کا درجہ بلند کر دیا مگر شرک کی بنا پر آپ کا ہم نسب ابو لہب ذمیل ہو گیا۔“^(۱)

تیری فصل:

قرآن مجید میں اہل بیت کے فضائل

اللہ تعالیٰ کا فرمان ہے:

﴿ يَا أَيُّهَا النَّبِيُّ قُلْ لَا زَوْجَكَ إِنْ كُنْتَنَ تُرِدْنَ
الْحَيَاةَ الدُّنْيَا وَزِينَتَهَا فَتَعَالَيْنَ أُمْتَغَكُنَّ
وَأُسْرَخَكُنَّ سَرَاحًا جَمِيلًا ۝ وَإِنْ كُنْتَنَ تُرِدْنَ
اللَّهُ وَرَسُولُهُ وَالدَّارَ الْآخِرَةَ فَإِنَّ اللَّهَ أَعْدَ
لِلْمُحْسِنَاتِ مِنْكُنَّ أَجْرًا عَظِيمًا ۝ يَا نِسَاءَ النَّبِيِّ
مَنْ يَأْتِ مِنْكُنَّ بِفَاحِشَةٍ مُبِينَةٍ يُضَاعِفَ لَهَا
الْعَذَابُ ضَعْفَيْنِ وَكَانَ ذَلِكَ عَلَى اللَّهِ يَسِيرًا ۝
وَمَنْ يَقْنُتْ مِنْكُنَّ لِلَّهِ وَرَسُولِهِ وَتَعْمَلْ صَالِحًا
نُؤْتَهَا أَجْرَهَا مَرَّتَيْنِ وَأَعْتَدْنَا لَهَا رِزْقًا كَرِيمًا ۝
يَا نِسَاءَ النَّبِيِّ لَسْتُنَّ كَاهِرًا مِنَ النِّسَاءِ إِنْ اتَّقَيْتُنَّ

فَلَا تَخْضَعُنَّ بِالْقَوْلِ فَيَطْمَعَ الَّذِي فِي قَلْبِهِ
مَرَضٌ وَقُلْنَ قَوْلًا مَعْرُوفًا ۝ وَقَرْنَ فِي بُيُوتِكُنَّ
وَلَا تَبَرَّجْنَ تَبَرُّجَ الْجَاهِلِيَّةِ الْأُولَى وَأَقِمْنَ الصَّلَاةَ
وَآتِيَنَ الزَّكَاءَ وَأَطْعِنَنَ اللَّهَ وَرَسُولَهُ إِنَّمَا يُرِيدُ اللَّهُ
لِيُذْهَبَ عَنْكُمُ الرَّجْسَ أَهْلَ الْبَيْتِ وَيُطَهِّرَكُمْ
تَطْهِيرًا ۝ وَادْكُرْنَ مَا يُتْلَى فِي بُيُوتِكُنَّ مِنْ آيَاتِ
اللَّهِ وَالْحِكْمَةِ إِنَّ اللَّهَ كَانَ لَطِيفًا خَبِيرًا ۝
الاحزاب: ۳۰۔ ۳۲۔

اے نبی! اپنی بیویوں سے کہہ دیجئے: اگر تم دنیوی زندگی اور اس کی زینت کی طلبگار ہو تو آؤ میں تمہیں کچھ دے دلا کر اچھے طریقے سے فارغ کر دوں۔ لیکن اگر تم اللہ اور اس کے رسول اور آخری زندگی کی طالب ہو تو (پھر مجھ سے کسی دنیوی چیز کا مطالبہ نہ کرنا کیونکہ) اللہ نے تم جیسی پاکباز عورتوں کے لئے اجر عظیم تیار کر رکھا ہے۔ اے نبی کی بیویو! تم میں سے جو واضح گناہ کا ارتکاب کرے گی اسے دو گناہ عذاب دیا جائے گا۔ اور یہ بات اللہ کے لئے معمولی

ہے۔ البتہ تم میں سے جو اللہ اور اس کے رسول کی فرمان بردار رہے گی اور نیک کام کرے گی ہم اسے ثواب بھی دیکھنا دیں گے اور ہم نے اس کے لئے بہترین رزق تیار کر رکھا ہے۔ اے نبی کی بیویو! تم عام عورتوں کی طرح نہیں ہو۔ اگر تم متّقی ہو تو (نامحرم لوگوں سے باتیں کرتے وقت) نرم آواز سے بات نہ کرو ورنہ بیمار دل والا طمع کرنے لگے گا۔ البتہ بات اچھی کرو۔ اور اپنے گھروں میں ٹھہری رہو اور گز شستہ جا بیت کی طرح اظہار زینت نہ کرو۔ اور نماز قائم کرو، زکوٰۃ ادا کرو اور اللہ اور اس کے رسول کی اطاعت کرو۔ اے نبی کے گھروں والو! اللہ چاہتے ہیں کہ تم سے ہر قسم کی نامناسب چیز دور کر دیں اور تم کو اچھی طرح پاک صاف کر دیں۔ اور جو قرآنی آیات اور حکمتیں تمہارے گھروں میں پڑھی جاتی ہیں ان کی طرف دھیان رکھا کرو۔ بلاشبہ اللہ بہت باریک ہیں اور خبردار ہیں۔

ان آیات میں اللہ تعالیٰ کا فرمان:

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ

الْبَيْتٌ وَيُطَهَّرُكُمْ تَطْهِيرًا ﴿الْأَحْزَاب: ۳۳﴾

اہل بیت کی فضیلت پر بخوبی دلالت کر رہا ہے۔ اور اہل بیت سے مراد آپ کی وہی رشتہ دار ہیں جن پر صدقہ حرام ہے۔ ان میں آپ کی ازوں مطہرات اور اولاد خصوصی طور پر شامل ہیں۔ جیسا کہ پچھے ذکر ہو چکا ہے۔

نیز یہ آیات ازوں مطہرات کے کچھ دوسرے فضائل بھی ظاہر کرتی ہیں۔ مثلاً جب ان کو دنیا کی زیب و زینت اور اللہ و رسول اور آخرت میں سے ایک کو پسند کے لئے کہا گیا تو انہوں نے بیک زبان اللہ و رسول اور آخرت کو پسند کیا۔ (اور پھر کبھی جناب رسول اللہ ﷺ سے دنیا کی کوئی چیز نہیں مانگی) اللہ تعالیٰ ان سے راضی اور وہ اپنے اللہ سے راضی۔

ازوں مطہرات کی فضیلت پر اللہ تعالیٰ کا یہ فرمان بھی بخوبی دلالت کرتا ہے:

﴿وَأَزْوَاجُهُ أُمَّهَاتُهُم﴾ ﴿الْأَحْزَاب: ۶﴾

نبی کی بیویاں امت کی مائیں ہیں۔

اس آیت کی رو سے انہیں تمام مومنوں کی مائیں قرار دیا گیا ہے۔ البتہ اللہ تعالیٰ کے اس فرمان:

﴿قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةُ فِي
الْقُرْبَى﴾ الشوریٰ: ۲۳۔

اے بنی کہہ دیجئے! میں تم سے کوئی اجرت نہیں مانگتا اعلاؤہ اس کے تم
رشته داری کا لحاظ رکھو۔

اس سے اہل بیت مراد نہیں، بلکہ اس سے قریش کے قبائل میں آپ کی
رشته داری مراد ہے۔ جیسا کہ صحیح بخاری میں حضرت عبد اللہ بن عباس رضی
اللہ عنہما سے مردی ہے، امام بخاری فرماتے ہیں کہ مجھ سے حدیث بیان کی محمد
بن بشار نے، وہ کہتے ہیں کہ ہم سے حدیث بیان کی محمد بن جعفر نے، وہ کہتے
ہیں کہ ہم سے شعبہ نے بیان کیا عبد الملک بن میسرہ سے، وہ کہتے ہیں کہ
میں نے طاؤس سے سنا کہہ رہے تھے کہ:

حضرت ابن عباس رضی اللہ عنہ سے ﴿إِلَّا الْمَوَدَّةُ فِي الْقُرْبَى﴾ کا
مطلوب پوچھا گیا: ان کے جواب دینے سے قبل حضرت سعید بن جبیر نے
فرمایا: ”اس سے حضرت محمد ﷺ کے اہل بیت مراد ہیں۔“ حضرت ابن عباس
رضی اللہ عنہ نے فرمایا:

«عَجِلْتَ، إِنَّ النَّبِيًّا ﷺ لَمْ يَكُنْ بَطْنُ مِنْ قُرَيْشٍ

إِلَّا كَانَ لَهُ فِيهِمْ قَرَابَةً، فَقَالَ: إِلَّا أَنْ تَصِلُوا مَا
بَيْنِنِي وَبَيْنَكُمْ مِنَ الْقَرَابَةِ» (صحیح البخاری، التفسیر،
باب قوله ﴿إِلَّا الْمَوْدَةُ فِي الْقُرْبَى﴾ ح: ۴۸۱۸)

”تم نے جلد بازی سے کام لیا، اس آیت کا مطلب یہ نہیں، اصل
بات یہ ہے کہ قریش کا کوئی قبیلہ ایسا نہیں تھا جس سے نبی ﷺ کی
رشتہ داری نہ ہو۔ مقصود یہ ہے کہ تم (ایمان نہیں لاتے تو کم از کم)
اس رشتہ داری کا تو لحاظ رکھو جو میرے تمہارے درمیان ہے۔“

حافظ ابن کثیر رحمۃ اللہ علیہ اس آیت کی تفسیر میں لکھتے ہیں:
”یعنی اے نبی کریم ﷺ ان مشرکین مکہ سے کہہ دیجئے کہ میں اس تبلیغ اور
نصیحت کے صلے میں تم سے مال کا طلب گا رہیں، میں تو یہ چاہتا ہوں کہ تم کم
از کم مجھے تکلیف نہ دو اور مجھے تبلیغ رسالت کا کام کھلے بندوں کرنے دو۔ اگر تم
میری مدد نہیں کر سکتے تو کم از کم باہمی رشتہ داری کا لحاظ رکھتے ہوئے مجھے
تکلیف نہ دو۔“

اس کے بعد امام ابن کثیر نے ابن عباس کا مذکورہ بالا اثر نقل کیا ہے۔
بعض گمراہ لوگوں نے اس آیت میں وارد لفظ ﴿الْقُرْبَى﴾ کا جو یہ

مطلوب بیان کیا ہے کہ اس سے صرف فاطمہ اور علی رضی اللہ عنہما اور ان دونوں کی ذریت مراد ہے، تو یہ صحیح نہیں، کیونکہ یہ آیت کمی ہے اور حضرت علی رضی اللہ عنہ اور حضرت فاطمہ رضی اللہ عنہما کی شادی تو مدینہ منورہ میں تشریف آوری کے بعد ہوئی۔ حافظ ابن کثیر رحمۃ اللہ علیہ فرماتے ہیں:

”اس آیت مبارکہ کا نزول مدینہ منورہ میں ماننا علمی طور پر بعید از عقل ہے، کیونکہ یہ آیت قطعاً کمی ہے۔ اس وقت حضرت فاطمہ رضی اللہ عنہما کے ہاں اولاد کا تصور تک نہیں تھا، کیونکہ حضرت علی رضی اللہ عنہ سے ان کی شادی جنگ بدر کے بعد، ۴۲ مجری میں ہوئی۔ اس آیت کی صحیح تفسیر وہی ہے جو ترجمانِ قرآن اور امت کے نابغہ حضرت عبد اللہ بن عباس رضی اللہ عنہما نے فرمائی ہے۔ جیسا کہ صحیح بخاری میں مذکور ہے۔“

اس کے بعد ابن کثیر نے اہل بیت کی فضیلت پر دلالت کرنے والی بعض احادیث اور حضرت ابو بکر و عمر رضی اللہ عنہما سے مروی بعض آثار بھی ذکر کئے ہیں۔

چوتھی فصل:

سنن مطہرہ میں اہل بیت کے فضائل

صحیح مسلم میں حضرت واٹلہ بن اسقع رضی اللہ عنہ سے روایت ہے، وہ کہتے ہیں کہ میں نے جناب رسول اللہ ﷺ کو یوں فرماتے ہوئے سنًا:

«إِنَّ اللَّهَ عَزَّ وَجَلَّ أَصْنَطَفَى كَنَانَةً مِنْ وَلَدِ إِسْمَاعِيلَ عَلَيْهِ الصَّلَاةُ وَالسَّلَامُ، وَأَصْنَطَفَى قُرْيَشًا مِنْ كَنَانَةً، وَأَصْنَطَفَى مِنْ قَرِيشٍ بَنِي هَاشِمٍ، وَأَصْنَطَفَانِي مِنْ بَنِي هَاشِمٍ» (صحیح مسلم، الفضائل، باب فضل نسب النبي ﷺ.....، ح: ۲۲۷۶)

”اللہ تعالیٰ نے حضرت اسماعیل علیہ السلام کی اولاد سے بنو کنانہ کو منتخب فرمایا، پھر بنو کنانہ سے قریش کو چنا، پھر قریش سے بنوہاشم کو ممتاز فرمایا اور بنوہاشم میں سے مجھے پسند فرمایا۔“

صحیح مسلم میں حضرت عائشہ رضی اللہ عنہا سے مروی ہے:

«خَرَجَ النَّبِيُّ صَلَّى اللَّهُ عَلَيْهِ وَسَلَّمَ غَدَاءً وَعَلَيْهِ مِرْطَبٌ مُرَحَّلٌ مِنْ شَعْرِ أَسْوَدَ، فَجَاءَ الْحَسَنُ بْنُ عَلَيٍّ فَأَدْخَلَهُ، ثُمَّ جَاءَ الْحُسَيْنُ فَدَخَلَ مَعَهُ، ثُمَّ جَاءَتْ فَاطِمَةُ فَأَدْخَلَهَا، ثُمَّ جَاءَ عَلَيٍّ فَأَدْخَلَهُ، ثُمَّ قَالَ: ﴿إِنَّمَا يُرِيدُ اللَّهُ لِيُذْهِبَ عَنْكُمُ الرَّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾» (صحیح مسلم، فضائل الصحابة،

باب فضائل أهل بیت النبی ﷺ، ح : ۲۴۲۴)

”نبی کریم ﷺ ایک دن تشریف فرمادیے آپ پر کالے بالوں سے بنی ہوئی ایک منقش چادر تھی۔ اتنے میں حضرت حسن بن علی رضی اللہ عنہما آگئے تو آپ نے ان کو چادر میں داخل فرمایا، کچھ دیر بعد حضرت حسین رضی اللہ عنہ بھی رونق افروز ہو گئے تو وہ بھی ان کے ساتھ چادر میں داخل ہو گئے۔ پھر حضرت فاطمہ رضی اللہ عنہا بھی پہنچ گئیں آپ نے ان کو بھی داخل فرمایا۔ آخر میں حضرت علی رضی اللہ عنہ تشریف لے آئے آپ نے انہیں بھی داخل فرمایا، پھر فرمایا: اے اہل بیت! اللہ تعالیٰ چاہتے ہیں کہ تم سے پیدی چیزوں کو دور کر دیں اور تمہیں خوب

پاک صاف کر دیں۔“

صحیح مسلم میں حضرت سعد بن ابی و قاص رضی اللہ عنہ سے یوں مقول ہے
کہ جب یہ آیت اتری:

﴿فَقُلْ تَعَالَوْا نَدْعُ أَبْنَاءَنَا وَأَبْنَاءَكُمْ﴾ دعا رسول اللہ ﷺ علیاً و فاطمۃ و حسنۃ و حسینۃ، فقال: اللہم هؤلاء اهلي) (صحیح مسلم، فضائل الصحابة،

باب فضائل علی بن ابی طالب رضی اللہ عنہ، ح : ۲۴۰۴)

”(اے نبی کریم!) فرمادیجیے: آؤ ہم اپنے بیٹوں کو بلا تے ہیں اور تم اپنے بیٹوں کو بلاو..... تو رسول اللہ ﷺ نے حضرت علی، سیدہ فاطمہ اور حسن و حسین رضی اللہ عنہم کو بلا دیا اور فرمایا: اے اللہ! یہ میرے اہل بیت ہیں۔“

لام مسلم رحمۃ اللہ علیہ نے اپنی صحیح میں یزید بن حیان سے باسند بیان کیا ہے، وہ کہتے ہیں:

”میں حصین بن سبرہ اور عمر بن مسلم حضرت زید بن ارقم رضی اللہ عنہ کی خدمت میں حاضر ہوئے، جب ہم ان کے حضور بیٹھے تو حصین کہنے لگے: جناب زید! آپ کو بہت فضیلت حاصل ہے۔ آپ نے رسول اللہ ﷺ کو اپنی

آنکھوں سے دیکھا ہے، آپ کی باتوں کو سنائے، آپ کے ساتھ ہو کر غزوہ کیا ہے، آپ کے پیچھے نماز پڑھنے کا شرف حاصل کیا ہے۔ غرض! آپ کو بہت سے فضائل حاصل ہوئے ہیں، تو جناب مختار! ہمیں چند باتیں بیان فرمائیں جو آپ نے جناب رسول اللہ ﷺ کی زبان مبارک سے سنی ہوں۔“ وہ فرمانے لگے ”بھتیجے! اللہ کی قسم! میری عمر بڑی ہو گئی ہے۔ آپ سے ملاقات کو عرصہ دراز ہو گیا ہے۔ ہو سکتا ہے آپ ﷺ سے سنی ہوئی بعض باتیں بھول بھی گئی ہوں۔ لہذا میں جو کچھ تمہیں بیان کروں اسے ہاتھوں ہاتھ لینا اور جو بیان نہ کرسکوں اس میں مجھے معدود سمجھنا۔“ پھر کہنے لگے : ”ایک دن جناب رسول اللہ ﷺ مکرمہ اور مدینہ منورہ کے درمیان غدرِ خم کے مقام پر خطاب فرمانے کے لیے کھڑے ہوئے۔ اللہ تعالیٰ کی حمد و شنا کے بعد کچھ وعظ و نصیحت کی۔ پھر فرمایا :

«أَمَّا بَعْدُ : أَلَا أَيُّهَا النَّاسُ ! فَإِنَّمَا أَنَا بَشَرٌ يُوشِكُ
أَنْ يَأْتِيَ رَسُولٌ رَّبِّيْ فَأُجِيبَ، وَأَنَا تَارِكٌ فِيْكُمْ
ثَقَلَيْنِ : أَوْلُهُمَا كِتَابُ اللَّهِ فِيهِ الْهُدَى وَالنُّورُ،
فَخَذُوا بِكِتَابِ اللَّهِ، وَاسْتَمْسِكُوا بِهِ، فَحَثَّ

عَلَى كِتَابِ اللَّهِ وَرَغْبَ فِيهِ، ثُمَّ قَالَ: وَأَهْلُ
بَيْتِي، أَذَكْرُكُمُ اللَّهُ فِي أَهْلِ بَيْتِي، أَذَكْرُكُمُ
اللَّهُ فِي أَهْلِ بَيْتِي، أَذَكْرُكُمُ اللَّهُ فِي أَهْلِ
بَيْتِي» (صحیح مسلم، فضائل الصحابة، باب فضائل علی
رضی اللہ عنہ، ح : ۲۴۰۸)

”اے لوگو! میں ایک انسان ہوں، بہت ممکن ہے کہ میرے رب تعالیٰ
کی طرف سے بلانے والا میرے پاس آجائے اور میں لبیک کہہ دوں۔
میں تم میں دواہم چیزیں چھوڑ کر جا رہا ہوں۔ ان میں سے ایک تو اللہ
تعالیٰ کی کتاب ہے جس میں ہدایت اور روشنی ہے، اس لئے اللہ تعالیٰ
کی کتاب کو مضبوطی سے پکڑے رکھنا۔“ پھر آپ نے لوگوں کو کتاب
اللہ کی طرف رغبت دلائی۔ پھر آپ نے فرمایا: ”دوسری چیز میرے
اہل بیت ہیں میں تمہیں اپنے اہل بیت کے بارے میں اللہ تعالیٰ کا
واسطہ دیتا ہوں۔ میں تمہیں اپنے اہل بیت کے بارے میں اللہ تعالیٰ کا
واسطہ دیتا ہوں۔ میں تمہیں اپنے اہل بیت کے بارے میں اللہ تعالیٰ کا
کا واسطہ دیتا ہوں۔“ حصین نے ان سے پوچھا: ”جناب زید بنی کریم

صلی اللہ علیہ وسلم کے اہل بیت کون ہیں؟ کیا آپ کی بیویاں اہل بیت سے نہیں؟ وہ کہنے لگے ”آپ کی بیویاں آپ کے اہل بیت تو ہیں مگر اصل اہل بیت وہ ہیں جن پر صدقہ حرام ہے۔“ حصین نے کہا: ”وہ کون ہیں؟“ فرمایا: ”آل علی، آل عقیل، آل جعفر اور آل عباس ہیں۔“ حصین نے پوچھا: ”ان سب پر صدقہ حرام ہے؟“ فرمایا: ”ہا۔“ اور ایک روایت میں یوں ہے:

”هم نے کہا: نبی کریم ﷺ کے اہل بیت کون ہیں؟ کیا آپ کی بیویاں؟“ فرمایا: ”نہیں۔ اللہ کی قسم! عورت تو خاوند کے پاس کتنی دیر بھی رہے جب وہ اسے طلاق دے دیتا ہے تو وہ اپنے والد کے ہاں چل جاتی ہے۔ اہل بیت تو آپ کا خاندان ہے یعنی وہ رشته دار جن پر صدقہ حرام ہے۔“

یہاں چند باتوں پر تنبیہ ضروری ہے:

(۱) چادر اور مبارکہ والی روایات میں حضرت علی، سیدہ فاطمہ اور حسین بن رضی اللہ عنہم کا ذکر اس بات کی دلیل نہیں کہ صرف وہی اہل بیت ہیں۔ بلکہ اس کا مطلب تو صرف اتنا ہے کہ یہ حضرات آپ کے خصوصی اہل بیت میں شامل ہیں

اور وہ اس اعزاز کے بدرجہ اولیٰ مستحق ہیں۔ یہ بات پچھے بھی بیان ہو چکی ہے۔

(۲) حضرت زید رضی اللہ عنہ کا آل علی، آل عقیل، آل جعفر اور آل عباس کو خصوصاً ذکر کرنا اس بات کا متقاضی نہیں کہ صرف انہی پر صدقہ حرام ہے۔ بلکہ صدقہ توجہ نبی عبدالمطلب کی نسل میں سے ہر مسلمان مرد و عورت پر حرام ہے، جیسا کہ پچھے صحیح مسلم میں حضرت عبدالمطلب بن ربیعہ بن حارث بن عبدالمطلب رضی اللہ عنہ کی حدیث ذکر ہو چکی ہے، جس میں صراحت ہے کہ ربیعہ بن حارث بن عبدالمطلب رضی اللہ عنہ کا خاندان بھی اس حکم میں داخل ہے۔

(۳) قبل ازیں کتاب و سنت سے دلائل ذکر ہو چکے ہیں کہ آپ کی ازواج مطہرات بھی اہل بیت میں داخل ہیں اور ان پر بھی صدقہ حرام ہے۔ رہا حضرت زید سے منقول پہلی روایت میں ازواج مطہرات کا اہل بیت سے ہونا اور دوسری روایت میں اس کی نفی کرنا، تو اس سلسلہ میں پہلی ہی روایت معتبر ہے۔ باقی رہی دوسری روایت جس میں اس بات کی نفی ہے، وہ غیر معتبر ہے اور اس میں جو دلیل ذکر کی گئی ہے وہ عام بیویوں کے بارے میں تودرست ہے مگر آپ کی ازواج مطہرات کے بارے میں صحیح نہیں، کیونکہ آپ کی ازواج مطہرات کا آپ سے تعلق نسبی تعلق جیسا ہے وہ کبھی ختم نہیں ہو سکتا، بلکہ وہ دنیا میں بھی

آپ کی بیویاں تھیں اور آخرت میں بھی آپ کی بیویاں ہوں گی۔ جیسا کہ حافظ ابن قیم رحمۃ اللہ علیہ کے کلام سے اس کی وضاحت ذکر ہو چکی ہے۔

(۲) اہل سنت والجماعت ہی وہ سعادت مند لوگ ہیں جنہوں نے اہل بیت کے بارے میں نبی کریم ﷺ کی اس حدیث میں مذکور وصیت کو کماحتہ تسلیم کیا ہے، کیونکہ وہ سب اہل بیت سے محبت رکھتے ہیں، ان سب سے عقیدت رکھتے ہیں اور عدل و انصاف ملحوظ رکھتے ہوئے انہیں ان کے صحیح مراتب پر فائز کرتے ہیں۔ جبکہ ان کے مخالفین (روافض) کے بارے میں علامہ ابن تیمیہ رحمہ اللہ نے اپنے فتاویٰ میں فرمایا ہے: ”روافض تو اس وصیت سے بہت زیادہ دور ہیں، وہ حضرت عباس رضی اللہ عنہ اور ان کی نسل کے شمن ہیں۔ بلکہ وہ اکثر اہل بیت کے خلاف ہیں اور ان کے خلاف کافروں تک کی مدد کرتے رہے ہیں۔“^(۱)

شیخ البانی رحمۃ اللہ علیہ نے ”سلسلة الأحاديث الصحيحة“ میں ایک حدیث بیان کی ہے:

«كُلُّ سَبَبٍ وَنَسَبٍ مُنْقَطِعٌ يَوْمَ الْقِيَامَةِ إِلَّا سَبَبٌ»

(۱) مجموع الفتاویٰ لابن تیمیہ: ۳۱۹/۳۔

وَنَسَبِيٌّ) (المعجم الکبیر للطبرانی، ح : ۲۶۳۳-۲۶۳۵ و سلسلة
الاحادیث الصحیحة، ح : ۲۰۳۶)

”قیامت کے دن ہر واسطہ اور نسبی تعلق ختم ہو جائے گا البتہ میرا واسطہ
اور نسبی تعلق قائم رہے گا۔“

اور اسے حضرات ابن عباس، عمر، ابن عمر اور مسور بن مخرمہ رضی اللہ عنہم کی
طرف منسوب کیا ہے۔ نیز اس حدیث کی تحریج کے بعد یوں تبصرہ فرمایا ہے:
”مخضربات یہ ہے کہ یہ حدیث کثرت اسانید کی بنابر صحیح ہے۔ واللہ اعلم۔“

بعض روایات میں یہ بھی مذکور ہے کہ اسی حدیث کی وجہ سے حضرت
عمر رضی اللہ عنہ کے دل میں حضرت ام کلثوم بنت علی رضی اللہ عنہما، جو حضرت
فاطمہ رضی اللہ عنہا کی لخت جگر تھیں، سے نکاح کی رغبت پیدا ہوئی۔ رضی اللہ
عنہم اجمعین۔

لامام احمد رحمۃ اللہ علیہ نے اپنی منند میں عبد الرزاق سے، انہوں نے معمرا
سے، انہوں نے ابن طاؤس سے، انہوں نے ابو بکر بن محمد بن عمر و بن حزم
سے اور انہوں نے ایک صحابی سے یہ روایت بیان فرمائی ہے کہ نبی کریم ﷺ
یوں درود پڑھا کرتے تھے:

«اللَّهُمَ صَلِّ عَلَى مُحَمَّدٍ وَعَلَى أَهْلِ بَيْتِهِ، وَعَلَى أَزْوَاجِهِ وَذُرِّيَّتِهِ، كَمَا صَلَّيْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ، وَبَارِكْ عَلَى مُحَمَّدٍ وَعَلَى أَهْلِ بَيْتِهِ، وَعَلَى أَزْوَاجِهِ وَذُرِّيَّتِهِ، كَمَا بَارَكْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ» (مسند

احمد: ۳۷۴/۵)

”اے اللہ! (حضرت) محمد، آپ کے اہل بیت، آپ کی بیویوں اور آپ کی اولاد پر خصوصی رحمت نازل فرمائی جسی کہ تو نے آل ابراہیم پر رحمت نازل فرمائی، بلاشبہ تو تعریف اور بزرگی والا ہے۔ نیز محمد، آپ کے اہل بیت، آپ کی بیویوں اور آپ کی اولاد پر برکت نازل فرمائی جسی تو نے آل ابراہیم پر برکت نازل فرمائی، بلاشبہ تو تعریف اور بزرگی والا ہے۔“

حضرت طاؤس رحمۃ اللہ علیہ کے بیٹے فرماتے ہیں: ”میرے والد محترم بھی ایسے ہی درود پڑھا کرتے تھے۔“ اس حدیث کے تمام راوی (سوائے صحابی کے) کتب ستہ کے راوی ہیں۔ علامہ البانی رحمۃ اللہ علیہ فرماتے ہیں:

”اس روایت کو امام احمد اور امام طحاوی نے صحیح سند کے ساتھ بیان کیا ہے۔“^(۱)

درود میں ازواج مطہرات اور اولاد کا ذکر صحیحین میں بھی حضرت ابو حمید ساعدی رضی اللہ عنہ کی حدیث میں آیا ہے۔ لیکن اس کا مطلب یہ نہیں کہ اہل بیت ازواج مطہرات اور اولاد میں محدود ہیں۔ بلکہ اس سے صرف یہ معلوم ہوتا ہے کہ یہ قطعاً اہل بیت ہیں۔ باقی رہا اس حدیث میں ازواج و ذریت کا اہل بیت پر عطف، تو یہ عام پر خاص کا عطف ہے۔

علامہ ابن قیم رحمۃ اللہ علیہ نے اہل بیت، ازواج اور ذریت والی حدیث جس کی سند میں مقال ہے ذکر کرنے کے بعد فرمایا:

”آپ نے اس حدیث میں ازواج، ذریت اور اہل بیت کو اکٹھا ذکر کر کے یہ صراحت فرمادی کہ ان کا اہل بیت سے ہونا قطعی ہے اور وہ اہل بیت سے خارج نہیں، بلکہ وہ اس فضیلت کے سب سے زیادہ مستحق ہیں۔ باقی رہا ان کا اہل بیت پر عطف تو یہ ان کی فضیلت و شرف کا خصوصی اظہار ہے، کیونکہ یہ کلام کا بلیغ انداز ہے کہ ایک نوع کے چند افراد کا خصوصی ذکر بھی کر دیا ہے تاکہ پتہ چل جائے کہ یہ افراد اس نوع میں بدرجہ اتم داخل ہیں۔ خاص کا عام پر

(۱) صفة صلاة النبي صلی اللہ علیہ وسلم، ص: ۱۲۵۔

عطف یا عام کا خاص پر عطف مشہور طریقہ ہے۔^(۱)

نبی اکرم ﷺ نے فرمایا:

«إِنَّ الصَّدَقَةَ لَا تَتَبَغِي لِأَلِّ مُحَمَّدٍ، إِنَّمَا هِيَ أَوْسَاخُ النَّاسِ» (صحیح مسلم من حدیث عبدالمطلب بن

ربیعہ، الزکاۃ، باب ترك آل النبی علی الصدقة، ح: ۱۰۷۲)

”صدقة آل محمد ﷺ کے لیے مناسب نہیں، یہ تلوگوں کی میل کچیل ہے۔“

(۱) جلاء الأفهام، ص: ۳۳۸۔

پانچویں فصل:

صحابہ اور تابعین کے نزدیک اہل بیت کا مقام و مرتبہ

حضرت ابو بکر صدیق رضی اللہ عنہ:

امام بخاری رحمۃ اللہ علیہ نے صحیح بخاری میں روایت بیان کی ہے کہ حضرت ابو بکر رضی اللہ عنہ نے حضرت علی رضی اللہ عنہ سے فرمایا:

«والذی نفیسی بیده لقرابة رسول اللہ ﷺ أحب

إلي أن أصل من قرابتي» (صحیح البخاری، فضائل

أصحاب النبي ﷺ، باب مناقب قرابۃ رسول الله ﷺ، ح: ۳۷۱۲)

”قسم ہے اس ذات کی جس کے ہاتھ میں میری جان ہے! جناب رسول اللہ ﷺ کے رشتہ داروں سے حسن سلوک میرے نزدیک اپنے رشتہ داروں کے ساتھ حسن سلوک سے زیادہ محبوب ہے۔“

امام بخاری رحمۃ اللہ علیہ نے حضرت ابن عمر رضی اللہ عنہما کے حوالے سے حضرت ابو بکر رضی اللہ عنہ کا یہ فرمان بھی نقل کیا ہے:

«أَرْقُبُوا مُحَمَّداً ﷺ فِي أَهْلِ بَيْتِهِ» (صحیح البخاری،

فضائل أصحاب النبي ﷺ ، باب مناقب قرابة رسول الله

ﷺ... ح : ۳۷۱۳)

”حضرت محمد ﷺ کے اہل بیت کے بارے میں آپ کا لحاظ رکھو۔“

حافظ ابن حجر رحمۃ اللہ علیہ اس کی شرح میں فرماتے ہیں: ”آپ لوگوں سے خطاب فرمائے ہیں اور انہیں نصیحت فرمائے ہیں۔ مراقبہ کا معنی ہے کہ کسی چیز کا خیال رکھنا، پابندی کرنا۔ اس کا مطلب یہ ہے کہ نبی اکرم ﷺ کا لحاظ رکھتے ہوئے آپ کے اہل بیت کا احترام کرو، انہیں تکلیف نہ دو اور ان سے بدسلوکی نہ کرو۔“

صحیح بخاری میں حضرت عقبہ بن حارث رضی اللہ عنہ سے مروی ہے:

«صَلَّى أَبُو بَكْرٍ رَّضِيَ اللَّهُ عَنْهُ الْعَصْرَ، ثُمَّ خَرَجَ يَمْشِي، فَرَأَى الْحَسَنَ يَلْعَبُ مَعَ الصَّبِيَّانِ فَحَمَلَهُ عَلَى عَاتِقِهِ، وَقَالَ: بِأَبِي شَيْبَةِ بِالنَّبِيِّ لَا

شَبِيهُ بِعَلِيٍّ وَعَلِيٌّ يَضْحَكُ» (صحیح البخاری، المناقب

باب صفة النبي ﷺ...، ح : ۳۵۴۲)

”ایک دن حضرت ابو بکر رضی اللہ عنہ نے عصر کی نماز پڑھی، پھر پیدل چل پڑے۔ راستے میں حضرت حسن رضی اللہ عنہ کو بچوں کے ساتھ کھیلتے ہوئے دیکھا تو ان کو اپنے کندھوں پر بٹھا لیا اور فرمانے لگے: ”میرا باپ قربان! یہ نبی کریم ﷺ سے مشابہت رکھتے ہیں، حضرت علی رضی اللہ عنہ سے نہیں، حضرت علی یہ سنتے ہوئے ہنس رہے تھے۔“

حافظ ابن حجر رحمۃ اللہ علیہ اس کی شرح میں فرماتے ہیں: ”بِأَبِي“ سے مراد یہ ہے کہ میرا باپ اس پر فدا ہو جائے۔ اس حدیث سے ابو بکر رضی اللہ عنہ کی فضیلت معلوم ہوتی ہے، نیز اہل بیت سے آپ کی شدید محبت کا اندازہ ہوتا ہے۔

حضرت عمر بن خطاب اور حضرت عثمان بن عفان رضی اللہ عنہما: امام بخاری رحمۃ اللہ علیہ صحیح بخاری میں حضرت انس رضی اللہ عنہ سے یوں بیان فرماتے ہیں:

«أَنَّ عُمَرَ بْنَ الْخَطَّابِ رَضِيَ اللَّهُ عَنْهُ كَانَ إِذَا

قَحِطُوا اسْتَسْقَى بِالْعَبَاسِ بْنَ عَبْدِ الْمُطَّلِبِ،
 فَقَالَ: اللَّهُمَّ إِنَا كُنَّا نَتَوَسَّلُ إِلَيْكَ بِنَبِيِّنَا مُحَمَّدًا
 فَتَسْقِينَا، وَإِنَا نَتَوَسَّلُ إِلَيْكَ بِعَمِّ نَبِيِّنَا فَاسْقِنَا،
 قَالَ: فَيُسْقَوْنَ» (صحیح البخاری، الاستسقاء، باب سؤال

الناس الإمام الاستسقاء إذا قحطوا، ح : ۱۰۱۰ ، ۳۷۱۰)

جب قحط پڑ جاتا تو حضرت عمر بن خطاب رضی اللہ عنہ حضرت عباس رضی اللہ عنہ سے بارش کی دعا کرواتے اور کہتے: "اے اللہ! ہم نبی کریم ﷺ کی زندگی میں ان کے ذریعے سے بارش کی دعا کروایا کرتے تھے، تو تو ہم پر بارش بر سادیا کرتا تھا۔ اب ہم نبی کریم ﷺ کے چچا کو واسطہ بنا رہے ہیں، ہم پر بارش بر سا۔ راوی حدیث بیان فرماتے ہیں اور پھر واقعتاً بارش ہو جایا کرتی تھی۔

حضرت عمر رضی اللہ عنہ کا حضرت عباس رضی اللہ عنہ کو وسیلہ بنا نادر اصل ان سے دعا کروانا ہے۔ جیسا کہ دوسری روایات میں صراحتاً ذکر ہے، جنہیں حافظ ابن حجر رحمۃ اللہ علیہ نے فتح الباری میں کتاب الاستسقاء میں اس حدیث کی شرح کے دوران لکھا ہے۔ حضرت عمر رضی اللہ عنہ کا دعا کے لیے حضرت

عباس رضی اللہ عنہ کو منتخب فرمانار رسول اللہ ﷺ سے ان کی رشتہ داری کی وجہ سے تھا۔ تبھی تو دعا میں ان کا نام لینے کی بجائے ”نبی کریم کا چچا“ کہا۔ اور یہ بات کے معلوم نہیں کہ حضرت علی رضی اللہ عنہ حضرت عباس رضی اللہ عنہ سے بہر صورت افضل تھے، مگر اس کے باوجود ان سے دعائیں کروائی، کیونکہ حضرت عباس رضی اللہ عنہ رشتہ میں جناب رسول اللہ ﷺ کے زیادہ قریب تھے، اگرچہ حضرت علی رضی اللہ عنہ بھی آپ کے قریبی رشتہ دار تھے۔ اگر جناب رسول اللہ ﷺ کی وراشت تقسیم ہوتی تو حضرت عباس رضی اللہ عنہ حضرت علی رضی اللہ عنہ سے مقدم ہوتے، کیونکہ آپ کا فرمان ہے:

«الْحَقُوا الْفِرَائِضَ بِأَهْلِهَا، فَمَا أَبْقَتَ الْفِرَائِضُ
فَهُوَ لَأَوَّلِ رَجُلٍ ذَكَرٍ» (صحیح البخاری، باب میراث
الولد من أبيه وأمه، ح : ۶۷۳۲، وصحیح مسلم، الفرائض،
باب الحقوا الفرائض بأهلها....، ح : ۱۶۱۵)

”وراثت سب سے پہلے ان لوگوں کو دو جن کے حصے مقرر ہیں۔ پھر جو نئے جائے وہ قریب ترین مرد کو دے دو۔“

صحیحین میں حضرت ابو ہریرہ رضی اللہ عنہ سے مروی ہے کہ نبی اکرم ﷺ

نے حضرت عمر رضی اللہ عنہ کو اپنے پیچا حضرت عباس رضی اللہ عنہ کے بارے میں فرمایا:

«أَمَا عِلِّمْتَ أَنَّ عَمَ الرَّجُلِ صِنْوُ أَبِيهِ» (صحیح

مسلم، الزکاء، باب في تقديم الزکاء ومنعها، ح : ۹۸۳)

(ومسند أحمد: ۲۲۲/۲، واللفظ له)

”تمہیں معلوم نہیں کہ پیچا باپ کے مرتبے میں ہوتا ہے۔“

تفسیر ابن کثیر میں سورہ شوریٰ کی آیات کی تفسیر میں مرقوم ہے کہ حضرت عمر رضی اللہ عنہ نے حضرت عباس رضی اللہ عنہ سے فرمایا:

«وَاللَّهِ لِإِسْلَامِكَ يَوْمَ أَسْلَمْتَ كَانَ أَحَبَّ إِلَيَّ مِنْ إِسْلَامِ الْخَطَابِ لَوْ أَسْلَمَ، لَأَنَّ إِسْلَامَكَ كَانَ أَحَبَّ إِلَى رَسُولِ اللَّهِ ﷺ مِنْ إِسْلَامِ الْخَطَابِ»

(تفسیر ابن حشیر، سورۃ الشوریٰ، آیت: ۲۳، وطبقات ابن

سعد: ۴/۲۲)

”اللہ کی قسم! آپ کے اسلام لانے سے مجھے اتنی خوشی ہوئی کہ اگر میرے والد خطاب مسلمان ہو جاتے تو مجھے اتنی خوشی نہ ہوتی، کیونکہ

رسول اللہ ﷺ کے نزدیک آپ کا اسلام لانا خطاب کے اسلام لانے سے زیادہ عزیز تھا۔“

شیخ الاسلام ابن تیمیہ رحمۃ اللہ علیہ کی کتاب ”اقتضاء الصراط المستقیم“ میں مذکور ہے:

«إِنَّ عُمَرَ بْنَ الْخَطَّابِ رَضِيَ اللَّهُ عَنْهُ لَمَّا وَضَعَ دِيْوَانَ الْعَطَاءِ كَتَبَ النَّاسَ عَلَى قَدْرِ أَنْسَابِهِمْ، فَبَدَا بِأَقْرَبِهِمْ نَسْبًا إِلَى رَسُولِ اللَّهِ ﷺ، فَلَمَّا انْقَضَتِ الْأَرْبَعَةِ ذَكَرَ الْعَجَمَ، هَكَذَا كَانَ الدِّيْوَانُ عَلَى عَهْدِ الْخُلُفَاءِ الرَّاشِدِينَ، وَسَائِرِ الْخُلُفَاءِ مِنْ بَنَى أُمَّيَّةَ وَوَلَدِ الْعَبَّاسِ إِلَى أَنْ تَغَيَّرَ الْأَمْرُ بَعْدَ ذَلِكَ» (اقتضاي الصراط المستقیم مخالفۃ

أصحاب الجحيم: ۴۴۶/۱)

”حضرت عمر رضی اللہ عنہ نے جب وظائف کا رجسٹر تیار کیا تو لوگوں کے نام ان کے نسب کے لحاظ سے لکھے۔ سب سے پہلے ان حضرات کے نام لکھے جو رسول اللہ ﷺ سے قربی رشتہ داری رکھتے تھے۔

جب عربوں کے نام لکھے جا پکے تو پھر عجمیوں کے نام لکھے۔ خلفائے راشدین حتیٰ کہ خلفائے بنی امیہ اور خلفائے بنی عباس کے دور میں بھی یہی ترتیب برقرار رہی حتیٰ کہ یہ نظام ہی تکمیل ہو گیا۔“

نیز فرماتے ہیں:

«وَانْظُرْ إِلَى عُمَرَ بْنَ الْخَطَّابِ رَضِيَ اللَّهُ عَنْهُ حِينَ وَضَعَ الدِّيَوَانَ، وَقَالُوا لَهُ: يَيْدًا أَمِيرُ الْمُؤْمِنِينَ بِنَفْسِهِ، فَقَالَ: لَا وَلَكِنْ ضَعُوا عُمَرَ حَيْثُ وَضَعَهُ اللَّهُ تَعَالَى، فَبَدَأَ بِأَهْمَلِ بَيْتِ رَسُولِ اللَّهِ ﷺ مَنْ يَلِيهِمْ، حَتَّى جَاءَتْ نَوْبَتُهُ فِي بَنِي عَدَى، وَهُمْ مُتَّخِرُونَ عَنْ أَكْثَرِ بُطُونِ قُرْيَشٍ»

(اقتضاء الصراط المستقيم مخالفۃ أصحاب الحجیم: ۱/۴۵۳)

”ڈر ادیکھو کہ جب حضرت عمر رضی اللہ عنہ نے وٹاٹ کار جسٹر تیار کیا تو لوگوں نے گزارش کی ”امیر المؤمنین! سب سے پہلے آپ اپنا نام لکھیں“ فرمانے لگے ”نبی، عمر کو وہیں رہنے دو جہاں اسے اللہ تعالیٰ نے رکھا ہے۔ پھر سب سے پہلے جناب رسول اللہ ﷺ کے

اہل بیت کے نام لکھے۔ پھر ان قبائل کے جو آپ ﷺ کے قبیلہ سے
قریب تھے۔ قریش کے اکثر قبائل لکھے جانے کے بعد آپ کے قبیلے
بنو عدی کا نمبر آیا تو آپ نے اپناتام ان میں لکھا۔
فضائل اہل بیت میں یہ حدیث گزر چکی ہے:

«كُلُّ سَبَبٍ وَنَسَبٍ مُنْقَطِعٌ يَوْمُ الْقِيَامَةِ إِلَّا سَبَبٌ
وَنَسَبٌ» (المعجم الكبير للطبراني، ج: ۲۶۳۳-۲۶۳۵، وسلسلة
الأحاديث الصحيحة، ج: ۲۰۳۶)

”قیامت کے دن ہر تعلق اور رشتہ ٹوٹ جائے گا، سوائے میرے
رشتے اور تعلق کے۔“

اس حدیث، ہی نے حضرت عمر رضی اللہ عنہ کو مجبور کیا کہ وہ حضرت ام کلثوم
بنت علی رضی اللہ عنہما سے نکل کا پیغام بھیجن۔ علامہ البانی رحمة اللہ علیہ نے
حضرت عمر رضی اللہ عنہ سے اس حدیث کے تمام طرق ذکر کیے ہیں۔^(۱)

یہ بات کے معلوم نہیں کہ چاروں خلفائے راشدین رضی اللہ عنہم کو جناب
رسول اللہ ﷺ کے ساتھ سراہی رشتہ کا شرف حاصل تھا۔ حضرت ابو بکر و عمر

(۱) مسلسلة الأحاديث الصحيحة، ج: ۲۰۳۶۔

رضی اللہ عنہما کی بیٹیوں حضرت عائشہ اور حفصہ رضی اللہ عنہما کو آپ کی ازوں ج مطہرات میں سے ہونے کا شرف حاصل تھا، تو حضرت عثمان اور حضرت علی رضی اللہ عنہما کو آپ کے داماد ہونے کا شرف حاصل تھا۔ حضرت عثمان رضی اللہ عنہ تو دہرے داماد تھے کہ پہلے ان کی شادی آپ کی صاحبزادی حضرت رقیہ رضی اللہ عنہما سے ہوئی اور ان کی وفات کے بعد حضرت عثمان رضی اللہ عنہ کو ان کی بہن حضرت ام کلثوم رضی اللہ عنہما سے نکاح کا شرف حاصل ہوا۔ اسی بنا پر ان کو ذوالنورین کا القلب حاصل ہوا۔ حضرت علی رضی اللہ عنہ کو بھی آپ کی چھوٹی بیٹی فاطمہ رضی اللہ عنہما سے نکاح کا شرف حاصل ہوا۔

حافظ ذہبی نے ”سیر اعلام البلاء“ میں اور حافظ ابن حجر نے ”تهذیب المتهذیب“ میں حضرت عباس رضی اللہ عنہ کے حالات کے تحت لکھا ہے: ”اگر حضرت عباس رضی اللہ عنہ کبھی حضرت عمر یا عثمان رضی اللہ عنہما کے پاس سے گزرتے تو حضرت عمر اور حضرت عثمان رضی اللہ عنہما اپنی سواری سے اترپڑتے اور جب تک عباس رضی اللہ عنہ دور نہ چلتے جاتے وہ اپنی سواری پر سوار نہیں ہوتے تھے۔ یہ کیفیت تھی جناب رسول اللہ ﷺ کے چچا کے احترام کی۔“^(۱)

(۱) سیر اعلام البلاء: ۹۳/۲۔

حضرت عمر بن عبد العزیز رحمہ اللہ:

طبقات ابن سعد میں باسند ذکر ہے کہ حضرت عمر بن عبد العزیز رحمۃ اللہ علیہ نے حضرت فاطمہ بنت علی بن ابی طالب رحمۃ اللہ علیہما سے کہا: ”جناب علی رضی اللہ عنہ کی بیٹی! اللہ کی قسم! روئے زمین پر کوئی خاندان تم سے بڑھ کر مجھے پیارا نہیں۔ بلکہ تم مجھے میرے اپنے خاندان سے بھی بڑھ کر محبوب ہو۔“^(۱)

حضرت ابو بکر بن ابی شیبہ رحمہ اللہ:

علامہ مزی کی ”تہذیب الکمال“ میں حضرت علی بن حسین (زین العابدین رحمۃ اللہ علیہ) کے حالات میں لکھا ہے: حضرت ابو بکر بن ابی شیبہ رحمۃ اللہ علیہ نے فرمایا: ”دنیاۓ حدیث میں صحیح ترین سند زہری عن علی بن الحسین عن ابیہ عن علی رضی اللہ عنہ ہے۔“^(۲)

شیخ الاسلام ابن تیمیہ رحمہ اللہ:

حافظ ابن تیمیہ رحمۃ اللہ علیہ ”عقیدۃ واسطیہ“ میں فرماتے ہیں: ”اہل سنت والجماعۃ جناب رسول اللہ ﷺ کے اہل بیت سے حقیقی محبت اور عقیدت

(۱) طبقات ابن سعد: ۵، ۳۸۸، ۳۸۷، ۳۳۳۔

(۲) تہذیب التہذیب: ۷، ۲۶۹۔

رکھتے ہیں۔ اور ان کے بارے میں رسول اللہ ﷺ کی اس وصیت کی پابندی کرتے ہیں جو آپ نے ”غدرِ خم“ کے مقام پر فرمائی تھی: ”اے لوگو! میں تمہیں اپنے اہل بیت کے بارے میں اللہ تعالیٰ کا واسطہ دیتا ہوں۔“

نیز جب حضرت عباس رضی اللہ عنہ نے نبی اکرم ﷺ کے سامنے بعض قریشیوں کی بنوہاشم کے ساتھ بدسلوکی اور بیزاری کی شکایت کی تو آپ نے حضرت عباس رضی اللہ عنہ سے فرمایا:

«وَالَّذِي نَفْسِي بِيَدِهِ، لَا يُؤْمِنُونَ حَتَّى يُحِبُّوكُمْ
لِلَّهِ وَلِقَرَابَتِي»

”قسم اس ذات کی جس کے ہاتھ میں میری جان ہے! لوگ اس وقت تک صاحب ایمان نہیں ہو سکتے جب تک وہ اللہ تعالیٰ اور میری قرابت کا لحاظ رکھتے ہوئے تم سے پچی محبت نہ رکھیں۔“

نیز فرمایا:

«إِنَّ اللَّهَ عَزَّ وَجَلَّ أَصْطَفَى مِنْ بَنِي إِسْمَاعِيلَ
كَيْنَانَةً، وَأَصْطَفَى مِنْ كَيْنَانَةَ قُرَيْشًا،

وَاصْطَفَى مِنْ قُرَيْشٍ بَنِي هَاشِمٍ، وَاصْطَفَانِي
مِنْ بَنِي هَاشِمٍ» (صحیح مسلم، الفضائل، باب فضل

النبي ﷺ ...، ح : ۲۲۷۶)

”الله تعالیٰ نے بنو اسما علیہ السلام میں سے کنانہ کو منتخب فرمایا، کنانہ میں سے قریش کو، قریش میں سے بنوہاشم کو اور بنوہاشم میں سے مجھے منتخب فرمایا۔“

اہل سنت والجماعۃ امہات المؤمنین رضی اللہ عنہم سے بھی گہری محبت اور عقیدت رکھتے ہیں۔ ان کا ایمان ہے کہ وہ آخرت میں بھی آپ کی بیویاں ہوں گی۔ خصوصاً حضرت خدیجہ رضی اللہ عنہا جو کہ آپ کی اکثر اولاد کی ماں ہیں اور سب سے پہلے آپ پر ایمان لائیں اور آپ کو بھرپور سہارا مہیا کیا۔ آپ کے نزدیک ان کو بلند مقام حاصل تھا۔ اسی طرح حضرت عائشہ صدیقة رضی اللہ عنہا جو حضرت ابو بکر صدیق رضی اللہ عنہ کی بیٹی ہیں۔ جن کے بارے میں نبی کریم ﷺ نے فرمایا:

«فَضْلُ عَائِشَةَ عَلَى النِّسَاءِ كَفَضْلِ الثَّرِيدِ عَلَى
سَائِرِ الطَّعَامِ» (صحیح البخاری، فضائل أصحاب النبي

ﷺ، باب فضل عائشہ رضی اللہ عنہا، ح : ۳۷۷۰)

”حضرت عائشہؓ کو دوسری عورتوں پر وہ فضیلت حاصل ہے جو شرید کو دوسرے کھانوں پر ہے۔“

اہل سنت والجماعت رفضیوں کے طریقوں سے براءت کا اظہار کرتے ہیں، جو صحابہ کرام رضی اللہ عنہم سے بغض رکھتے ہیں، بلکہ ان کے بارے میں بدزبانی بھی کرتے ہیں۔ اسی طرح اہل سنت ناصبیوں سے بھی بری ہیں جو اپنے قول و فعل سے اہل بیت کو تکلیف پہنچاتے ہیں۔^(۱)

حافظ ابن تیمیہ رحمۃ اللہ علیہ ”وصیة کبریٰ“ میں فرماتے ہیں، جیسا کہ مجموع الفتاویٰ میں ہے:

”اسی طرح رسول اللہ ﷺ کے اہل بیت کے ہم پر بہت سے حقوق ہیں، جن کی ادائیگی بہت ضروری ہے۔ اللہ تعالیٰ نے خمس اور فی میں ان کا حق رکھا ہے اور جناب رسول اللہ ﷺ کے ساتھ ساتھ ان کیلئے خصوصی رحمت کی دعا کا حکم دیا ہے۔ رسول اللہ ﷺ نے فرمایا: تم یوں کہا کرو:

”اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، كَمَا
صَلَّيْتَ عَلَى آلِ إِبْرَاهِيمَ، إِنَّكَ حَمِيدٌ مَجِيدٌ،

(۱) شرح العقیدۃ الواسطیۃ: ۱۳۸ تا ۱۵۲۔

وَبَارِكْ عَلَى مُحَمَّدٍ وَعَلَى آلِ مُحَمَّدٍ، كَمَا
بَارَكْتَ عَلَى آلِ إِبْرَاهِيمَ، إِنَّكَ حَمِيدٌ مَجِيدٌ»

(صحیح البخاری، الدعوات، باب الصلاة على النبي ﷺ ...)

(۶۳۵۷) ح:

”اے اللہ! حضرت محمد اور ان کی آں پر خصوصی رحمت فرماء، جیسے تو نے
حضرت ابراہیم کی آں پر رحمت نازل فرمائی۔ بلاشبہ تو تعریف اور
بزرگی والا ہے۔ اے اللہ! حضرت محمد اور ان کی آں پر خصوصی برکت
نازل فرماء، جیسے تو نے حضرت ابراہیم کی آں پر برکت نازل فرمائی۔
بلاشبہ تو تعریف اور بزرگی والا ہے۔“

آل محمد ﷺ سے مراد وہ رشتہ دار ہیں جن پر صدقہ حرام ہے۔ امام شافعی،
امام احمد بن حنبل رحمۃ اللہ علیہما اور بہت سے دوسرے علماء نے یہی فرمایا ہے۔
کیونکہ نبی کریم ﷺ کا فرمان ہے:

«إِنَّ الصَّدَقَةَ لَا تَحْلُّ لِآلِ مُحَمَّدٍ» (مسند احمد: ۲۷۹/۲)
”صدقہ آں محمد کے لیے حرام ہے۔“

اور اللہ تعالیٰ نے اپنی کتاب مقدس میں فرمایا ہے:

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾ (الاحزاب: ۳۳)

” بلاشبہ اللہ چاہتا ہے کہ اہل بیت سے گندگی دور کر کے انہیں صاف سترہ کر دے۔ ” چونکہ صدقہ لوگوں کی میل کچیل ہے لہذا یہ ان پر (۱) حرام ہے۔

ایک اور جگہ پر امام ابن تیمیہ رحمۃ اللہ علیہ فرماتے ہیں:

” اسی طرح جناب رسول اللہ ﷺ کے اہل بیت سے محبت اور عقیدت واجب ہے اور ان کے حق کا خیال رکھنا انتہائی ضروری ہے۔ ” (۲)

امام ابن قیم رحمہ اللہ:

حافظ ابن قیم رحمۃ اللہ علیہ نے تاویل فاسد کو قبول کرنے کے اسباب بیان کرتے ہوئے لکھا ہے: ” تیسرا سبب یہ ہے کہ تاویل کرنے والا اپنی تاویل کی نسبت کسی عظیم الشان اور مشہور عقل مند کی طرف کرے یا نبی کریم ﷺ کے اہل بیت میں سے کسی عظیم شخصیت کی طرف منسوب کرے یا کسی ایسے امام کا

(۱) مجموع الفتاویٰ لابن تیمیہ: ۳۰۸، ۳۰۷/۳۳۔

(۲) مجموع الفتاویٰ لابن تیمیہ: ۲۸/۲۹۱۔

حوالہ دے جسے امت مسلمہ میں اہم مرتبہ حاصل ہو۔ تاکہ اس طریقے سے وہ اپنی بات کو جہلاء کے ہاں قابل قبول بنادے، کیونکہ لوگ عظیم الشان شخصیت کی بات کو بہت اہمیت دیتے ہیں حتیٰ کہ اس کی بات کو اللہ اور رسول کی بات پر بھی ترجیح دے دیتے ہیں اور یہ کہہ کر مطمئن ہو جاتے ہیں کہ یہ ائمہ اور اہل علم ہم سے زیادہ اللہ کو سمجھتے ہیں۔

اسی طریقے سے روا فض، باطنیہ، اسماعیلی اور نصیری فرقوں نے اپنے باطل خیالات اور تاویلات کو راجح کرنے کے لیے ان کی نسبت اہل بیت ائمہ کی طرف کر کے اپنا مقصد حاصل کیا، کیونکہ وہ بخوبی جانتے تھے کہ تمام مسلمان اہل بیت کی محبت و تعظیم پر متفق ہیں۔

اس لیے ان گمراہ فرقوں نے اپنی نسبت ان کی طرف کر دی اور ان کی جھوٹی محبت اور احترام کا مظاہرہ کر کے سائیں کو اس دھوکہ میں بٹلا کر دیا کہ یہ لوگ اہل بیت کے بڑے عاشق ہیں۔ اس حیلے سے انہوں نے اپنے باطل نظریات لوگوں میں جاری و ساری کر دیئے۔

اللہ کی قسم! اس طریقے سے کتنی بے دینی، الحاد اور بدعتیں لوگوں میں راجح ہو گئیں، حالانکہ ان کا اہل بیت سے کوئی تعلق نہیں۔

اگر تم اس بات پر غور کرو گے تو حقیقت یہی معلوم ہوگی کہ اکثر اہل نظریات کے پاس اللہ کی طرف سے کوئی دلیل نہیں ہوتی سوائے لوگوں کے ساتھ حسن ظن کے، انبیاء علیہم السلام کے مخالفین کی بھی یہی جھٹ ہوتی تھی کہ یہ ہمارے آباء و اجداد اور اسلاف کی مصدقہ باتیں ہیں۔ اسی طرح ہر مقلد، حق کی مخالفت میں یہی روایہ اختیار کرتا ہے۔ یہ کفار کی وراثت ہے جو قیامت تک حق کے مخالفین اختیار کرتے رہیں گے۔^(۱)

حافظ ابن کثیر رحمہ اللہ:

علامہ ابن کثیر رحمۃ اللہ علیہ سورہ شوریٰ کی آیت ﴿إِلَّا الْمَوَدَّةُ فِي الْقُرْبَى﴾ کی صحیح تفسیر بیان کرنے کے بعد فرماتے ہیں: ”قربی“ سے مراد قریش کے قبائل سے آپ کی رشتہ داری ہے، جیسا کہ صحیح بخاری میں حضرت ابن عباس رضی اللہ عنہما سے منقول ہے۔ اس کے بعد مزید وضاحت کرتے ہوئے اپنی تفسیر میں فرماتے ہیں:

”هم انکار نہیں کرتے کہ جناب رسول اللہ ﷺ نے اہل بیت سے حسن سلوک کی وصیت فرمائی ہے اور ان کی عزت و احترام کا حکم دیا ہے کیونکہ وہ روئے

(۱) مختصر الصواعق المرسلة: ۹۰/۱۔

ارض پر سب میں معظم خاندان کی پاک نسل ہیں۔ فخر اور حسب و نسب میں ان کا مقابلہ نہیں کیا جاسکتا، خصوصاً جبکہ وہ تبع سنت ہوں اور جناب رسول اللہ ﷺ کی روشن اور واضح شریعت کے پیروکار ہوں، جیسا کہ ان سے سلف مثلاً حضرت عباس رضی اللہ عنہ اور ان کے بیٹے، حضرت علی رضی اللہ عنہ اور ان کے اہل بیت اور ان کی نسل کے لوگ تھے، رضی اللہ عنہم جمیعنی۔“

علامہ ابن کثیر رحمۃ اللہ علیہ نے اہل بیت کے شان و مرتبہ اور تعظیم کے بارے میں حضرت ابو بکر کے دو اثر اور حضرت عمر رضی اللہ عنہما کا ایک اثر بیان کرنے کے بعد فرمایا ہے:

”ہر مسلمان کے لئے ضروری ہے کہ اس کا عقیدہ شیخین رضی اللہ عنہما جیسا ہو، یہی وجہ ہے کہ وہ انبیاء اور مرسیین کے بعد افضل ترین موسن تھے۔ اللہ ان سے اور سب صحابہ سے راضی ہو۔“^(۱)

حافظ ابن حجر رحمہ اللہ:

حافظ ابن حجر رحمۃ اللہ علیہ نے ”فتح الباری“ میں ایک حدیث کے بارے میں، جس کی سند یوں ہے:

(۱) تفسیر ابن کثیر ۲/۲۳، ۱۳۳، سورۃ الشوری، آیت: ۲۳۔

«علی بن حسین عن حسین بن علی عن علی بن
أبی طالب رضی اللہ عنہم» (فتح الباری: ۱۱/۳)
فرمایا: ”بپ دادا سے روایت بیان کرنے والوں میں یہ سند صحیح ترین
اور سب سے بلند مرتبہ ہے۔“

شیخ الاسلام محمد بن عبد الوہاب رحمہ اللہ:

شیخ الاسلام محمد بن عبد الوہاب رحمۃ اللہ علیہ کی اولاد چھ بیٹے اور ایک بیٹی تھی، جن کے نام یہ ہیں: عبد اللہ، علی، حسن، حسین، ابراہیم، عبد العزیز، اور فاطمہ۔ یہ سب نام، سوائے عبد العزیز کے اہل بیت کے نام ہیں۔ عبد اللہ اور ابراہیم بنی کریم ﷺ کے بیٹے تھے۔ باقی علی، فاطمہ، حسن اور حسین آپ کے داماد، بیٹی اور نواسوں کے نام ہیں..... رضی اللہ عنہم۔

شیخ محمد بن عبد الوہاب کا اپنے بچوں کے لیے ان ناموں کا انتخاب کرنا ان کی اہل بیت سے محبت اور عقیدت کا مظہر ہے۔ پھر اسی پر بس نہیں بلکہ یہ نام ان کے پتوں اور نواسوں میں بار بار آتے ہیں۔

اس فصل کے اختتام پر یہ بتا دینا بھی مناسب سمجھتا ہوں کہ اللہ تعالیٰ نے مجھے بھرم اللہ کئی بیٹے بیٹیاں عطا فرمائے ہیں، میں نے ان کے نام علی، حسن،

حسین، فاطمہ اور سات امہات المؤمنین کے اسمائے گرامی پر رکھے ہیں۔

اللہ تعالیٰ کا فضل عظیم ہے کہ اس نے میرے دل میں جتاب رسول اللہ ﷺ کے صحابہ کرام اور اہل بیت کی محبت بھر دی ہے۔ دعا ہے کہ اللہ تعالیٰ اس نعمت کو قائمِ دائم رکھے اور میرے دل اور زبان کو ان میں سے کسی کے بارے میں بھی کینہ اور بدزبانی سے محفوظ رکھے۔

﴿رَبَّنَا اغْفِرْ لَنَا وَلَا إِخْوَانَنَا الَّذِينَ سَبَقُونَا بِالإِيمَانِ
وَلَا تَجْعَلْ فِي قُلُوبِنَا غِلَّا لِلَّذِينَ آمَنُوا رَبَّنَا إِنَّكَ
رَءُوفٌ رَّحِيمٌ﴾ الحشر: ۱۰۔

”اے ہمارے رب! ہمیں بھی معاف فرم اور ہمارے ان مومن بھائیوں کو بھی جو ہم سے پہلے گزر چکے ہیں اور ہمارے دلوں میں کسی مومن کے بارے میں بغض اور کینہ نہ رکھنا، اے ہمارے رب! تو بہت شفیق اور مہربان ہے۔“

چھٹی فصل:

اہل بیت صحابہ کے بارے
میں بعض اہل علم کی شاخوانی

نبی ﷺ کے پچھا حضرت عباس بن عبدالمطلب رضی اللہ عنہ :

علامہ ذہبی ان کی بابت فرماتے ہیں:

«كَانَ مِنْ أَطْوَالِ الرِّجَالِ، وَأَحْسَنَهُمْ صُورَةً،
وَأَبْهَاهُمْ، وَأَجْهَرُهُمْ صَوْتاً، مَعَ الْحَلْمِ الْوَافِرِ
وَالسُّؤْدَادِ» (سیر اعلام النبلاء، ۷۹/۲: ۸۰)

”آپ بلند ترین قد کا شکھ، انتہائی حسین شکل و صورت، پر رونق چہرہ
اور انتہائی بلند آواز والے تھے۔ اس کے ساتھ ساتھ وافر عقل، تحمل
و برداباری اور سیادت کا مرقع تھے۔“

حضرت زیر بن بکار فرماتے ہیں: حضرت عباس رضی اللہ عنہ: ”بنو ہاشم
کے نگلوں کے لیے لباس، بھوکوں کے لیے بھرپور کھانا اور جاہلوں کے لیے علم

و حکمت مہیا کرنے والے تھے۔ پڑوسی کی حفاظت کرتے تھے، دوسرے کے لیے بے دریغ مال خرچ کرتے تھے اور ناگہانی آفات سے بچاؤ کے لیے ہر قسم کا تعاوون فرماتے تھے۔^(۱)

نبی ﷺ کے ایک اور پچھا حضرت حمزہ بن عبدالمطلب رضی اللہ عنہ :

حافظ ابن عبد البر نے لکھا ہے:

”حضرت حمزہ بن عبدالمطلب بن ہاشم رضی اللہ عنہ نبی کرمہ ﷺ کے محترم پیچا تھے۔ انہیں ”اللہ کا اور اس کے رسول کا شیر“ کہا جاتا تھا، ان کی کنیت ابو عمارة اور ابو یعلیٰ تھی۔^(۲)

اور علامہ ذہبی رحمۃ اللہ علیہ ان کے بارے میں فرماتے ہیں:

”سیدنا حمزہ رضی اللہ عنہ مسلمانوں کے شیر، بہادر، اسد اللہ، ابو عمارة، ابو یعلیٰ، قریشی، ہاشمی، مکی، بدرا، شہید اسلام، جناب رسول اللہ ﷺ کے پچا اور آپ کے رضاعی بھائی تھے۔^(۳)

(۱) الاستیعاب حاشیۃ الاصابۃ: ۱/۱۷۲۔

(۲) الاستیعاب حاشیۃ الاصابۃ: ۱/۱۷۱۔

(۳) سیر أعلام البدلاء: ۱/۲۷۱۔

امیر المؤمنین حضرت علی بن ابی طالب رضی اللہ عنہ:
 امام مسلم رحمۃ اللہ علیہ نے صحیح مسلم میں حضرت شریح بن ہانی سے باسنہ
 بیان کیا ہے، وہ فرماتے ہیں:

«أَتَيْتُ عَائِشَةَ أَسْأَلَهَا عَنِ الْمَسْحِ عَلَى الْخُفَيْنِ،
 فَقَالَتْ: عَلَيْكَ بِابْنِ أَبِي طَالِبٍ فَسَلْهُ فَإِنَّهُ كَانَ
 يُسَافِرُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَسَأَلْنَاهُ فَقَالَ: جَعَلَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَةَ أَيَّامٍ وَلَيَالِيهِنَّ لِلْمُسَافِرِ،
 وَيَوْمًا وَلَيْلَةً لِلْمُقِيمِ» (صحیح مسلم، الطهارة، باب

التوقیت فی المسح علی الخفین، ح: ۲۷۶)

”میں حضرت عائشہ رضی اللہ عنہا کی خدمت میں موزوں پرمسح کے
 بارے میں پوچھنے کے لیے حاضر ہوا تو وہ فرمانے لگیں: ”حضرت علی^{رض}
 بن ابی طالب رضی اللہ عنہ کے پاس جاؤ اور ان سے پوچھو، کیونکہ وہ
 جانب رسول اللہ صَلَّى اللَّهُ عَلَيْهِ وَسَلَّمَ کے ساتھ سفر میں ہوتے تھے۔“ ہم نے
 حضرت علی رضی اللہ عنہ سے پوچھا تو انہوں نے فرمایا: ”جانب رسول
 اللہ صَلَّى اللَّهُ عَلَيْهِ وَسَلَّمَ نے مسافر کو تین دن اور تین رات اور مقیم کو ایک دن اور ایک
 رات موزوں پرمسح کی اجازت دی ہے۔“

ایک دوسری روایت میں حضرت عائشہ رضی اللہ عنہا کے الفاظ یوں ہیں:

«إِنَّمَا عَلَيَّ إِيمَانٌ فَإِنَّهُ أَعْلَمُ بِذَلِكَ مِنِّي، فَأَتَيْتُ عَلَيَّ، فَذَكَرَ عَنِ النَّبِيِّ ﷺ بِمُثْلِهِ» (صحیح مسلم،

الطهارة، باب التوقیت فی المسح علی الخفین، ح: ۲۷۶)

”حضرت علی رضی اللہ عنہ کے پاس جاؤ وہ اس مسئلہ کو مجھ سے بہتر جانتے ہیں۔ میں ان کی خدمت میں حاضر ہو تو انہوں نے نبی ﷺ سے مذکورہ بالا روایت بیان کی۔“

علامہ ابن عبد البر رحمۃ اللہ علیہ لکھتے ہیں کہ امام احمد بن حنبل اور قاضی اسماعیل بن اسحاق رحمۃ اللہ علیہم حضرت علی رضی اللہ عنہ کے فضائل و مناقب بیان کرتے ہوئے فرماتے ہیں:

”کسی بھی صحابی کے فضائل میں اچھی سندوں والی اتنی روایات مروی نہیں جتنی حضرت علی بن ابی طالب رضی اللہ عنہ کے فضائل میں مروی ہیں۔“ امام نسائی رحمۃ اللہ علیہ سے بھی اسی قسم کے الفاظ منقول ہیں۔^(۱)

حافظ ابن عبد البر رحمۃ اللہ علیہ مزید فرماتے ہیں:

(۱) الاستیعاب حاشیۃ الاصابة: ۳/۱۵۔

”حضرت حسن بصری رحمۃ اللہ علیہ سے حضرت علی بن ابی طالب علی رضی اللہ عنہ کے بارے میں پوچھا گیا تو فرمائے گئے: ”اللہ کی قسم! حضرت علی رضی اللہ عنہ اللہ تعالیٰ کے دشمنوں کے خلاف مہلک تیر تھے، اس امت کے ربیٰ عالم تھے، صاحب فضیلت اور ساقین اولین میں شامل تھے، جناب رسول اللہ ﷺ کے قریبی رشتہ دار تھے، اللہ تعالیٰ کے معاملہ میں سستی کے قائل نہ تھے اور نہ اللہ کے دین میں کسی ملامت کی پرواکرنے والے تھے، اللہ کے مال میں خیانت کا تصور تک نہ کرنے والے تھے، آپ نے اپنی تمام صلاحیتیں قرآن مجید کے لیے وقف کر رکھی تھیں اس لیے معارف قرآن سے جی بھر کر فیض یاب تھے۔ اوناوان! یہ شان ہے حضرت علی بن ابی طالب رضی اللہ عنہ کی۔“^(۱)

حافظ ابن عبد البر رحمۃ اللہ علیہ مزید فرماتے ہیں کہ اصم نے عباس دوری سے روایت کیا ہے کہ امام یحییٰ بن معین رحمۃ اللہ علیہ نے فرمایا: ”نبی کریم ﷺ کے بعد اس امت کے افضل ترین افراد بالترتیب یہ ہیں: ابو بکر، عمر، پھر عثمان اور پھر علی رضی اللہ عنہم۔ یہ ہمارا اور ہمارے ائمہ کا مذهب ہے۔“^(۲)

(۱) الاستیعاب حاشیۃ الاصابۃ: ۳۷۔

(۲) الاستیعاب حاشیۃ الاصابۃ: ۵۲/۳۔

حافظ ابن عبد البر مزید فرماتے ہیں، ابو احمد زیری وغیرہ نے مالک بن مغول سے اور انہوں نے اکیل سے روایت کی ہے کہ حضرت شعیؑ رحمۃ اللہ علیہ نے فرمایا:

”مجھے حضرت علقمہ کہنے لگے کہ جانتے ہو اس امت میں حضرت علی رضی اللہ عنہ کی کیا مثال ہے؟ میں نے کہا: ”آپ ہی فرمائیے۔“ فرمانے لگے: ”ان کی مثال حضرت عیسیٰ ابن مریم علیہ السلام کی طرح ہے۔ کچھ لوگوں نے ان سے بے تکی محبت کی جس کی بنابر وہ گمراہ ہو گئے اور کچھ لوگوں نے ان سے بلا وجہ بغرض رکھا اور وہ بھی گمراہ ہو گئے۔“^(۱)

حضرت علقمہ رحمۃ اللہ علیہ کا اشارہ حضرت عیسیٰ علیہ السلام کے بارے میں عیسائیوں اور یہودیوں کی طرف ہے اور حضرت علی رضی اللہ عنہ کے بارے میں روانفض اور خوارج کی طرف ہے۔ علامہ ابن عبد البر رحمۃ اللہ علیہ نے مزید فرمایا:

”اس بات پر اہل اسلام کا اجماع ہے کہ حضرت علی رضی اللہ عنہ نے دونوں قبیلوں کی طرف نماز پڑھی ہے، ہجرت کی، جنگ بدر اور صلح حدیبیہ میں حاضر

(۱) الاستیعاب حاشیۃ الا صابة: ۲۵/۳

تھے، بلکہ تمام معروف جنگوں میں شریک ہوئے اور بدر، احمد، خندق اور خیبر میں عظیم کارنا مے سرانجام دیئے اور اہل اسلام کو بہت فائدہ پہنچایا۔ نیجتاً بہت بلند مقام حاصل کیا۔ بہت سی جنگوں میں جناب رسول اللہ ﷺ کا جہنمڈا ان کے ہاتھ میں رہا۔ جنگ بدر میں بھی محقق یہی ہے کہ جہنمڈا انہی کے ہاتھ میں تھا۔ غزوہ احمد میں جب مسلمانوں کے علم بردار حضرت مصعب بن عمر رضی اللہ عنہ شہید ہوئے تو جناب رسول اللہ ﷺ نے جہنمڈا حضرت علی رضی اللہ عنہ کے سپرد فرمادیا۔^(۱)

علامہ ابن تیمیہ رحمۃ اللہ علیہ فرماتے ہیں:

”حضرت ابو بکر و عمر رضی اللہ عنہما حضرت علی کاحد درجہ احترام کرتے تھے۔ ان کو بلکہ تمام بنوہاشم کو وظائف وغیرہ میں دوسرے صحابہ سے بہت مقدم رکھتے تھے۔ رُتبہ واحترام، محبت و عقیدت اور توصیف و تعظیم میں ان کو بلند مرتبہ جانتے تھے اور دوسرے صحابہ سے انہیں افضل سمجھتے تھے، کیونکہ ان کو فضیلت اللہ تعالیٰ نے عطا کی تھی۔ حضرت علی رضی اللہ عنہ کے بارے میں حضرت ابو بکر اور حضرت عمر رضی اللہ عنہما کی زبان سے کبھی کوئی بری بات نہیں

(۱) الاستیعاب حاشیۃ الاصابۃ: ۳۳ / ۳۳۔

سنی گئی، بلکہ بنوہاشم میں سے کسی کے بارے میں بھی کوئی برا کلمہ بھی ان کی زبان پر نہیں آیا تھا۔ اسی طرح یہ بات بھی قطعاً ثابت ہے کہ حضرت علی رضی اللہ عنہ بھی شیخین سے محبت و عقیدت رکھتے تھے، ان کی تعظیم کرتے تھے اور انہیں پوری امت میں سے افضل خیال کرتے تھے۔ اور ان کے بارے میں کبھی کوئی برا کلمہ حضرت علی رضی اللہ عنہ کی زبان پر نہیں آیا۔ نہ بھی انہوں نے یہ کہا کہ میں شیخین سے بڑھ کر خلافت کا مستحق ہوں۔ جو شخص بھی تاریخی حفاظت اور معتبر روایات سے واقفیت رکھتا ہے وہ اس بات سے بخوبی واقف ہے۔^(۱)

انہوں نے مزید فرمایا:

”رہے حضرت علی رضی اللہ عنہ تو تمام اہل سنت ان سے محبت و عقیدت رکھتے ہیں اور علانیہ طور پر انہیں خلفائے راشدین اور ہدایت یافتہ ائمہ میں سے شمار کرتے ہیں۔“^(۲)

حافظ ابن حجر رحمۃ اللہ علیہ ان کی بابت فرماتے ہیں:

(۱) منہاج السنۃ النبویۃ: ۱۷۸/۶۔

(۲) منہاج السنۃ النبویۃ: ۱۸۰/۶۔

”حضرت علی بن ابی طالب بن عبدالمطلب بن ہاشم رضی اللہ عنہ نسباً شنی، لقب حیدر، کنیت ابو تراب اور ابو الحسین، جناب رسول اللہ ﷺ کے چچا زاد بھائی اور داد سا بقین اولین میں شامل تھے۔ محققین کی ایک جماعت نے اس بات کو ترجیح دی ہے کہ حضرت علی رضی اللہ عنہ سب سے پہلے اسلام لائے، عرب کے شاہ سوار اور عشرہ مبشرہ میں سے ایک ہیں۔ رمضان المبارک سنہ ۲۰ھ میں فوت ہوئے تو اس وقت روئے ارض کے تمام انسانوں سے افضل تھے۔ اس پر اہل سنت کا اجماع ہے۔ راجح قول کے مطابق ان کی عمر تریس سال تھی۔“^(۱)

حضرت علی بن ابی طالب رضی اللہ عنہ کی اولاد پندرہ بیٹے اور اٹھارہ بیٹیاں تھیں۔ علامہ عامری نے یہ بات اپنی کتاب ”الریاض المستکبۃ فی جملة من روای فی الصیحیین من الصحابة“ میں ذکر کی ہے۔ اور اس میں انہوں نے سب کے نام ان کی ماوں سمیت ذکر کئے ہیں۔ نیز لکھا ہے: ”حضرت علی رضی اللہ عنہ کی نسل حضرت حسن، حسین، محمد، عمر اور عباس ہی سے پھیلی ہے۔“^(۲)

(۱) تقریب التہذیب، ص: ۲۹۸۔

(۲) الریاض المستکبۃ، ص: ۱۸۰۔

نواسہ رسول حضرت حسن بن علی رضی اللہ عنہما:

علامہ ابن عبد البر رحمۃ اللہ علیہ فرماتے ہیں: ”نبی ﷺ سے متواتر روایات ثابت ہیں کہ آپ نے حضرت حسن بن علی رضی اللہ عنہما کے بارے میں فرمایا:

«إِنَّ أَبْنَى هَذَا سَيِّدٌ، وَعَسَى اللَّهُ أَنْ يُبْقِيَهُ حَتَّى
يُصْلِحَ بِهِ بَيْنَ فِتَنَيْنِ عَظِيمَتَيْنِ مِنَ الْمُسْلِمِينَ»
”میرا یہ بیان سردار ہے، مجھے قوی امید ہے کہ اللہ تعالیٰ اسے توفیق
عطای فرمائیں گے کہ یہ امت مسلمہ کی دو عظیم جماعتوں میں صلح
کروائے گا۔“

اس روایت کو صحابہ کرام کی کثیر جماعت نے بیان کیا ہے۔ حضرت
ابو بکر رضی اللہ عنہ کی روایت میں یہ الفاظ بھی ہیں:

«وَإِنَّهُ رَيْحَانَتِي مِنَ الدُّنْيَا»
”یہ تونیا میں میرا خوبصورت پھول ہے۔“

جسے جناب رسول اللہ ﷺ سردار کہیں اس سے بڑا سردار کون ہو سکتا ہے؟
حضرت حسن رضی اللہ عنہ بڑے بردبار، پرہیز گار اور صاحب علم و فضل تھے۔
ان کے تقویٰ و علم نے انہیں مجبور کیا کہ وہ اللہ تعالیٰ کی رحمت کے امیدوار

ہوتے ہوئے دنیا اور حکومت سے دست کش ہو جائیں۔ انہوں نے اس موقع پر فرمایا:

”اللہ کی قسم! جب سے مجھے اپنے نفع و نقصان کی چیزوں کا شعور ہوا ہے میں ہرگز یہ پسند نہیں کرتا کہ میں اپنے نانا علیہ السلام کی امت پر حکومت کروں اور اس کے لیے ایک چلو بھی خون بھایا جائے۔“

حضرت حسن رضی اللہ عنہ ان لوگوں میں شامل تھے جنہوں نے حضرت عثمان رضی اللہ عنہ کی جان بچانے کے لیے بھرپور سرگرمی و کھدائی تھی۔^(۱)

علامہ ذہبی رحمۃ اللہ علیہ نے ان کی یوں مددح سراہی کی ہے:
 آپ ”امام، سردار، جناب رسول اللہ علیہ السلام“ کے مہکتے پھول، آپ کے نواسے، جوان جنتیوں کے سردار، ابو محمد، قرشی، ہاشمی، مدینی اور شہید فی مسیل اللہ ہیں۔^(۲)

ایک اور مقام پر یوں رقم طراز ہیں:

(۱) الاستیعاب حاشیۃ الاصابۃ: ۱/۳۶۹۔

(۲) سیر اعلام الدباء: ۳۲۵، ۳۲۶۔

”حضرت حسن رضی اللہ عنہ امت مسلمہ کے امام، سردار، حسین و جمیل، عظیمند، سمجھدار، سخنی، تعریف سے بھرپور، نیک سیرت، دیندار، پرہیزگار، صاحب وجاهت اور بڑی شان والے تھے۔“^(۱)

علامہ ابن کثیر رحمۃ اللہ علیہ نے ان کے متعلق یوں تبصرہ فرمایا ہے:

”حضرت ابو بکر صدیق رضی اللہ عنہ ان کی بہت تکریم و تعظیم کیا کرتے تھے، حد درجہ احترام فرماتے تھے، بلکہ ان پر فدا و قربان ہوتے تھے۔ حضرت عمر بن خطاب رضی اللہ عنہ کا بھی یہی حال تھا۔ حضرت عثمان بن عفان رضی اللہ عنہ بھی حسن و حسین رضی اللہ عنہما کی بہت تعظیم کیا کرتے تھے اور ان سے حد درجہ محبت فرماتے تھے۔ جب حضرت عثمان رضی اللہ عنہ گھر میں محصور تھے اس وقت حضرت حسن رضی اللہ عنہ تواریث کائے ان کے پاس موجود تھے، وہ حضرت عثمان رضی اللہ عنہ کے دفاع کے سلسلے میں لڑنا چاہتے تھے۔ حضرت عثمان رضی اللہ عنہ کو خدشہ ہوا کہ کہیں ان کو کوئی گزندنہ پہنچ جائے، اس لیے انہیں اللہ کا واسطہ دے کر گھر بھیج دیا تاکہ وہ حفاظت رہیں اور حضرت علی رضی اللہ عنہ کو کوئی پریشانی نہ ہو۔“^(۲)

(۱) سیر اعلام الحدیث: ۳/۲۵۳۔

(۲) البدالیہ والنحلیۃ: ۱۱/۱۹۲، ۱۹۳۔

نواسہ رسول حضرت حسین بن علی رضی اللہ عنہما:

علامہ ابن عبد البر رحمۃ اللہ علیہ نے ان کا تذکرہ یوں فرمایا ہے:

”حضرت حسین رضی اللہ عنہ صاحب علم و فضل، دین دار، بکثرت روزے رکھنے والے، نوافل کے شائق اور حج کے دلدادہ تھے۔“^(۱)

امام ابن تیمیہ رحمۃ اللہ علیہ یوں رقم طراز ہیں:

”اللہ تعالیٰ نے اس دن (یوم عاشوراء) حضرت حسین رضی اللہ عنہ کو شہادت سے سرفراز فرمایا اور ان کے قاتلین کو یا قتل پر مدد کرنے والے اور قتل سے خوش ہونے والے لوگوں کو رسوا فرمایا۔ یہ شہادت ان کے خاندان میں کوئی نئی بات نہ تھی، پہلے شہداء ان کے لیے بہترین نمونہ تھے۔ پھر وہ خود اور ان کے بڑے بھائی نوجوان جنتیوں کے سردار ہیں۔ انہیں اسلام کے عزو و شرف میں تربیت کا اعزاز حاصل تھا۔ انہیں ہجرت اور جہاد کا اور اللہ کی رہا میں صبر کا وہ موقع نہ مل سکا تھا جو دیگر اہل بیت کو ملا تھا تو اللہ تعالیٰ نے ان کے رفع درجات اور عزت و شرف کی تکمیل کے لیے انہیں شہادت کا اعزاز نصیب فرمایا۔ حقیقت یہ ہے کہ ان کی شہادت امت کے لیے ایک عظیم صدمہ تھی۔ اللہ تعالیٰ نے

(۱) الاستیعاب حاشیۃ الاصابۃ: ۱۷۷-۳۔

مصیبت کے وقت مندرجہ ذیل ارشاد کے ذریعہ انا اللہ وانا الیہ راجعون پڑھنے کی تلقین فرمائی ہے:

﴿وَبَشِّرِ الصَّابِرِينَ ۝ الَّذِينَ إِذَا أَصَابَتْهُمْ مُّصِيبَةٌ
قَالُوا إِنَّا لِلَّهِ وَإِنَّا إِلَيْهِ رَاجِعُونَ ۝ أُولَئِكَ عَلَيْهِمْ
صَلَوَاتٌ مِّنْ رَبِّهِمْ وَرَحْمَةٌ وَأُولَئِكَ هُمُ الْمُهَنْدُونَ﴾
(البقرہ: ۱۵۵)

(نبی کریم)! صبر کرنے والوں کو خوش خبری دیجیے کہ جب ان کو کوئی مصیبت پہنچتی ہے تو وہ کہتے ہیں ”ہم سب اللہ ہی کی ملک ہیں اور اللہ ہی کی طرف جانے والے ہیں۔“ انہی خوش نصیب لوگوں پر اللہ کی خصوصی رحمتیں اور مہربانیاں نازل ہوتی ہیں، دراصل یہی لوگ ہدایت یافتہ ہیں۔^(۱)

علامہ ذہبی رحمۃ اللہ علیہ نے ان کا تذکرہ یوں فرمایا ہے:

”حضرت حسین رضی اللہ عنہ صاحب عز و شرف و کمال امام، جناب رسول اللہ ﷺ کے نواسے، دنیا میں آپ کے مہکتے پھول اور عزیز از جان محبوب،

(۱) مجموع الفتاویٰ لا بن تیمیہ: ۳/۵۱۔

ابو عبد اللہ حسین بن امیر المؤمنین ابی الحسن علی بن ابی طالب بن عبد المطلب
بن ہاشم بن عبد مناف بن قصی، قریشی اور ہاشمی رضی اللہ عنہ تھے۔^(۱)

حافظ ابن کثیر رحمۃ اللہ علیہ ان کے بارے میں یوں رقم طراز ہیں:

”خلاصہ کلام یہ ہے کہ حضرت حسین رضی اللہ عنہ کو جناب رسول اللہ ﷺ کے زمانہ اقدس میں زندگی گزارنے کا شرف حاصل ہے۔ جناب رسول اللہ ﷺ کی وفات تک وہ ہر دم آپ کے ساتھ رہے، آپ آخر دم تک ان سے راضی رہے، البتہ وہ چھوٹے تھے۔ پھر حضرت ابو بکر صدیق رضی اللہ عنہ ان کی بہت تعظیم و تکریم فرماتے تھے۔ حضرت عمر و عثمان رضی اللہ عنہما کا بھی یہی حال تھا۔ پھر حضرت حسین رضی اللہ عنہ اپنے والد محترم کے ساتھ رہے اور ان سے روایات بیان کیں۔ سب جنگوں میں ان کے ساتھ رہے، جنگ جمل اور صفين کی لڑائیوں میں شریک تھے۔ وہ بڑی عظمت اور حیثیت کے مالک تھے۔“^(۲)

جناب رسول اللہ ﷺ کے چچا اد بھائی حضرت عبد اللہ بن عباس رضی اللہ عنہما:

امام بخاری رحمۃ اللہ علیہ نے صحیح بخاری میں انہی سے نقل فرمایا ہے، وہ

(۱) سیر اعلام البیلاء : ۲۸۰/۳۔

(۲) البدایۃ والنہایۃ : ۶/۱۱۔

فرماتے ہیں:

«كَانَ عُمَرُ يُدْخِلُنِي مَعَ أَشْيَاعَ بَدْرٍ، فَكَانَ
بَعْضَهُمْ وَجَدَ فِي نَفْسِهِ، فَقَالَ: لَمْ تُدْخِلْ هَذَا
مَعْنَا وَلَا أَبْنَاءَ مِثْلُهُ؟ فَقَالَ عُمَرُ: إِنَّهُ مِنْ حَيْثُ
عَلِمْتُمْ، فَدَعَا ذَاتَ يَوْمٍ فَأَدْخَلَهُ مَعَهُمْ، فَمَا
رُئِيتُ أَنَّهُ دَعَانِي يَوْمَئِذٍ إِلَّا لِيُرِيهِمْ، قَالَ: مَا
تَقُولُونَ فِي قَوْلِ اللَّهِ تَعَالَى: ﴿إِذَا جَاءَ نَصْرُ اللَّهِ
وَالْفَتْح﴾ فَقَالَ بَعْضُهُمْ: أُمْرَنَا نَحْمَدُ اللَّهَ
وَنَسْتَغْفِرُهُ إِذَا نُصِرْنَا وَفَتَحَ عَلَيْنَا، وَسَكَتَ
بَعْضُهُمْ فَلَمْ يَقُلْ شَيْئًا، فَقَالَ لِي: أَكَذَاكَ تَقُولُ
يَا ابْنَ عَبَّاسٍ؟ فَقُلْتُ: لَا، قَالَ فَمَا تَقُولُ؟ قُلْتُ:
هُوَ أَجَلُ رَسُولِ اللَّهِ ﷺ أَعْلَمُ لَهُ، قَالَ: ﴿إِذَا جَاءَ
نَصْرُ اللَّهِ وَالْفَتْح﴾ وَذَلِكَ عَلَامَةً أَجَلَكَ، ﴿فَسَبَّحَ
بِحَمْدِ رَبِّكَ وَاسْتَغْفِرَهُ إِنَّهُ كَانَ تَوَابًا﴾ فَقَالَ
عُمَرُ: مَا أَعْلَمُ مِنْهَا إِلَّا مَا تَقُولُ» (صحیح البخاری،

التفسیر، باب قوله: فسبح بحمد ربك واستغفره....، ح: ۴۹۷۰)

”حضرت عمر فاروق رضی اللہ عنہ مجھے بدر میں شریک ہونے والے بزرگوں کے برابر بٹھایا کرتے تھے۔ ایک دفعہ کسی بزرگ کو محسوس ہوا تو وہ کہنے لگے ”حضرت! آپ اس نوجوان کو ہمارے ساتھ کیوں بٹھاتے ہیں جبکہ اس جیسے تو ہمارے میٹے بھی ہیں؟“ حضرت عمر رضی اللہ عنہ نے فرمایا: ”تمہیں اس کا شرف بخوبی معلوم ہے۔“ ایک دن آپ نے پھر مجھے ان کی مجلس میں بلایا، میرا اندازہ ہے کہ اس دن آپ نے میری فضیلت دکھانے کے لیے ہی بلایا تھا۔ حضرت عمر کہنے لگے: ”بَتَأَيْهُ اللَّهُقَالِيَ كَفَرَمَانٌ إِذَا جَاءَ نَصْرًا اللَّهِ وَالْفَتْحُ“ کا مقصد کیا تھا؟“ کسی نے کہا: ”ہمیں حکم دیا گیا ہے کہ جب ہمیں فتح و مدد حاصل ہو تو ہم حمد و استغفار کریں۔“ کئی چپ رہے اور کچھ بھی نہ کہا۔ آپ مجھے فرمانے لگے: ”ابن عباس! تم بھی یہی کچھ کہتے ہو؟“ میں نے گزارش کی ”نہیں جناب!“ فرمایا: ”تم کیا کہتے ہو؟“ میں نے کہا: ”اس میں جناب رسول اللہ ﷺ کی وفات کی طرف اشارہ ہے کہ اب عمومی فتح حاصل ہو چکی ہے، لوگ بن بلائے اسلام قبول کر رہے ہیں، گویا آپ کی تشریف آوری کا مقصد پورا ہو چکا ہے۔ اب تیاری

فرمائیے اور اللہ کو یاد کیجیے۔ ”حضرت عمر رضی اللہ عنہ فرمانے لگے: ”میں بھی اس کا یہی مطلب سمجھتا ہوں۔“

طبقات ابن سعد میں حضرت سعد بن ابی وقار رضی اللہ عنہ سے منقول ہے: ”میں نے ابن عباس رضی اللہ عنہما سے بڑھ کر کوئی حاضر دماغ، عقل مند، صاحب علم و فہم اور متحمل مزانج نہیں دیکھا۔ واللہ! میں نے بارہا دیکھا کہ حضرت عمر بن خطاب رضی اللہ عنہ جیسے مد بر مشکل معاملات میں انہی کو بلا یا کرتے تھے۔“^(۱)

حضرت طلحہ بن عبید اللہ رضی اللہ عنہ فرماتے ہیں:

”حضرت ابن عباس رضی اللہ عنہما اللہ تعالیٰ کی طرف سے خصوصی علم و فہم اور ذہانت عطا کیے گئے تھے۔ میں نے نہیں دیکھا کہ حضرت عمر رضی اللہ عنہ نے کسی کو ابن عباس رضی اللہ عنہما پر ترجیح دی ہو۔“

نیزاںی مقام پر حضرت جابر بن عبد اللہ رضی اللہ عنہما کے بارے میں لکھا ہے: ”جب انہیں حضرت ابن عباس رضی اللہ عنہما کی وفات کی اطلاع دی گئی تو افسوس سے اپنا ایک ہاتھ دوسرے ہاتھ پر مار کر فرمانے لگے: ”لو ہو! سب

(۱) الطبقات لا بن سعد: ۲/۳۶۹۔

لوگوں سے بڑا عالم اور سب لوگوں سے بڑا عقل مند فوت ہو گیا۔ اللہ کی قسم!
ان کی وفات سے امت مسلمہ کو عظیم نقصان پہنچا ہے جو پورا نہ ہو سکے گا۔^(۱)

حضرت ابو بکر بن حزم سے روایت ہے کہ جب حضرت عبد اللہ بن عباس رضی اللہ عنہما فوت ہوئے تو حضرت رافع بن خدنج رضی اللہ عنہ فرمائے لگے:
”آج وہ شخصیت اس جہان سے رخصت ہو گئی کہ مشرق و مغرب کے سب لوگ علم میں ان کے محتاج تھے۔“^(۲)

علامہ ابن عبد البر رحمۃ اللہ علیہ کی کتاب ”الاستیعاب“ میں حضرت مجاهد سے منقول ہے:

”میں نے حضرت ابن عباس رضی اللہ عنہما کے فوقے سے بہتر کوئی فتویٰ نہیں سن، لایہ کہ جناب رسول اللہ ﷺ کا فرمان ہو۔ اسی قسم کے الفاظ حضرت قاسم بن محمد سے بھی مروی ہیں۔“^(۳)

حافظ ابن کثیر رحمۃ اللہ علیہ فرماتے ہیں:

(۱) الطبقات لا بن سعد: ۲/۷۰۔

(۲) الطبقات لا بن سعد: ۲/۷۲۔

(۳) الاستیعاب لا بن عبد البر: ۲/۵۳۔

”حضرت عمر فاروق رضی اللہ عنہ کے بارے میں صحیح سند سے منقول ہے کہ آپ حضرت ابن عباس رضی اللہ عنہما کو بزرگ صحابہ کے برابر بٹھایا کرتے تھے اور فرمایا کرتے تھے: ”عبداللہ بن عباس رضی اللہ عنہما قرآن مجید کے بہترین مفسر ہیں۔“ اور جب آپ حضرت ابن عباس کو آتا دیکھتے تو فرماتے: ”بزرگوں جیسا نوجوان آگیا جسے اللہ تعالیٰ نے تحقیق کرنے والی زبان اور فہم و فراست والا دل عطا فرمایا ہے۔“^(۱)

رسول اللہ ﷺ کے چچازاد بھائی حضرت جعفر بن ابی طالب رضی اللہ عنہ: صحیح بخاری میں حضرت ابو ہریرہ رضی اللہ عنہ کی ایک حدیث میں حضرت جعفر رضی اللہ عنہ کا ذکر یوں ہے:

«وَكَانَ أَخْيَرَ النَّاسَ لِلْمَسَاكِينِ جَعْفُرُ بْنُ أَبِي طَالِبٍ، كَانَ يَنْقُلِبُ بَنًا فِي طُعْمِنَّا مَا كَانَ فِي بَيْتِهِ، حَتَّى إِنْ كَانَ لِيُخْرُجُ إِلَيْنَا الْعُكَةَ الَّتِي لَيْسَ فِيهَا شَيْءٌ فَيَشْقُهَا، فَلَعُقُّ مَا فِيهَا» (صحیح البخاری، فضائل أصحاب النبي ﷺ، باب مناقب جعفر بن أبي

طالب الہاشمی رضی اللہ عنہ، ح: ۳۷۰۸)

(۱) البدایہ والٹھایۃ: ۸۸/۱۲۔

”مسکین کے لیے سب سے بہتر شخص حضرت جعفر بن ابی طالب رضی اللہ عنہ تھے۔ وہ ہمیں گھر لے جاتے اور جو کچھ میسر ہوتا ہمیں کھلاتے، حتیٰ کہ کبھی بھی کی تھیں اٹھالاتے، اگر اس میں زیادہ بھی نہ ہوتا تو تھیلی پھاڑ دیتے اور ہم تھیلی سے بھی چاٹ لیتے تھے۔“

حافظ ابن حجر رحمۃ اللہ علیہ اس حدیث کی شرح میں فرماتے ہیں:

”عکرمه کے واسطے سے حضرت ابو ہریرہ رضی اللہ عنہ سے منقول ایک روایت، جسے امام ترمذی اور امام حاکم نے صحیح سند کے ساتھ بیان کیا ہے، کے مطلق الفاظ بھی مندرجہ بالا روایات پر محول ہوں گے۔ روایت کے الفاظ یہ ہیں:

『مَا احْتَذَى النِّعَالَ وَلَا انْتَعَلَ وَلَا رَكِبَ الْمَطَابِيَا
وَلَا رَكِبَ الْكُورَ بَعْدَ رَسُولِ اللَّهِ ﷺ أَفْضَلُ مِنْ
جَعْفَرَ بْنِ أَبِي طَالِبٍ』 (جامع الترمذی، المناقب، باب

قول أبي هريرة ما احتذى النعال....: ح، ۳۷۶۴)

”رسول اللہ ﷺ کے بعد حضرت جعفر رضی اللہ عنہ سے افضل کوئی شخص نہ جوتی پہن کر چلا، نہ سواری پر سوار ہوا اور نہ اونٹ کی کاٹھی پر چڑھل۔“ (یعنی سخاوت اور مسکین سے محبت میں کوئی شخص ان سے

(فضل نہ تھا، یہ نہیں کہ حضرت جعفر مطلق اس سب صحابہ سے افضل تھے)

علامہ ذہبی رحمۃ اللہ علیہ نے ان کا تذکرہ یوں فرمایا ہے:

”مسلمانوں کے سردار، شہید اسلام، مجاہدین کے سالار، ابو عبد اللہ، رسول اللہ ﷺ کے پچازاد بھائی، ابن عبد مناف بن عبد المطلب بن ہاشم بن عبد مناف بن قصیٰ، ہاشمی، حضرت علی بن ابی طالب رضی اللہ عنہ کے بڑے بھائی، جوان سے دس سال بڑے تھے، انہوں نے دو ہجرتیں فرمائیں۔ جب شہ سے مدینہ منورہ کی طرف ہجرت فرمائی تو مسلمانوں کو خبر کے مقام پر ملے جبکہ خبر فتح ہو چکا تھا۔ آپ مدینہ منورہ میں چند ماہ گھرے پھر جناب رسول اللہ ﷺ نے انہیں غزوہ موتہ میں امیر لشکر مقرر فرمادیا۔ پس یہ اسی غزوے ہی میں شہید ہو گئے۔ جناب رسول اللہ ﷺ ان کے مدینہ منورہ آنے سے بہت خوش ہوئے تھے۔ ان کی وفات سے آپ غمگین بھی بہت ہوئے۔“^(۱)

حافظ ابن حجر رحمۃ اللہ علیہ کی کتاب ”تقریب التحذیف“ میں ان کا تذکرہ یوں مرقوم ہے:

”جعفر بن ابی طالب ہاشمی، ابوالمساکین، ذوالجناحین، عظیم الشان صحابی،

(۱) سیر اعلام الملائے: ۲۰۶

جناب رسول اللہ ﷺ کے چپاڑ اور بھائی، ۸؛ بھری میں غزوہ موتہ میں شہید ہوئے، ان کا ذکر صحیح بخاری و مسلم میں موجود ہے، اگرچہ ان سے کوئی روایت مروی نہیں ہے۔^(۱)

آپ کو ”ذوالجناحین“ کہا جاتا ہے کیونکہ جب غزوہ موتہ میں ان کے دونوں ہاتھ کاٹ دیے گئے تو اللہ تعالیٰ نے انہیں اس کے بدله میں دو پر عطا فرمائے، جن کے ذریعہ وہ فرشتوں کے ساتھ اڑتے پھرتے ہیں۔ صحیح بخاری میں حضرت شعیعی رحمۃ اللہ علیہ سے باسنہ منقول ہے:

«أَنَّ ابْنَ عُمَرَ رَضِيَ اللُّهُ عَنْهُمَا كَانَ إِذَا سَلَّمَ عَلَى ابْنِ جَعْفَرٍ قَالَ: السَّلَامُ عَلَيْكَ يَا ابْنَ ذِي الْجَنَاحَيْنِ»

(صحیح البخاری، فضائل أصحاب النبي ﷺ، باب مناقب

عصر بن أبي طالب الہاشمی رضی الله عنہ، ح: ۳۷۰۹)

حضرت ابن عمر رضی اللہ عنہما جب حضرت جعفر رضی اللہ عنہ کے بیٹے کو سلام کہتے تو فرماتے: ”ذوالجناحین (دوپروں والے) کے بیٹے! تجوہ پر سلام۔“

(۱) تقریب التحذیب، ص: ۱۹۹۔

حافظ ابن حجر رحمۃ اللہ علیہ اس کی تشریع میں فرماتے ہیں:

”حضرت ابن عمر رضی اللہ عنہما کے اس طرز تناخاطب میں اس حدیث کی طرف اشارہ ہے جو حضرت عبد اللہ بن جعفر رضی اللہ عنہما سے منقول ہے کہ جناب رسول اللہ ﷺ نے مجھے فرمایا:

«هَنِيَّأً لَكَ، أَبُوكَ يَطْبِيرُ مَعَ الْمَلَائِكَةِ فِي السَّمَاءِ» (فتح الباری: ۹۸/۷)

”تجھے مبارک ہو! تیرا باپ آسمانوں میں فرشتوں کے ساتھ اڑتا پھرتا ہے۔“

یہ حدیث طبرانی میں حسن سند کے ساتھ مذکور ہے۔ حافظ ابن حجر رحمۃ اللہ علیہ نے اس مفہوم میں حضرت ابو ہریرہ، حضرت علی اور حضرت ابن عباس رضی اللہ عنہم سے بھی روایات ذکر کی ہیں۔ حضرت ابن عباس رضی اللہ عنہما کی روایت کے الفاظ یہ ہیں:

«إِنَّ جَعْفَرَ يَطْبِيرُ مَعَ جِبْرِيلَ وَمِيكَائِيلَ، لَهُ جَنَاحَانِ عَوْضَةُ اللَّهِ مِنْ يَدِيهِ» (فتح الباری: ۹۸/۷)

”حضرت جعفر رضی اللہ عنہ جبریل اور میکائیل علیہما السلام کے ساتھ

اڑتے پھرتے ہیں۔ اللہ تعالیٰ نے انہیں ان کے ہاتھوں کے عوض دو پر عطا کیے ہیں۔“

حافظ ابن حجر رحمۃ اللہ علیہ فرماتے ہیں: ”اس حدیث کی سند اچھی ہے۔“ رسول اللہ ﷺ کے عم زاد کے بیٹے عبد اللہ بن جعفر رضی اللہ عنہما: صحیح مسلم میں حضرت عبد اللہ بن جعفر رضی اللہ عنہما سے منقول ہے:

«كَانَ رَسُولُ اللَّهِ إِذَا قَدِمَ مِنْ سَفَرٍ تُلْقِيَ بِصَبْيَانٍ أَهْلَ بَيْتِهِ، قَالَ: وَإِنَّهُ قَدِمَ مِنْ سَفَرٍ فَسُبِّقَ بِي إِلَيْهِ، فَحَمَلْنِي بَيْنَ يَدَيْهِ، ثُمَّ جِيءَ بِأَحَدٍ أَبْنَى فَاطِمَةَ، فَأَرْدَفَهُ خَلْفَهُ، قَالَ: فَأَدْخِلْنَا الْمَدِينَةَ ثَلَاثَةً عَلَى دَابَّةٍ وَاحِدَةٍ» (صحیح

مسلم، فضائل الصحابة، باب من فضائل عبد الله بن جعفر رضی اللہ عنہما، ح: ۲۴۲۸)

”جناب رسول اللہ ﷺ جب سفر سے واپس تشریف لاتے تو آپ کے استقبال کے لیے آپ کے اہل بیت کے بچوں کو لے جایا جاتا۔ ایک دفعہ آپ سفر سے واپس تشریف لائے تو مجھے آپ کے پاس

لے جیا گیا، آپ نے مجھے سواری پر اپنے آگے بٹھالیا، پھر حضرت فاطمہ رضی اللہ عنہا کے بیٹوں (حسین) میں سے کسی ایک کو لایا گیا، تو آپ نے اسے اپنے پیچھے بٹھالیا۔ ہم تینوں اسی طرح ایک ہی سواری پر مدینہ منورہ میں داخل ہوئے۔“

علامہ ذہبی رحمۃ اللہ علیہ ان کا تذکرہ کرتے ہوئے فرماتے ہیں:
 ”سردار، عالم، ابو جعفر، قریشی، ہاشمی، پیدائش جب شہ میں ہوئی، پھر مدینہ منورہ میں رہنے لگے، دو پروں والے سخنی باپ کے سخنی بیٹے، صحابی بھی تھے اور آپ نے چند روایات بھی بیان کی ہیں، ان کا شمار صغار صحابہ میں ہوتا ہے، ان کے والد غزوہ موتیہ میں شہید ہو گئے تو نبی کریم ﷺ نے ان کی کفالت فرمائی اور آپ کی پرورش میں پلے بڑھے۔“

مزید فرماتے ہیں:

”وہ بڑے عظیم الشان، شریف النفس اور سخنی تھے اور امامت کے قابل تھے۔“^(۱)

علامہ عامری ”الریاض المستطابہ“ میں ان کی بابت فرماتے ہیں:

(۱) سیر اعلام النبیاء: ۳۵۶۔

”حضرت ابیان بن عثمان رحمۃ اللہ علیہ نے ان کا جنازہ پڑھایا، کیونکہ وہ ان دونوں مدینہ منورہ کے گورنر تھے۔ حضرت ابیان نے ان کے جنازے کو کندھا دے رکھا تھا، جبکہ آنکھوں سے آنسوؤں کی جھٹڑی لگی تھی۔ ساتھ ساتھ فرم رہے تھے: ”اللہ کی قسم! آپ سرپا خیر تھے، آپ میں کوئی خرابی نہیں تھی۔ اللہ کی قسم! آپ شریف النفس، صاحب علم و فضل اور حسن سلوک کرنے والے تھے۔“^(۱)

دیگر اہل بیت صحابہ:

جناب حارث بن عبدالمطلب کے چار بیٹے ابوسفیان، نوفل، ربیعہ اور عبیدہ۔

ربیعہ بن حارث بن عبدالمطلب کے بیٹے حضرت عبدالمطلب۔

حضرت نوفل بن حارث بن عبدالمطلب کے دو بیٹے حارث اور مغیرہ۔

حضرت ابوسفیان بن حارث بن عبدالمطلب کے دو بیٹے جعفر اور عبد اللہ۔

ابولہب عبد العزیز بن عبدالمطلب کے دو بیٹے مقب اور عتبہ۔

حضرت عباس بن عبدالمطلب کے دو بیٹے فضل اور عبد اللہ... رضی اللہ عنہم...

(۱) الریاض المستطبة، ص: ۲۰۵۔

ساتویں فصل:

اہل بیت صحابیات کے بارے
میں اہل علم کی مدح سرائی

رسول اللہ ﷺ کی لخت جگر حضرت فاطمہ رضی اللہ عنہا:

حضرت عائشہ رضی اللہ عنہا فرماتی ہیں:

«مَا رَأَيْتُ أَحَدًا أَشَبَّهَ سَمْنَتًا وَدَلًا وَهَدِيًّا بِرَسُولِ
اللَّهِ فِي قِيَامِهَا وَقَعُودِهَا مِنْ فَاطِمَةَ بِنْتِ رَسُولِ
اللَّهِ ﷺ» (سنن أبي داود، الأدب، باب في القيام، ح: ۵۲۱۷)

وجامع الترمذی، المناقب، باب ماجاء في فضل فاطمة (بنت

محمد ﷺ) رضی اللہ عنہا، ح: ۳۸۷۲ (واللفظ له)

”میں نے اٹھنے بیٹھنے کے انداز اور طور طریقوں میں جناب رسول اللہ ﷺ کے ساتھ مشا بہت رکھنے والا حضرت فاطمہ بنت رسول اللہ ﷺ سے بڑھ کر کسی کو نہیں دیکھا۔“

حضرت ابو نعیم رحمۃ اللہ علیہ نے ان کی بابت یوں مدح سرائی فرمائی ہے:
 ”انہائی عابدہ وزاہدہ، صاف دل خاتون، حضرت فاطمہ رضی اللہ عنہا پاک باز،
 سیدہ، جناب رسول اللہ ﷺ کی لخت جگر جو آپ سے بہت مشاہد رکھتی
 تھیں، اولاد میں سب سے زیادہ آپ کے دل کے قریب اور آپ کی وفات
 کے بعد سب سے پہلے آپ کو جانے والی، دنیا اور اس کی زینت سے دور و نفور
 اور دنیا کی پیچدار آفات اور خراہیوں سے بخوبی مطلع۔“^(۱)

علامہ ذہبی رحمۃ اللہ علیہ نے یوں مدح سرائی کی ہے:
 ”اپنے زمانہ میں تمام عورتوں کی سردار، نبی کریم ﷺ کی لخت جگر اور ذریعہ
 نسل، اپنے عظیم باپ کے مشاہد، سردار خلائق جناب رسول اللہ ﷺ ابوالقاسم
 محمد بن عبد اللہ بن عبد المطلب بن ہاشم بن عبد مناف کی صاحبزادی، قریشیہ،
 ہاشمیہ، حسن و حسین کی والدہ نبی کریم ﷺ ان سے شدید محبت رکھتے، ان کی
 خصوصی تکریم و تعظیم فرماتے اور ان کے ساتھ راز کی باتیں فرمایا کرتے تھے۔
 ان کے فضائل بے شمار ہیں۔ وہ انہائی صابرہ، دین دار، نیک نفس، صاحب
 عزت، عصمت مآب، قناعت پسند اور شکر گزار خاتون تھیں۔“^(۲)

(۱) حلیۃ الاولیاء: ۳۹/۲۔

(۲) سیر اعلام البدلاء: ۱۱۸/۲: ۱۱۹۔

علامہ ابن کثیر رحمۃ اللہ علیہ نے ”البدایۃ والنھایۃ“ میں یوں تذکرہ فرمایا ہے: ”ان کی کنیت ”ام لبیحا“ تھی۔ مشہور قول کے مطابق وہ نبی کریم ﷺ کی سب سے چھوٹی بیٹی تھیں۔ آپ کی وفات کے وقت اولاد میں سے صرف وہی حیات تھیں اور انہیں اکیلے آپ ﷺ کی وفات کا صدمہ برداشت کرنا پڑا، تبھی انہیں عظیم اجر حاصل ہوا۔“^(۱)

ام المؤمنین حضرت خدیجہ بنت خولید رضی اللہ عنہا:

علامہ ذہبی رحمۃ اللہ علیہ رقم طراز ہیں:

”مومنوں کی پہلی اور بڑی ماں، اپنے دور کی تمام عورتوں کی سردار، جناب رسول اللہ ﷺ کی تمام اولاد (حضرت ابراہیم رضی اللہ عنہ کے علاوہ) کی والدہ، جو سب سے پہلے آپ پر ایمان لائیں اور سب سے پہلے آپ کی تصدیق کی اور آپ کا حوصلہ مضبوط کیا۔ ان کے فضائل و مناقب بے شمار ہیں۔ ان کا شمار کامل عورتوں میں کیا گیا۔ انتہائی سمجھ دار، صاحب وجاہت، دیندار، عفت مآب، صاحب عزو و شرف اور جنتی خاتون۔ نبی اکرم ﷺ ان کی بہت تعریف فرماتے، تمام امہات المؤمنین پر ان کو فضیلت دیتے اور ان کی بہت تعظیم و تکریم

(۱) البدایۃ والنھایۃ: ۳۸۵/۹۔

فرمایا کرتے تھے۔ آپ نے ان سب سے پہلے انہی سے شادی کی، ان کی زندگی میں کسی دوسری عورت سے شادی کی، نہ کوئی باندی رکھی۔ پھر ان سے آپ کے کئی بچے بھی پیدا ہوئے۔ ان کی وفات سے آپ کو بہت صدمہ ہوا کیونکہ وہ آپ کے لیے بہترین ساتھی ثابت ہوئی تھیں۔ اللہ تعالیٰ نے آپ کو حکم دیا تھا کہ انہیں جنت میں ایسے گھر کی خوشخبری دیں جو ایک موتی سے بننا ہوا ہو گا، اس میں شور سنائی دے گانہ کوئی تکلیف اور بیماری رسائی پائے گی۔^(۱)

علامہ ابن قیم رحمۃ اللہ علیہ ان کی بابت فرماتے ہیں:

”حضرت خدیجہ رضی اللہ عنہا کا ایک خصوصی امتیاز یہ ہے کہ اللہ تعالیٰ نے جبریل علیہ السلام کی زبانی انہیں سلام بھیجا تھا۔ اللہ گواہ ہے کہ یہ فضیلت ان کے سوا کسی کو حاصل نہیں ہوئی۔“

اس سے پہلے حافظ ابن قیم رحمۃ اللہ علیہ یہ بھی لکھتے ہیں:

”اور ان کی ایک فضیلت یہ بھی ہے کہ وہ امت مسلمہ میں افضل ترین خاتون ہیں۔ البتہ اس بات میں اختلاف ہے کہ کیا وہ حضرت عائشہ رضی اللہ عنہا سے بھی افضل ہیں؟“

(۱) سیر اعلام النبلاء: ۲/۱۰۹، ۱۱۰۔

علماء کے اس کی بابت تین اقوال ہیں: تیرا قول یہ ہے کہ اس میں توقف کیا جائے۔ میں نے اپنے استاذ گرامی علامہ ابن تیمیہ رحمۃ اللہ علیہ سے اس بارے میں پوچھا تو انہوں نے فرمایا:

”دونوں میں سے ہر ایک اپنی اپنی خصوصیت رکھتی ہیں۔ حضرت خدیجہ رضی اللہ عنہا کی خدمات اسلام کے ابتدائی دور سے تعلق رکھتی ہیں۔ وہ جناب رسول اللہ ﷺ کو تسلی دیا کرتی تھیں، آپ کا حوصلہ بڑھاتی تھیں۔ آپ کو سکون بخشتی تھیں۔ آپ کی خاطر مال خرچ کرتی تھیں۔ آپ رضی اللہ عنہا نے اسلام کا ابتدائی دور پلیا۔ اللہ تعالیٰ اور جناب رسول اللہ ﷺ کی خاطر بہت تکلیفیں اٹھائیں۔ حقیقت یہ ہے کہ اس وقت جناب رسول اللہ ﷺ کو مد و نصرت کی بہت ضرورت تھی۔ اس خدمت کو انہوں نے جس خوبی سے سرانجام دیا وہ کسی اور بیوی کو نصیب نہ ہو سکی۔ جبکہ حضرت عائشہ رضی اللہ عنہا کی خدمات کا تعلق اسلام کے آخری دور سے ہے۔ دین کی سمجھ اور امت تک اس کی تبلیغ کے سلسلے میں جو خدمات انہوں نے سرانجام دیں وہ کسی اور کو نصیب نہ ہوئیں۔ امت کو ان کے علم نے جو فائدہ پہنچایا اس کی نظیر ملنانا ممکن ہے۔“^(۱)

ام المؤمنین حضرت عائشہ صدیقہ رضی اللہ عنہا:

حافظ ذہبی رحمۃ اللہ علیہ ”سیر اعلام الدبلاء“ میں ان کے بارے میں فرماتے ہیں:

”نبی کریم ﷺ نے ان کے سوا کسی کنواری عورت سے شادی نہیں کی اور نہ کسی دوسری بیوی سے ان جیسی محبت کی۔ امت محمدیہ بلکہ سب عورتوں میں ان سے بڑھ کر کوئی عالم عورت پیدا نہیں ہوئی۔“^(۱)

اسی کتاب میں حضرت علی بن اقمر سے منقول ہے:

”حضرت مسروق رحمۃ اللہ علیہ جب حضرت عائشہ رضی اللہ عنہا سے کوئی حدیث بیان کرتے تو یوں فرماتے: ”مجھے حضرت صدیق رضی اللہ عنہ کی بیٹی صدیقہ رضی اللہ عنہا نے بیان فرمایا جو اللہ تعالیٰ کے محبوب کی سب سے محبوب بیوی تھیں، جن کی براءت سات آسمانوں کے اوپر سے نازل ہوئی۔ لہذا مجھے ان کی بات میں ذرہ بھر بھی شک نہیں۔“^(۲)

(۱) سیر اعلام الدبلاء: ۲/۱۳۰۔

(۲) سیر اعلام الدبلاء: ۲/۱۸۱۔

علامہ ابن قیم رحمۃ اللہ علیہ نے ان کی کچھ خصوصیات ذکر کی ہیں، جن کا خلاصہ یہ ہے:

”وہ جناب رسول اللہ ﷺ کو سب سے زیادہ پیاری تھیں۔ آپ نے ان کے سوا کسی کنواری سے شادی نہیں کی۔ جب آپ ان کے لحاف میں ہوتے تھے تو اس وقت بھی آپ پر وحی آ جایا کرتی تھی۔ جب بیویوں کو اختیار دینے والی آیت اتری تو آپ نے سب سے پہلے انہی کو سنائی اور ان کو اختیار دیا تو انہوں نے فوراً اللہ اور اس کے رسول کو اختیار کرنے کا اعلان کیا، پھر باقی ازواج مطہرات نے بھی انہی کے طریقہ پر عمل کیا۔ جب قصہ افک میں ان پر اڑام لگایا گیا تو اللہ تعالیٰ نے ان کی براءت کانہ صرف اعلان فرمایا بلکہ ان کی پاکیزگی کے بارے میں وحی اتاری جو قیامت تک نمازوں اور مساجد میں پڑھی جاتی رہے گی، اللہ تعالیٰ نے اس بات کی گواہی دی کہ ان کا شمار پاکیزہ عورتوں میں ہوتا ہے۔ اور ان کے لیے مغفرت اور رزق کریم کا وعدہ فرمایا۔ اس عظیم شان و مرتبہ کے باوجود وہ کسر نفسی کرتے ہوئے فرماتی ہیں: ”میرے نزدیک میرا مرتبہ اس سے بہت کم ہے کہ اللہ تعالیٰ میرے بارے میں قرآن نازل فرمائے جو تاقیامت پڑھا جائے۔“ بڑے بڑے صحابہ کرام رضی اللہ عنہم کو جب

کسی دینی مسئلہ میں کوئی اشکال پیش آتا تو وہ آکر ان سے پوچھتے اور اس مسئلہ میں شافی جواب حاصل کرتے۔ جانب رسول اللہ ﷺ کے گھر میں، ان کی باری کے دن ان کے سینے سے ٹیک لگائے ہوئے اللہ کو پیارے ہوئے اور انہی کے گھر میں دفن ہوئے۔ فرشتے نے ان کی تصویر بنی اکرم علیہم السلام کو شادی سے قبل ریشم کے کپڑے میں دکھائی تھی تو آپ نے فرمایا تھا کہ اگر اس کا مطلب یہی ہے کہ یہ میری بیوی ہوگی تو اللہ تعالیٰ اس کے اسباب پیدا فرما دیں گے۔ لوگ (صحابہ کرام) تھے بھیجتے وقت اس انتظار میں رہتے کہ ان کی باری کا دن آئے تو بھیجیں، چنانچہ وہ آپ کی عزیز ترین بیوی حضرت عائشہ رضی اللہ عنہا کے گھر میں آپ کو تھنہ بھیجتے۔^(۱)

ام المؤمنین حضرت سودہ بنت زمعہ رضی اللہ عنہا :

علامہ ذہبی رحمۃ اللہ علیہ فرماتے ہیں:

”حضرت خدیجہ رضی اللہ عنہا کے بعد یہ وہ پہلی خاتون ہیں جن سے آپ نے شادی فرمائی اور تقریباً تین سال وہ آپ کے گھر اکملی رہیں، پھر آپ نے

حضرت عائشہ رضی اللہ عنہا سے نکاح فرمایا۔ یہ بہت بزرگ، عظیم الشان، سمجھدار، سردار قسم کی بڑے قدو کاٹھ اور بھاری جسامت والی خاتون تھیں۔ آخری دور میں انہی نے اپنی باری حضرت عائشہ رضی اللہ عنہا کو ہبہ کردی تھی تاکہ رسول اللہ ﷺ مزید خوش ہوں۔^(۱)

علامہ ابن قیم رحمۃ اللہ علیہ ان کے بارے میں فرماتے ہیں:

”وہ بوڑھی ہو گئی تھیں اور آپ نے ان کو طلاق دینے کا ارادہ فرمایا اس لیے انہوں نے اپنی باری حضرت عائشہ رضی اللہ عنہا کو ہبہ کردی۔ یہ ان کی خصوصی فضیلت تھی کہ انہوں نے نبی کریم ﷺ کے قرب و محبت کی خاطر اپنی باری کے لیے آپ کی محبوب ترین بیوی کا انتخاب فرمایا۔ اور آپ کا ساتھ چھوڑنا گوارانہ کیا۔ جناب رسول اللہ ﷺ اپنی تمام بیویوں کے لیے باری مقرر فرماتے تھے، لیکن حضرت سودہ رضی اللہ عنہا کی باری، ان کی خوشی و رضامندی سے، حضرت عائشہ رضی اللہ عنہا کے لیے مقرر فرماتے تھے اور حضرت سودہ رضی اللہ عنہا سے اپنی خوش قسمتی تصور کرتی تھیں۔^(۲)“

(۱) سیر اعلام النبیاء: ۲۶۵، ۲۶۶۔

(۲) جلاء الافہام، ص: ۳۵۰۔

ام المؤمنین حضرت حفصہ بنت عمر بن خطاب رضی اللہ عنہما:

علامہ ذہبی رحمۃ اللہ علیہ نے ان کا تذکرہ یوں فرمایا ہے:

”بلند مرتبہ عفت مآب خاتون، امیر المؤمنین ابو حفص عمر بن خطاب رضی اللہ عنہ کی صاحبزادی، جب پہلے خاوند حضرت خنیس بن حذافہؓ ہبھی بدری جو مہاجر بھی تھے۔ کی وفات کے بعد عدت ختم ہوئی تو ۳۳ ہجری میں جناب رسول اللہ ﷺ نے ان سے نکاح فرمایا۔“

حضرت عائشہ رضی اللہ عنہا فرماتی ہیں:

”ازواج مطہرات میں سے صرف یہی خاتون میری ہم پلہ بنتی تھیں۔“^(۱)

ام المؤمنین حضرت ام سلمہ ہند بنت ابی امیہ رضی اللہ عنہما:

حافظ ذہبی رحمۃ اللہ علیہ ان کے بارے میں یوں رقم طراز ہیں:

”پاکباز، عصمت مآب سردار خاتون، اولین مہاجر عورتوں کی سرخیل، ان کا شمار فقہاءصحابیات میں ہوتا ہے۔“^(۲)

جناب یحییٰ بن ابی بکر عامری یوں مدح سرا ہیں:

(۱) سیر اعلام النبلاء: ۲/۲۷۔

(۲) سیر اعلام النبلاء: ۳/۲۰۱۔

”یہ بہت صاحب علم و فضل اور متحمل مزاج خاتون تھیں۔ انہوں نے ہی صلح حدیبیہ کے موقع پر نبی کریم ﷺ کو بہترین مشورہ دیا تھا اکہ آپ صحابہ سے کچھ نہ کہیں بلکہ اپنی جامت بنو ایم اور قربانی کا جانور ذبح فرمائیں۔ صحابہ خود بخود عمل کریں گے اور پھر ایسا ہی ہوا) انہوں نے ہی حضرت جبریل علیہ السلام کو حضرت دحیہ کلبی رضی اللہ عنہ کی صورت میں دیکھا تھا۔“^(۱)

ام المؤمنین حضرت زینب بنت خزیمہ رضی اللہ عنہا:

علامہ ذہبی رحمۃ اللہ علیہ ان کی بابت یوں رطب اللسان ہے:

”انہیں ان کی کثرت سخاوت کی وجہ سے اُم المساکین، کا لقب حاصل تھا۔“^(۲)

علامہ ابن قیم رحمۃ اللہ علیہ فرماتے ہیں:

”مساکین کو بکثرت کھانا کھلانے کی وجہ سے انہیں اُم المساکین کہا جاتا تھا۔ یہ آپ کے ہاں صرف دو تین ماہ زندہ رہیں پھر اللہ کو پیاری ہو گئیں۔“^(۳)

(۱) الریاض المطلقة، ص: ۳۲۳۔

(۲) سیر اعلام العباداء: ۲۱۸/۲۔

(۳) جلاء الافہام، ص: ۶۷۳۔

ام المؤمنین حضرت جویریہ بنت حارث رضی اللہ عنہا:

سید المرسلین ﷺ نے ان کو اپنے نکاح کے لیے منتخب فرمایا اور یہ ان کے لیے بڑے فضل و شرف کی بات تھی۔ علامہ ابن قیم رحمۃ اللہ علیہ فرماتے ہیں: ”یہی وہ ام المؤمنین ہیں جن کی وجہ سے مسلمانوں نے ان کی قوم کے سو گھرانے، جو غلام بنا لیے گئے تھے، یہ کہہ کر آزاد کر دیے کہ یہ لوگ تو جناب رسول اللہ ﷺ کے سر ای رشتہ دار بن چکے ہیں۔ گویا یہ ام المؤمنین حضرت جویریہ رضی اللہ عنہا کی برکت تھی جو ان کی قوم کو حاصل ہوئی۔“^(۱)

ام المؤمنین حضرت صفیہ بنت حبی رضی اللہ عنہا:

جامع ترمذی میں صحیح سند کے ساتھ حضرت انس رضی اللہ عنہ میں منقول ہے کہ رسول اللہ ﷺ نے حضرت صفیہ رضی اللہ عنہا سے فرمایا:

«إِنَّكَ لَابْنَةُ نَبِيٍّ، وَإِنَّ عَمَّكَ لَنَبِيٍّ، وَإِنَّكَ لَتَحْتَ نَبِيًّا»

(جامع الترمذی، المناقب، باب فضل أزواج النبی ﷺ، ح: ۳۸۹۴)

” بلاشبہ تو ایک نبی کی نسل سے ہے۔ ایک نبی (موسیٰ علیہ السلام) تیرے پچھا تھے اور تو ایک نبی (حضرت محمد ﷺ) کے نکاح میں ہے۔“

(۱) جلاء الافہام، ص: ۳۷، ۳۸۔

علامہ ذہبی رحمۃ اللہ علیہ فرماتے ہیں:

”حضرت صفیہ رضی اللہ عنہا صاحب عز و شرف، انتہائی عاقل، حسب و نسب اور جمال و دین کی تمام صفات سے متصف تھیں۔“^(۱)

نیز فرماتے ہیں:

”حضرت صفیہ رضی اللہ عنہا تحمل و برداری اور عزت و وقار کا مجسم تھیں۔“^(۲)

علامہ ابن قیم رحمۃ اللہ علیہ نے ان کا تذکرہ یوں فرمایا ہے:

”جناب رسول اللہ ﷺ نے حضرت صفیہ بنت حی رضی اللہ عنہا سے شادی فرمائی جو حضرت موسیٰ علیہ السلام کے بھائی حضرت ہارون بن عمران علیہ السلام کی نسل سے تھیں۔“

ابن قیم مزید فرماتے ہیں:

”ان کی خصوصی فضیلت یہ ہے کہ جناب رسول اللہ ﷺ نے انہیں آزاد فرمایا اور آزادی ہی کو ان کا مہربنادیا۔ حضرت انس رضی اللہ عنہ فرماتے ہیں: ”ان کی آزادی ہی کو ان کا مہر قرار دیا۔“ پھر یہ قیامت تک کے لیے سنت جاری

(۱) سیر اعلام العلما: ۲/۲۳۲۔

(۲) سیر اعلام العلما: ۲/۲۳۵۔

اہل سنت کے نزدیک اہل بیت کا مقام و مرتبہ

ہو گئی کہ ہر شخص اپنی لوٹی کو آزاد کر کے اس سے نکاح کر لے اور آزادی ہی کو مہربانی لے تو یہ نہ صرف جائز ہو گا بلکہ فضیلت کا کام ہو گا۔ جیسا کہ امام احمد رحمۃ اللہ علیہ نے صراحت فرمائی ہے۔^(۱)

ام المؤمنین ام حبیبہ رملہ بنت ابی سفیان رضی اللہ عنہما:
علامہ ذہبی رحمۃ اللہ علیہ نے ان کو ”عزت و عفت مآب سیدہ خاتون“ کے الفاظ سے ملقب کیا ہے۔^(۲)

نیز فرماتے ہیں:

”حضرت ام حبیبہ رضی اللہ عنہما کو خاص احترام و وقار حاصل تھا۔ خصوصاً ان کے بھائی حضرت معاویہ رضی اللہ عنہ کے دور حکومت میں جن کو ان کی وجہ سے ”مومنوں کے ماموں“ کے معزز لقب سے پکارا جاتا تھا۔“^(۳)

حافظ ابن کثیر رحمۃ اللہ علیہ نے ”البدایۃ والنھایۃ“ میں یوں مدح سرائی کی ہے:

(۱) جلاء الافہام، ص: ۷۷۔ ۳۔

(۲) سیر اعلام النبلاء: ۲۱۸/۲۔

(۳) سیر اعلام النبلاء: ۲۲۲/۲۔

”وَهُنَّ أَعْظَمُ الشَّانِ امْهَاتِ الْمُؤْمِنِينَ“ میں سے تھیں اور انہیں عابدہ وزاہدہ خاتون تھیں۔^(۱)

ام المؤمنین میمونہ بنت حارث رضی اللہ عنہا:
حضرت عائشہ رضی اللہ عنہا سے منقول ہے:

”وَاللَّهُ أَوْهُمْ سب سے بڑھ کر اللہ سے ڈرنے والی اور صدر رحمی کرنے والی تھیں۔^(۲)

علامہ ذہبی رحمۃ اللہ علیہ نے فرمایا:
”وَهُنَّ سُردارِ عورتوں میں سے تھیں۔^(۳)

ام المؤمنین حضرت زینب بنت جحش رضی اللہ عنہا:
صحیح مسلم کی ایک طویل حدیث میں حضرت عائشہ رضی اللہ عنہا کا فرمان ہے:

”وَهِيَ الَّتِي كَانَتْ تُسَامِينِي مِنْهُنَّ فِي الْمَنْزِلَةِ“

(۱) البدایہ والنہایہ: ۱۶۶/۱۱۔

(۲) سیر اعلام الدبلاء: ۲۳۳/۲۔

(۳) سیر اعلام النبلاء: ۲۳۹/۲۔

عِنْدَ رَسُولِ اللَّهِ ﷺ، وَلَمْ أَرْ أَمْرَأَةً قَطُّ خَيْرًا فِي الدِّينِ مِنْ زَيْنَبَ، وَأَتَقَى لِلَّهِ، وَأَصْدَقَ حَدِيثًا، وَأَوْصَلَ لِلرَّحْمَمِ، وَأَعْظَمَ صَدَقَةً، وَأَشَدَّ ابْتِدَاءً لِنَفْسِهَا فِي الْعَمَلِ الَّذِي تَصَدَّقُ بِهِ وَتَقْرَبُ بِهِ إِلَى اللَّهِ تَعَالَى، مَاعِدَّا سَوْرَةً مِنْ حَدَّةٍ كَانَتْ فِيهَا، تُسْرِعُ مِنْهَا الْفِيَّةَ» (صحیح مسلم، فضائل الصحابة،

باب فی فضائل عائشة أم المؤمنین رضی الله عنہا، ح: ۲۴۴۲)

”ازواج مطہرات میں سے یہی وہ خاتون تھیں جو جانب رسول اللہ ﷺ کے ہاں عزت و منزلت میں میرے برابر ہو سکتی تھیں۔ دینی لحاظ سے میں نے کوئی عورت حضرت زینب رضی اللہ عنہا سے بہتر نہیں دیکھی۔ خشیت الہی، صدق مقال، صدر حجی، صدقہ و سخاوت اور تقرب الہی اللہ کی جدو جہد میں ان کی نظریہ تلاش کرنا مشکل ہے۔ البتہ ان میں کچھ تیزی اور غصہ ضرور تھا جو جلد ہی فرو ہو جاتا تھا۔“

علامہ ذہبی رحمۃ اللہ علیہ فرماتے ہیں:

”اللہ تعالیٰ نے صریح قرآنی حکم کے ذریعے سے ان کا نکاح رسول اللہ ﷺ

کے ساتھ بغیر ولی اور گواہوں کے خود فرمایا۔ وہ اس بنا پر دوسری امہات المؤمنین پر فخر کیا کرتی تھیں اور فرماتی تھیں: ”تمہاری شادی تمہارے گھروں کو نے کی جبکہ میری شادی اللہ تعالیٰ نے عرش پر سے کی۔“ یہ حدیث صحیح بخاری میں موجود ہے۔^(۱)

نیز فرماتے ہیں:

”وَيْنَ دَارِيُّ، تَقْوَىُ، سَخَاوَتُ اَوْ حَسْنَ سُلُوكُ كَمَ لَحَاظَ سَهَّ وَهُنَّ دَارِيُّ
عُوْرَتُوْنَ مِنْ سَهَّ تَحْمِيلَ.“

مزید فرمایا:

”وَهُنَّ اَنْتَهَائِيَ نِيْكَ لَفْسُ، كَشْرَتَ سَهَّ رُوزَرَ كَهْنَتَ وَالِيَ، نَمَازُكَ شَائَقَ اَوْ رَاعِلَيَ
اخْلَاقُكَ حَامِلَ خَاتُونَ تَحْمِيلَ۔ انہیں ”ام المسَّاکِينَ“ کے لقب سے یاد کیا جاتا
تھا۔^(۲)“

رسول اللہ ﷺ کی پھوپھی حضرت صفیہ بنت عبدالمطلب رضی اللہ عنہا:

علامہ ذہبی رحمۃ اللہ علیہ ان کا تعارف یوں پیش فرماتے ہیں:

(۱) سیر اعلام العالماء: ۲۱۱/۲۔

(۲) سیر اعلام العالماء: ۲۱۷/۲۔

”حضرت صفیہ رضی اللہ عنہا جناب رسول اللہ ﷺ کی پھوپھی، عبدالمطلب کی بیٹی، ہاشمیہ، حضرت حمزہ رضی اللہ عنہ کی سگی بہن، نبی کریم ﷺ کے حواری حضرت زبیر رضی اللہ عنہ کی والدہ محترمہ تھیں۔“

نیز فرماتے ہیں:

”صحیح بات یہ ہے کہ آپ ﷺ کی پھوپھیوں میں سے ان کے سوا کوئی مسلمان نہیں ہوئی۔ وہ اپنے بھائی حضرت حمزہ رضی اللہ عنہ کی شہادت پر سخت غمگین ہوئیں، لیکن انہوں نے صبر کیا اور اللہ تعالیٰ کے ثواب کی طلب گار رہیں۔ نیز وہ اولین مہاجر عورتوں میں شامل ہیں۔“^(۱)

ویگر اہل بیت صحابیات:

جناب رسول اللہ ﷺ کی بیٹیاں: زینب، رقیہ اور ام کلثوم۔
حضرت علی بن ابی طالب رضی اللہ عنہ کی دو بیٹیاں ام کلثوم اور زینب۔ یہ حضرت فاطمہ سے تھیں۔

امامہ بنت ابی العاص بن رفیع، ان کی والدہ حضرت زینب بنت رسول اللہ

(۱) سیر اعلام النبلاء: ۲۶۹/۲، ۲۷۰۔

علیہ السلام تھیں۔ یہ آپ کی وہ نواسی ہیں جنہیں جناب رسول اللہ ﷺ کبھی نماز میں اٹھائے ہوئے ہوتے تھے۔

ام ہانی بنت ابی طالب بن عبدالمطلب۔

زبیر بن عبدالمطلب کی دو بیٹیاں ضبلۃ اور ام الحکم۔ ان دونوں کا ذکر ایک حدیث میں ہے جو سنن ابی داؤد میں ان سے ہی مردی ہے۔^(۱) اور حضرت ضبلۃ رضی اللہ عنہا وہی ہیں جن سے حج میں شرط لگانے والی روایت منقول ہے۔ آپ نے انہیں فرمایا تھا:

«قُولِيٌّ: فَإِنْ حَبَسْتَنِي حَابِسٌ فَمَحَلِيٌّ حَيْثُ حَبَسْتَنِي»

(صحیح البخاری، النکاح، باب الأکفاء فی الدین، ح: ۵۰۸۹)

”تو کہہ: اے اللہ! اگر مجھے کوئی رکاوٹ پیش آگئی تو میں اسی جگہ حلال ہو جاؤں گی جہاں رکاوٹ پیش آئے گی۔“

حضرت حمزہ بن عبدالمطلب رضی اللہ عنہ کی بیٹی امامہ۔

رضی اللہ عنہن وارضاہن۔

(۱) سنن ابی داؤد، حدیث: ۷۲۹۸۔

آٹھویں فصل:

بعض اہل علم کی اہل بیت تابعین
کے بارے میں مدح سرائی

حضرت محمد بن علی بن ابی طالب المعروف ابن حفیہ رحمہ اللہ:
علامہ ابن حبان رحمۃ اللہ علیہ اپنی کتاب میں ان کے بارے میں فرماتے ہیں:
”حضرت محمد بن علی بن ابی طالب رحمۃ اللہ علیہ اہل بیت کے افضل ترین
لوگوں میں سے تھے۔“^(۱)

علامہ میر سی رحمۃ اللہ علیہ ”تہذیب الکمال“ میں لکھتے ہیں کہ امام احمد بن
عبد اللہ عجلی ان کے بارے میں فرماتے ہیں:
”وہ ثقہ تابعی اور انتہائی نیک شخصیت تھے۔“
امام ابراہیم بن عبد اللہ بن جنید نے فرمایا:

(۱) کتاب الثقات لا بن حبان: ۵، ۳۲۷۔

”عن علی عن النبی ﷺ کی سند سے بیان کرنے والوں میں کوئی شخص حضرت محمد بن حفیہ سے بڑھ کر معتبر اور صحیح بیان کرنے والا ہمیں معلوم نہیں۔“^(۱)

علامہ ذہبی رحمۃ اللہ علیہ اسرائیل عن عبد الالٰ علی (ابن عامر) کے حوالہ سے یوں رقم طراز ہیں:

”حضرت محمد بن علی رحمۃ اللہ علیہ کی لذت ابو القاسم تھی، وہ انتہائی پرہیزگار اور تبحیر عالم تھے۔“^(۲)

مزید فرماتے ہیں:

”حضرت محمد بن علی رحمۃ اللہ علیہ مسلمانوں کے سردار، لام، ابو القاسم، ابو عبد اللہ تھے۔“^(۳)

حضرت علی بن حسین بن علی بن ابی طالب المعروف زین العابدین رحمۃ اللہ:

علامہ ابن سعد رحمۃ اللہ علیہ نے ان کی یوں مدح سرائی کی ہے:

(۱) تہذیب الکمال: ۷/۸۰، ۷/۹۱۔

(۲) سیر اعلام البلاء: ۳/۱۵۱۔

(۳) سیر اعلام البلاء: ۳/۱۱۰۔

اہل سنت کے نزدیک اہل بیت کا مقام و مرتبہ

”حضرت علی بن حسین رحمۃ اللہ علیہ معتبر، ثقہ، بلند مرتبہ، عظیم الشان اور پرہیز گار شخصیت تھے۔ ان سے بہت زیادہ احادیث مروی ہیں۔“^(۱)

علامہ ابن تیمیہ رحمۃ اللہ علیہ یوں رقم طراز ہیں:

”حضرت علی بن حسین رحمۃ اللہ علیہ کبار تابعین میں سے تھے۔ اور علم اور دین کے لحاظ سے انہے میں شمار ہوتے ہیں۔“^(۲)

علامہ مزی رحمۃ اللہ علیہ ان کے حالات کے تحت لکھتے ہیں کہ زہری رحمۃ اللہ علیہ ان کی بابت فرماتے ہیں:

”میں نے حضرت علی بن حسین رحمۃ اللہ علیہ سے بڑھ کر صاحب علم و فضل کوئی قریشی نہیں دیکھا۔“ ابو حازم، زید بن اسلم، امام مالک اور یحییٰ بن سعید انصاری رحمۃ اللہ علیہم سے بھی اسی قسم کے الفاظ منقول ہیں۔

حضرت عجلی رحمۃ اللہ علیہ فرماتے ہیں:

”حضرت علی بن حسین رحمۃ اللہ علیہ مدینہ منورہ کے رہنے والے، ثقہ اور معتبر تابعی تھے۔“

(۱) الطبقات لا بن سعد: ۵/۲۲۲۔

(۲) منهاج السنة النبوية: ۳/۸۷۔

حضرت زہری رحمۃ اللہ علیہ ان کی بابت فرماتے ہیں:

”حضرت علی بن حسین رحمۃ اللہ علیہ تمام اہل بیت میں نیکی اور فضیلت کے لحاظ سے اعلیٰ ترین لوگوں میں سے تھے۔ اور مروان بن حکم اور عبد الملک بن مروان ان سے بہت زیادہ محبت رکھتے تھے۔“^(۱)

علامہ ذہبی رحمۃ اللہ علیہ یوں رطب اللسان ہیں:

”حضرت علی بن حسین مسلمانوں کے سردار، امام، زین العابدین، ہاشمی، علوی، مدینی تھے۔“^(۲)

حافظ ابن حجر رحمۃ اللہ علیہ فرماتے ہیں:

”یہ انتہائی معتبر، ثقہ، عبادت گزار علم و فقه کی حامل مشہور شخصیت تھے۔“^(۳)

حضرت محمد بن علی بن حسین بن علی بن ابی طالب المعروف محمد باقر رحمہ اللہ:

حضرت جابر بن عبد اللہ انصاری رضی اللہ عنہ کی ایک لمبی حدیث حضرت

(۱) تہذیب الکمال: ۱۳۰-۲۳۸ تا ۲۳۰۔

(۲) سیر اعلام الدبلاء: ۳۸۶، ۳۔

(۳) تقریب التہذیب، ص: ۲۹۳۔

محمد باقر رحمہ اللہ سے یوں مروی ہے:

”ہم کئی افراد حضرت جابر بن عبد اللہ رضی اللہ عنہما کے ہاں حاضر ہوئے تو وہ ہمارے بارے میں پوچھنے لگے۔ جب میری باری آئی تو میں نے عرض کیا: ”جناب! میں محمد بن علی بن حسین ہوں۔“ یہ سنتے ہی انہوں نے اپنا ہاتھ میرے سر کی طرف بڑھایا، پھر انہوں میرا اوپر والا بٹن کھولا پھر نچلا بٹن کھولا اور اپنا دست شفقت میرے سینے پر رکھا، میں ان دنوں نوجوان لڑکا تھا۔ پھر فرمانے لگے: ”اے پیارے بھتیجے! خوش آمدید! جو دل چاہے پوچھو۔“ میں نے گزارش کی ”جناب! مجھے رسول اللہ ﷺ کے حج کے بارے میں بیان فرمائیے۔“ پھر انہوں نے جو حجۃ الوداع کے بارے میں لمبی حدیث بیان کی۔“

اس واقعہ سے حضرت جابر رضی اللہ عنہ کے دل میں حضرت محمد باقر رحمۃ اللہ علیہ کے عزت و احترام کی نشاندہی ہوتی ہے۔^(۱)

علامہ ابن تیمیہ ”منحاج السنہ“ میں یوں رقم طراز ہیں:

”اسی طرح ابو جعفر محمد بن علی (امام باقر رحمۃ اللہ علیہ) انتہائی دین دار اور بہترین عالم تھے۔“ کہا گیا ہے کہ انہیں ”باقر“ اس لیے کہا جاتا تھا کہ انہوں

(۱) صحیح مسلم، الحج، باب حجۃ النبی ﷺ، حدیث: ۱۲۱۸۔

نے علم کی خوب تحقیق کی۔ اس بنابر پر نہیں کہ کثرتِ تبود کی وجہ سے ان کی پیشانی رخی ہو گئی تھی۔^(۱)

علامہ مزی رحمۃ اللہ علیہ ”تہذیب الکمال“ میں لکھتے ہیں کہ علامہ عجلی رحمۃ اللہ علیہ ان کے بارے میں فرماتے ہیں:

”وہ مدینہ منورہ کے رہنے والے معتبر اور ثقة تابعی تھے۔“

ابن البرقی فرماتے ہیں:

”وہ صاحب علم و فضل اور فقیہ تھے۔“^(۲)

علامہ ذہبی رحمۃ اللہ علیہ یوں مدح سرا ہیں:

”مسلمانوں کے سردار، ابو جعفر محمد بن علی بن حسین بن علی، علوی، فاطمی، مدنی، امام زین العابدین کے بیٹے، وہ علم و عمل، سیادت، شرف، بزرگی، شقاہت اور ممتازت کا مجسم تھے۔ بلاشبہ خلافت کے قابل تھے۔ ان بارہ ائمہ میں سے ایک ہیں جن کی امامیہ شیعہ حد درجہ تعظیم کرتے ہیں، بلکہ ان کو معصوم سمجھتے ہیں اور ان کے بارے میں تمام مسائل دین کی معرفت کا دعویٰ کرتے ہیں،“

(۱) منہاج السنۃ النبویۃ: ۵۰ / ۳۔

(۲) تہذیب الکمال: ۷۱ / ۳۔

حالانکہ صرف فرشتے اور انبیاء ہی معلوم ہیں۔ ان کے علاوہ ہر شخص صحیح بھی کہہ سکتا ہے اور غلط بھی۔ اس کا قول لیا بھی جاسکتا ہے اور چھوڑا بھی جاسکتا ہے۔ علاوہ نبی کریم ﷺ کے کہ وہ منجانب اللہ معلوم ہیں اور ان کو ہر وقت وحی کے ساتھ تائید حاصل رہتی ہے۔ حضرت ابو جعفر "باقر" کے لقب سے مشہور ہیں کہ انہوں نے علم کی اچھی طرح تحقیق کی تھی اور علم کی مخفیات تک ان کی رسائی تھی۔ وہ مجتهد امام تھے۔ اللہ تعالیٰ کی کتاب کو بخوبی پڑھنے اور جاننے والے تھے۔ غرض وہ عظیم الشان خصیت تھے۔

نیز فرماتے ہیں:

"امام نسائی رحمۃ اللہ علیہ وغیرہ نے انہیں مدینہ منورہ کے فقهاء تابعین میں شمار کیا ہے۔ اور حفاظِ محدثین کا جماع ہے کہ ان کی نقل کردہ حدیث سے جدت پکڑی جاسکتی ہے۔"^(۱)

حضرت جعفر بن محمد بن علی بن حسین بن علی بن ابی طالب رحمۃ اللہ:

امام ابن تیمیہ رحمۃ اللہ علیہ ان کی شان میں یوں رطب اللسان ہیں:

"امام جعفر صادق رحمۃ اللہ علیہ انہیں علم اور دین دار لوگوں میں سے تھے۔"

(۱) سیر اعلام النبلاء: ۲۰۳ تا ۲۰۴۔

حضرت عمر و بن ابی مقدام فرماتے ہیں:

”جب میں حضرت جعفر بن محمد کو دیکھتا تھا تو یقین آ جاتا تھا کہ وہ واقعتاً ان غیباء کی نسل سے ہیں۔“^(۱)

مزید ان کا ذکر کرتے ہوئے فرماتے ہیں: ”وہ علمائے امت کے سردار تھے۔“^(۲)

علامہ ذہبی رحمۃ اللہ علیہ فرماتے ہیں:

”لام صادق، بنوہاشم کے سردار، ابو عبد اللہ، قریشی، ہاشمی، علوی، نبوی، مدینی، علمائے امت میں اہم شخصیت تھے۔“

ایک دوسرے مقام پر ان کے والد محترم اور ان کے بارے میں فرماتے ہیں: ”وہ دونوں مدینہ منورہ کے جلیل القدر عالم تھے۔“^(۳)

لام ذہبی رحمۃ اللہ علیہ ”ذکرۃ الحفاظ“ میں فرماتے ہیں:

”لام شافعی اور لام یحییٰ بن معین رحمۃ اللہ علیہما نے ان کی ثقاہت کا کھلا

(۱) منہاج السنۃ النبویۃ: ۵۲/۳، ۵۳۔

(۲) فضل اہل البیت و حقوقہم، ص: ۳۵۔

(۳) سیر اعلام المبداء: ۲۵۵/۶۔

اعتراف کیا ہے۔ امام ابو حنیفہ رحمہ اللہ سے منقول ہے کہ میں نے امام جعفر بن محمد رحمہ اللہ سے بڑھ کر کوئی فقیر نہیں دیکھا۔“

امام ابو حاتم رحمۃ اللہ علیہ فرماتے ہیں:

”اتنے ثقہ ہیں کہ ان کے بارے میں پوچھنے کی ضرورت ہی نہیں۔“^(۱)

حضرت علی بن عبد اللہ بن عباس رحمہ اللہ:

علامہ ابن سعدان کا تذکرہ یوں فرماتے ہیں:

”حضرت علی بن عبد اللہ بن عباس رحمہ اللہ سب سے چھوٹے بیٹے تھے۔ روئے ارض پر سب سے زیادہ خوبصورت قریشی تھے، انتہائی وجیہ تھے۔ اس کے ساتھ ساتھ سب سے بڑھ کر نفلی نماز کے شائق تھے، حتیٰ کہ ان کی عبادت اور فضیلت کی بنابر ان کو ”سجاد“ کہا جاتا تھا۔“

مزید فرماتے ہیں:

”وہ انتہائی معتبر اور ثقہ تھے البتہ احتیاطاً حدیث کی روایت کم کیا کرتے تھے۔“^(۲)

(۱) تذکرۃ الحفاظ: ۱/۱۲۶۔

(۲) الطبقات لابن سعد: ۵/۳۱۳، ۳۱۴۔

علامہ مزی رحمۃ اللہ علیہ ”تہذیب الکمال“ میں لکھتے ہیں کہ امام عجّلی اور امام ابوذر عدّان کے بارے میں فرماتے ہیں:

”وَاهْنَهَانِيَّ مُعْتَبِرٍ أَوْ ثَقَةً تَحْتَهُ۔“

عمرو بن علی فرماتے ہیں:

”وَاهْنَهَانِيَّ نَيْكٌ أَوْ شَرِيفٌ النَّفْسُ تَحْتَهُ۔“

لامام ابن حبان رحمۃ اللہ علیہ نے ان کا تذکرہ ثقہ اور معتبر راویوں میں کیا
ہے۔^(۱)

علامہ ذہبی رحمۃ اللہ علیہ ان کے حق میں یوں مدح سراہیں:
”سردار، امام، خلفاء کے باپ، ابو محمد، ہاشمی، سجاد۔ وہ علم و عمل، جامت
و خوبصورتی، قد و کاٹھ اور رعب و ہیبت کا مجسمہ تھے۔“^(۲)

(۱) تہذیب الکمال: ۱۳۷، ۳۳۔

(۲) سیر اعلام الدیلاء: ۵، ۲۵۲۔

نویں فصل:

اہل بیت کے بارے میں اہل سنت اور دیگر فرقوں کے عقیدے میں تقابل

گزشتہ ابحاث سے یہ واضح ہو چکا ہے کہ نبی کریم ﷺ کے اہل بیت کے بارے میں اہل سنت والجماعت کا عقیدہ افراط و تفریط سے محفوظ ہے، اس میں غلو ہے نہ تنقیص۔ وہ سب سے محبت و عقیدت رکھتے ہیں، کسی کی تنقیص نہیں کرتے اور نہ غلو سے کام لیتے ہیں۔ اسی طرح وہ سب صحابہ کرام رضی اللہ عنہم سے محبت و عقیدت رکھتے ہیں۔ گویا وہ صحابہ اور اہل بیت دونوں سے بیک وقت محبت رکھتے ہیں۔ بخلاف گمراہ فرقوں کے کہ وہ اہل بیت کے کچھ افراد سے تو محبت میں غلو کرتے ہیں مگر بہت سے اہل بیت اور دیگر صحابہ سے بعض رکھتے ہیں اور ان کی تنقیص کرتے ہیں۔ اہل بیت کے بارہ ائمہ یعنی حضرت علی، حسن و حسین رضی اللہ عنہم اور حضرت حسین رضی اللہ عنہ کی اولاد میں سے نو اماموں کے بارے میں اس گمراہ فرقے کے غلو کی ایک مثال کلینی کی

کتاب ”الاصول من الکافی“ کے مضمون ہیں جس کے چند ابواب ملاحظہ ہوں:
 باب: ائمہ کرام علیہم السلام زمین میں اللہ تعالیٰ کے نائب ہیں اور وہ اللہ تعالیٰ
 تک پہنچنے کے لئے دروازے ہیں جن کے بغیر اللہ تعالیٰ تک نہیں پہنچا
 جاسکتا۔ (۱۹۳)

باب: ائمہ علیہم السلام وہ علامات ہیں جن کا ذکر اللہ تعالیٰ نے اپنی کتاب میں
 فرمایا ہے۔ (۲۰۶) اس باب میں شیعی روایوں سے مروی تین روایات
 ہیں جن میں قرآن مجید کی آیت کریمہ ﴿وَعَلَامَاتٍ وَبِالنَّجْمِ
 هُمْ يَهْتَدُونَ﴾ کی یہ تفسیر بیان کی گئی ہے کہ ”نجم“ سے مراد رسول
 اللہ ﷺ اور آپ کے آل ہیں اور ”علامات“ سے ائمہ کرام مراد ہیں۔

باب: ائمہ علیہم السلام اللہ تعالیٰ کا نور ہیں۔ (۱۹۳) اس باب میں بھی چند
 شیعی روایات ہیں۔ ان میں سے ایک حدیث کی سند ابو عبد اللہ امام جعفر
 صادق تک پہنچتی ہے، جس میں اس آیت کریمہ کی تفسیر کی گئی ہے:

﴿اللَّهُ نُورُ السَّمَاوَاتِ وَالْأَرْضِ مَثُلُّ نُورٍ
 كَمِشْكَاءِ فِيهَا مِصْبَاحٌ الْمِصْبَاحُ فِي زُجَاجَةٍ
 الزُّجَاجَةُ كَأَنَّهَا كَوْكَبٌ دُرَّيٌّ يُوقَدُ مِنْ شَجَرَةٍ﴾

مُبَارَكَةٌ رَّيْتُونَةٌ لَا شَرْقِيَّةٌ وَلَا غَربِيَّةٌ يَكَادُ رَيْتُهَا
يُضْرِيْءُ وَلَوْ لَمْ تَمْسَسْهُ نَارٌ نُورٌ عَلَى نُورٍ يَهْدِي
اللَّهُ لِنُورِهِ مَنْ يَشَاءُ وَيَضْرِبُ اللَّهُ الْأَمْثَالَ لِلنَّاسِ
وَاللَّهُ بِكُلِّ شَيْءٍ عَلِيمٌ ﴿النور: ۳۵﴾

لام جعفر صادق کی طرف اس کی تفسیریوں منسوب کی گئی ہے کہ ”
سے مراد حضرت فاطمہ ہیں۔ ”مِصْبَاح“ سے مراد حضرت حسن ہیں۔ ”زُجَاجَةٌ“
سے مراد حضرت حسین ہیں۔ ”کَوْكَبُ دُرْيٰ“ سے بھی حضرت فاطمہ کی
طرف اشارہ ہے کہ وہ دنیا کی عورتوں میں روشن ستارے کی حیثیت رکھتی ہیں۔
”شَجَرَةُ مُبَارَكَةٍ“ سے مراد ابراہیم علیہ السلام ہیں، ”شَرْقِيَّةٌ“ سے مراد
یہودیت اور ”غَربِيَّةٌ“ سے مراد عیسائیت ہے۔ ”رَيْتَ“ سے مراد علم ہے۔
”نُورٌ عَلَى نُورٍ“ سے مراد ائمہ کرام ہیں جو کیے بعد دیگرے آئے۔ ”لِنُورِهِ“
سے مراد بھی ائمہ کرام ہیں۔

باب: قرآن مجید میں مذکور لفظ ”آیات“ سے ائمہ کرام مراد ہیں۔ (۲۰۷۱)
اس باب میں ﴿وَمَا تُغْنِي الْآيَاتُ وَالنُّذُرُ عَنْ قَوْمٍ لَا يُؤْمِنُونَ﴾
کی تفسیر میں کہا گیا ہے: ”آیات“ سے مراد ائمہ کرام ہیں۔ اسی طرح ایک
دوسری آیت ﴿كَذَّبُوا بِآيَاتِنَا كَلَّهَا﴾ میں ”آیات“ سے تمام

اوصیاء مراد لیے گئے ہیں۔ گویا آیت کا مطلب یہ ہوا کہ آل فرعون پر اس لیے عذاب آیا کہ انہوں نے اوصیاء یعنی ائمہ کرام کی تکنیب کی تھی۔
باب: جن اہل ذکر سے اللہ نے پوچھنے کا حکم دیا ہے ان سے مراد ائمہ کرام ہیں۔ (۲۱۰/۱)

باب: قرآن امام کی طرف رہنمائی کرتا ہے۔ (۲۱۶/۱)

اس باب میں اللہ کے فرمان: ﴿إِنَّ هَذَا الْقُرْآنَ يَهْدِي لِلتَّقْوَةِ هُنَّ أَقْوَمُ﴾ کی تفسیریہ کی گئی ہے کہ قرآن امام کی طرف رہنمائی کرتا ہے۔ اسی طرح اللہ تعالیٰ کے فرمان ﴿وَالَّذِينَ عَقدَتْ أَيمَانُكُمْ﴾ کی تفسیر میں کہا گیا ہے کہ اس سے ائمہ کرام مراد ہیں کہ ان کی نصرت کے بارے میں اللہ تعالیٰ نے تم سے پختہ عہد لیا ہے۔

باب: جس نعمت کا ذکر اللہ تعالیٰ نے اپنی مقدس کتاب میں کیا ہے اس سے ائمہ کرام مراد ہیں۔ (۱/۲۷) ﴿أَلَمْ تَرَى إِلَى الَّذِينَ بَدَّلُوا نِعْمَةَ اللَّهِ كُفُرًا﴾ کی تفسیر میں ذکر کیا گیا ہے کہ حضرت علی رضی اللہ عنہ نے فرمایا: ”اس نعمت سے مراد ہم ہیں، قیامت کے دن جو شخص بھی کامیاب ہو گا ہمارے واسطے سے کامیاب ہو گا۔“

اسی طرح سورہ رحمان کی مشہور آیت ﴿فَبِأَيِّ الْأَاءِ رَبُّكُمَا تُكَذِّبَانِ﴾ کی تفسیر میں کہا گیا ہے: ”کیا تم نبی کو جھلاتے ہو یا صی کو؟“ باب: لوگوں کے اعمال نبی کریم ﷺ اور ائمہ کرام پر پیش کیے جاتے ہیں۔ (۲۱۹/۱)

باب: ائمہ علیہم السلام کے پاس وہ تمام کتابیں تھیں جو کسی بھی دور میں اللہ تعالیٰ کی طرف سے نازل ہوئیں اور وہ باوجود زبانوں کے اختلاف کے ان سب کو جانتے پہنچانتے تھے۔ (۲۲۷/۱)

باب: مکمل قرآن مجید ائمہ علیہم السلام کے سوا کسی نے جمع نہیں کیا اور وہی اس کے مکمل علم کو جانتے ہیں۔ (۲۲۸/۱)

باب: ائمہ علیہم السلام وہ تمام علوم جانتے ہیں جو ملائکہ، انبیاء اور رسولوں کو معلوم تھے۔ (۲۵۵/۱)

باب: ائمہ علیہم السلام اپنی موت کا وقت جانتے ہیں اور وہ اپنے اختیار کے ساتھ فوت ہوتے ہیں۔ (۲۵۸/۱)

باب: ائمہ علیہم السلام ہر گز شستہ اور آئندہ کا علم رکھتے ہیں اور ان پر کوئی چیز مخفی نہیں ہوتی۔ (۲۶۰/۱)

باب: اللہ تعالیٰ نے اپنے نبی کریم ﷺ کو جو بھی علم سکھایا وہ امیر المؤمنین علی رضی اللہ عنہ کو بھی سکھانے کا حکم دیا اور وہ آپ کے ہر علم میں شریک تھے۔

(اب ۳۶۳)

باب: لوگوں کے پاس جو بھی حق بات ہے وہ ائمہ علیہم السلام ہی کی طرف سے ان تک پہنچی ہے۔ اور جوان کے واسطے سے نہیں ملی وہ باطل ہے۔

(۳۹۹، ا)

یہ تمام ابواب بہت سی شیعی روایات پر مشتمل ہیں۔ یہ تمام حوالے اس ایڈیشن کے ہیں جو مکتبہ الصدق طہران نے ۱۳۸۱ھ میں شائع کی ہے۔ یہ کتاب شیعہ کی انہنی بلند مرتبہ کتب میں سے ایک ہے۔ کتاب کے مقدمہ میں کتاب اور مؤلف کتاب کی بہت تعریف کی گئی ہے۔ مؤلف کی وفات ۱۳۲۹ھ میں ہوئی۔ یہ جو کچھ میں نے نقل کیا ہے ان کے متعدد میں علماء کے اپنے ائمہ کے بارے میں غلو کا ایک نمونہ ہے۔

باقی رہامتارخین کا ائمہ کے بارے میں غلو تو یہ ان کے ایک موجودہ دور کے امام خمینی کے اس اقتباس سے ظاہر ہوتا ہے:

”امام علیہ السلام کے لیے ولایت اور حاکمیت کا ثبوت اس بات کا تقاضا

نہیں کرتا ہے کہ وہ اس مرتبہ سے محروم ہو گیا ہے جو اسے اللہ تعالیٰ کے ہاں حاصل ہے اور اس سے وہ عالم حکمرانوں جیسا نہیں ہو جاتا۔ کیونکہ امام کو اللہ تعالیٰ کے ہاں قابل تعریف مقام اور بلند مرتبہ حاصل ہوتا ہے۔ نیز اسے ایسی تکونیتی خلافت حاصل ہوتی ہے کہ اس کی حکومت اور غلبے کے سامنے اس کائنات کا ذرہ ذرہ تابع فرمان ہوتا ہے۔ اور یہ ہمارے مذہب کا لازمی اور قطعی عقیدہ ہے کہ ہمارے ائمہ علیہم السلام کو وہ مقام حاصل ہے کہ اس تک نہ کوئی مقرب فرشتہ پہنچ سکتا ہے نہ کوئی نبی اور رسول۔ اور ہمارے پاس ایسی کثیر روایات اور احادیث موجود ہیں جو یہ ثابت کرتی ہیں کہ جناب رسول اعظم ﷺ اور ائمہ علیہم السلام اس جہان کے وجود میں آنے سے قبل نور تھے۔ اللہ نے انہیں اپنے عرش کے ارد گرد مأمور فرمایا اور ان کو وہ مرتبہ اور قرب نصیب فرمایا جسے اللہ تعالیٰ کے سوا کوئی نہیں جانتا۔ معراج کی روایات کے مطابق حضرت جبریل علیہ السلام نے کہا تھا: اگر میں ایک پور کے برابر بھی آگے ہو جاؤں تو جل جاؤں گا، جبکہ ہمارے ائمہ علیہم السلام سے منقول ہے: ”بعض اوقات ہم اللہ تعالیٰ سے اس قدر قریب ہو جاتے ہیں کہ کسی مقرب فرشتے حتیٰ کہ کسی نبی و رسول میں بھی اس کی ہمت نہیں ہوتی۔“^(۱)

(۱) الحکومۃ الاسلامیۃ: ص: ۵۲، منشورات المکتبۃ الاسلامیۃ الکبری، طہران۔

کوئی عقل مند شخص اس جیسی باتیں سن کر یہ کہے بغیر نہیں رہ سکتا:

﴿رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ﴾ آل عمران: ۸۔

”لے ہمارے رب! ہمیں ہدایت عطا فرمانے کے بعد ہمارے دلوں کو راہ راست سے ٹیڑھانہ کر دینا اور ہمیں اپنی طرف سے رحمت عطا فرماء، بلاشبہ تو ہی عطا کرنے والا ہے۔“

جس شخص میں کچھ بھی عقل و شعور ہے اسے یقین ہے کہ اس قسم کی باتیں جو نقل کی گئی ہیں، وہ ان ائمہ کرام پر بہتان اور صریح جھوٹ ہیں۔ یقیناً ائمہ نظام ایسی باتوں اور ایسے پیروکاروں سے بری اور بیزار ہیں۔

دسویں فصل:

اہل بیت کی طرف جھوٹی نسبت جوڑنا حرام ہے

بہترین نسب نبی ﷺ کا نسب مبارک ہے اور آپ ﷺ کی طرف نسبت بلند ترین نسبت ہے، جو اہل بیت کے واسطے سے ہو بشرطیکہ وہ نسب صحیح ہو۔ عرب و عجم میں بے شمار لوگ اس نسبت کا دعویٰ کرتے ہیں۔ جو شخص واقعاً اہل بیت میں سے ہو اور وہ صاحب ایمان بھی ہو اسے تو عظیم فضیلت حاصل ہے، کیونکہ اسے دو شرف حاصل ہیں: ایمان کا شرف بھی اور خاندانی شرف بھی۔ لیکن جو شخص جھوٹا دعویٰ کرے اس نے ایک عظیم گناہ کا رتکاب کیا، کیونکہ اس نے ایسی چیز کے حصول کا دعویٰ کیا جو اسے حاصل نہیں۔ نبی ﷺ نے فرمایا:

«الْمُتَشَبِّعُ بِمَا لَمْ يُعْطَ كَلَابِسٍ ثَوْبَيْ زُورٍ» (صحیح

مسلم، الأدب، باب النهي عن التزوير في اللباس وغيره....، ح:

٢١٢٩، من حدیث عائشة رضي الله عنها)

”جو شخص ایسی چیز کے حصول کا دعویٰ کرے جو اسے حاصل نہیں وہ اس

شخص کی طرح ہے جس نے جھوٹ کالباس (یا جعل ایزی والا لباس) پہن رکھا ہو۔“

بہت سی صحیح احادیث میں اپنے نسب کے علاوہ کسی اور کی طرف نسبت کی حرمت بیان کی گئی ہے، ان میں سے ایک حدیث حضرت ابو ذر رضی اللہ عنہ سے مردی ہے کہ میں نے نبی کریم ﷺ کو فرماتے ہوئے سنًا:

«لَيْسَ مِنْ رَجُلٍ أَدْعَى لِغَيْرِ أَبِيهِ وَهُوَ يَعْلَمُهُ، إِلَّا
كَفَرَ بِاللَّهِ، وَمَنِ ادْعَى قَوْمًا لَيْسَ لَهُ فِيهِمْ
نَسَبٌ فَلَيَتَبَوَّأْ مَقْعَدَهُ مِنَ النَّارِ» (صحیح البخاری،
المناقب، باب: ۵، ح: ۳۵۰۸، وصحیح مسلم، الإيمان، باب

بيان حال إيمان من قال لأخيه المسلم: يا كافرا، ح: ۱۱۲)

”جو شخص جانتے بو جھتے ہوئے اپنے باپ کے علاوہ کسی اور کی طرف منسوب ہونے کا دعویٰ کرے وہ اللہ تعالیٰ کے ساتھ کفر کا ارتکاب کرتا ہے اور جو شخص اسی قوم کی طرف نسبت کا دعویٰ کرے جن سے اس کا کوئی نسبی تعلق نہیں وہ اپنا مکانہ جہنم میں بنالے۔“

صحیح بخاری میں حضرت واٹلہ بن اسقع رضی اللہ عنہ سے روایت ہے کہ

رسول اللہ ﷺ نے فرمایا:

«إِنَّ مِنْ أَعْظَمِ الْفَرَىٰ أَنْ يَدْعُوَ الرَّجُلُ إِلَىٰ غَيْرِ أَبِيهِ، أَوْ يُرِيَ عَيْنَهُ مَا لَمْ تَرَ، أَوْ يَقُولَ عَلَىٰ رَسُولِ اللَّهِ ﷺ مَا لَمْ يَقُلُّ» (صحیح البخاری، المناقب،

باب: ۵، ح: ۳۵۰۹)

”سب سے برا بہتان یہ ہے کہ کوئی شخص اپنے باپ کی بجائے کسی اور کو اپنا باپ کہے یا جھوٹا خواب بنائے جو اس نے نہیں دیکھا یا رسول اللہ ﷺ کی طرف عمداً ایسی بات منسوب کرے جو آپ نے نہیں فرمائی۔“

شیخ الاسلام ابن تیمیہ رحمۃ اللہ علیہ فرماتے ہیں:

”جو وقف اہل بیت یا معززین اہل بیت کے لیے مخصوص ہے اس سے وہی شخص فائدہ اٹھا سکتا ہے جس کا نسب اہل بیت سے ثابت ہو، نہ کہ جو بھی دعویٰ کرے۔“

درachi ان سے یہ سوال کیا گیا کہ جو وقف اہل بیت معززین کے لیے مخصوص ہو تو کیا اس میں غیر معزز بھی شامل ہو سکتے ہیں؟ اور کیا وہ اس وقف سے کچھ لے سکتے ہیں؟ تو انہوں نے جواب دیا:

”اگر توقف نبی اکرم ﷺ کے اہل بیت یا اہل بیت کی کسی خاص نسل مثلاً: علوی، فاطمی، طابی یا عباسی وغیرہ کے لیے ہو تو اس کا مستحق وہی شخص ہو گا جس کا نسب صحیح طور پر اہل بیت یا مخصوص نسل سے ثابت ہو۔ جو صرف دعویٰ کرے اور کوئی ثبوت پیش نہ کرے یا جس کے بارے میں معلوم ہو جائے کہ وہ اہل بیت سے نہیں ایسا شخص اس وقف سے کچھ نہیں لے سکتا خواہ وہ اہل بیت میں سے ہونے کا دعویٰ کرتا رہے، مثلاً: عبد اللہ بن میمون قداح کی اولاد۔ علم الالاساب کے ماہرین صاف جانتے ہیں کہ ان کا نسب اہل بیت سے صحیح ثابت نہیں۔ اس بات کی گواہی بہت سے اہل علم دے چکے ہیں، جن میں محدثین، فقہاء، اہل کلام اور اہل انساب شامل ہیں۔ اور اس بات کی اچھی طرح بحث و تحقیق ہو چکی ہے۔ اہل اسلام کی بہت سی کتابوں میں بھی یہ بات ذکر ہو چکی ہے بلکہ اسے متواری کہا جا سکتا ہے۔

اسی طرح جو وقف ”معززین“ کے لیے ہو اس میں سے وہی لوگ حصہ لے سکتے ہیں جن کا نسب صحیح طور پر اہل بیت سے ثابت ہو۔ البتہ اگر کوئی شخص کسی مخصوص خاندان یا نسل کے لیے وقف کرے، اس میں اہل بیت کی تخصیص نہ ہو اور موقوفہ جائیداد وقف کرنے والے کی ملکیت ہو اور اس کا

کسی مخصوص خاندان کے لئے وقف کرنا صحیح ہو تو ہی مخصوص خاندان یا نسل کے لوگ اس کے متعلق ہوں گے اور بنوہاشم اس وقف کے متعلق نہ ہوں گے۔^(۱)

الحمد للہ ”اہل سنت کے نزدیک اہل بیت کا مقام و مرتبہ“ نامی کتاب کی ابجات یہاں مکمل ہو چکی ہیں۔ میں اللہ تبارک و تعالیٰ سے دعاً گو ہوں کہ وہ ہمیں ایسے کاموں کی توفیق عطا فرمائے جن سے اس کی رضامندی حاصل ہو، ہمیں اپنے دین حنفی کی صحیح سمجھ عطا فرمائے اور حق اور رجیح پر ثابت قدم رکھے، یقیناً وہی دعاؤں کو سننے والا اور قبول فرمانے والا ہے۔

اللہ تعالیٰ اپنے حبیب اور نبی پاک حضرت محمد ﷺ، آپ کی آل و نسل اور آپ کے تمام صحابۃ کرام رضی اللہ عنہم پر بے شمار حمتیں اور برکتیں نازل فرمائے۔

(۱) مجموع الفتاویٰ لا بن تیمیہ: ۳۱/۹۳۔

فہرست مضمایں

۳	مقدمہ
۶	پہلی فصل اہل بیت سے مراد کون ہیں؟
۲۰	دوسری فصل اہل بیت کے بارے میں اہل سنت والجماعت کا جماںی عقیدہ
۲۶	تیسرا فصل قرآن مجید میں اہل بیت کے فضائل
۳۳	چوتھی فصل سنت مطہرہ میں اہل بیت کے فضائل
۴۵	پانچویں فصل صحابہ اور تابعین کے نزدیک اہل بیت کا مقام و مرتبہ
۶۶	چھٹی فصل اہل بیت صحابہ کے بارے میں اہل علم کی شاخوانی
۹۳	ساتویں فصل اہل بیت صحابیات کے بارے میں اہل علم کی مدح سرائی
۱۱۲	آٹھویں فصل اہل علم کی اہل بیت تابعین کے بارے میں مدح سرائی
۱۲۲	نویں فصل اہل بیت کے بارے میں اہل سنت اور دیگر فرقوں کے عقیدے میں تقابل
۱۳۰	دسویں فصل اہل بیت کی طرف جھوٹی نسبت جوڑنا حرام ہے

فضل أهل البيت وعلو مكانتهم عند أهل السنة والجماعة

تأليف

الدكتور عبدالمحسن بن حمد العباد البدر

ترجمة

الشيخ محمد أمين

(باللغة الأردنية)

وكالة المطبوعات والبحث العلمي
وزارة الشؤون الإسلامية والأوقاف والدعوة والإرشاد
المملكة العربية السعودية

١٤٢٥هـ